

# نقوش حیات

حضرت شیر نیپال علیہ الرحمۃ والرضوان



تالیف

فاتح نیپال گنج الحجاج مولانا عبد الجبار منطری برکاتی  
سابق چیئرمین مرکزی جمعیتی کاٹمنٹ روڈ  
بانی دارالعلوم فیض النبی و دارالعلوم کاتیر نیپال گنج (نیپال)

ناشر

مَجْمَعُ الْبَرَكَاتِ اَكِيْذِي

حَافِظُ الْبَرَكَاتِ لَهْنَه شَرِيْفَه نِيْپَال

## جملہ حقوق بحق ناشر محفوظ

نام کتاب :	نقوش حیات
مصنف :	(حضرت شیر نیپال علیہ الرحمۃ والرضوان) فاتح نیپال گنج الحاج مولانا عبد الجبار منظری برکاتی (سابق چیئرمین مرکزی حج کمیٹی کاٹھمنڈو بانی دارالعلوم فیض النبی و دارالعلوم برکاتیہ نیپال گنج نیپال)
تصحیح و اہتمام :	الحاج احمد حسین برکاتی، خلیفہ حضور شیر نیپال
نظر ثانی :	مولانا نور مصطفیٰ برکاتی، مہتمم جامعہ برکات الصالحات، سرسند
سن طباعت :	صفر المظفر ۱۴۴۳ھ، اکتوبر ۲۰۲۱ء
بار اول :	۱۱۰۰
ناشر :	مجمع البرکات اکیڈمی، خانقاہ برکات، لہنہ شریف ۲۵، دھنوشا، نیپال
تعاون :	شیدائیان حضور شیر نیپال، بسہیا (نیپال)

### ملنے کے پتے

- خانقاہ برکات، لہنہ شریف ۲۵، دھنوشا، نیپال
- جامعہ برکات الصالحات، بانی پاس سرسند
- دارالعلوم برکاتیہ، نیپال گنج، نیپال
- خواجہ بک ڈپو ۲ / ۱۹ میا محل، جامع مسجد دہلی
- جامعہ برکات مدینہ، روضہ شریف ۱۱ مہوتری، نیپال

# نقوش حیات

حضرت شیر نیپال علیہ الرحمۃ والرضوان

مصنف:

فاتح نیپال گنج الحاج مولانا عبد الجبار منظری برکاتی  
سابق چیئرمین مرکزی حج کمیٹی کاٹھمنڈو بانی دارالعلوم فیض النبی و دارالعلوم برکاتیہ نیپال گنج (نیپال)

ناشر:

**مجمع البرکات اکیڈمی**

خانقاہ برکات، لہنہ شریف ۲۵، دھنوشا، نیپال

## فہرست مضامین

۳۶	ایک پیرمیاں اور حضرت کا جلال	۵	پیش لفظ
۳۹	مناظرہ با سوپٹی بازار	۸	اپنی باتیں
۳۹	بیرونی علماء کے اسماء	۱۰	نذرانہ عقیدت
۴۰	آنکھوں دیکھا حال	۱۱	نقوش حیات
۵۱	شیرنیپال کی مقبولیت کا راز	۱۴	ہائی اسکول میں بحالی
۵۲	قاضی القضاة و مفتی نیپال کا لقب کب اور کہاں	۱۵	آمد حضور شیرنیپال اور علاقائی حالت زار
۵۴	شیرنیپال اور رد بد مذہبیاں	۱۶	وہابیت سازی کا کام
۵۴	شیرنیپال اور ایک وہابی دولہا	۱۷	منظری سے ایک سوال
۶۹	مدرسہ اصلاح المسلمین سے الجامعہ حنفیہ تک	۱۹	مناظرہ کا دعویٰ اور وہابی بذلت فرار
۶۹	صدر گیٹ کی تعمیر	۲۳	مال المناظرہ
۷۱	تلامذہ کی نا تمام فہرست	۲۸	لا دو مسجد کا معاملہ پولس میں
۷۵	سیپ کا چونکا کھانا حرام ہے	۳۲	شیرنیپال کی حکمت عملی
۷۶	بریں عقل و دانش	۳۴	آپ امانی نہیں منظری ہیں
۷۷	عورتیں فرض نماز بھی بیٹھ کر پڑھتی تھیں	۳۵	مسجد و مدرسہ کی توسیع اور جلسہ عید میلاد النبی ﷺ
۷۷		۳۶	رفیق العلماء کا خطاب کب؟

۷۸	مساجد و مدارس کا قیام	۹۵	کرامت
۸۰	رشتہ کے لئے عقائد کی تحقیق	۱۰۵	افتراق بین المسلمین کا مجرم کون؟
۸۴	حضرت صدیق کی سیرت مشعل راہ ہے	۱۰۹	اتنانہ بڑھاپا کی داما کی حکایت
۸۵	ایک استفتاء اور اس کا جواب	۱۱۱	بارگاہ مصطفیٰ میں حضرت شیرنیپال
۸۶	پریس کے قیام کے لئے جدوجہد	۱۱۴	ولی راوی می شناسد
۸۷	حضرت کی روشن ضمیری اور کرامت		●●●
۹۰	کرامت		
۹۳	کرامت		

## پیش لفظ

از قلم: مصنف کتب کثیرہ حضرت علامہ مولانا مفتی محمد صدیق حسین قادری امجدی  
رضوی انصاری نائب قاضی شریعت ضلع غازی پور (یوپی)

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم۔ اما بعد!

ملک نیپال  میں ایسے ایسے علما، فضلا، کملا، صلحا، خطبا، نقبا، شعرا پیدا ہوئے جنہوں نے اپنے علم و فن سے پورے ملک نیپال کو جلا بخشی ان میں ایک سب سے زیادہ نمایاں نام نامی، اسم گرامی آفتاب برج کمال، حامل لوائے اسلام، مقتداے قوم و ملت، شیخ طریقت، ناشر مسلک اعلیٰ حضرت، مخزن علم و حکمت، نفیہ بے بدل، سلطان الخطبا، رئیس الاتقیاء، قطب نیپال، قاضی القضاة، خلیفہ حضور سید العلماء و احسن العلماء و تاج الشریعہ حضرت علامہ مولانا حافظ وقاری الحاج الشاہ مفتی جمیش محمد صدیقی ماتریدی حنفی قادری برکاتی رضوی المعروف حضور شیر نیپال علیہم الرحمۃ والرضوان کا ہے۔

جن کے علم و تقویٰ کی نورانی کرنیں پوری دنیا میں پھیلی ہوئی ہیں۔ جن کی ذات گرامی سے علوم و حقائق کے ایسے چشمے ابے، جن سے فکر و آگہی کے پڑمردہ چمن لالہ زارین گئے۔ جس نے پوری زندگی اپنے کردار و اخلاق کی روشنی میں بلا تفریق برادری سیکڑوں آفتاب پیدا کیے جو علم و عمل کا سنگم اور علوم و معارف کا ایسا ٹھاٹھیں مارتا ہوا سمندر تھا جس کی تلاطم خیز موجوں سے علم و حکمت کے نہ جانے کتنے لعل و گہر نکلے۔ جس نے قوم و ملت کی تعمیر و ترقی کے لیے نہ صرف افکار و نظریات پیش کیے بلکہ دور دراز کا سفر کر کے بچکولے لکھاتی ملت کی

کشتی کو ساحل مراد سے ہمکنار کیا۔

در اصل جب بندہ خلوص و للہیت کو اپنی ڈھال بنا لیتا ہے تو بذات خود تمام معرکے سر ہوتے نظر آتے ہیں اور مشیت الہی اس کا دست و بازو بن کر اسے ہر موڑ پر سہارا دیتی ہے۔ اور وہ اکناف عالم کو اپنے وجود میں سمیٹ کر آفاق و انفس کو ورطہ حیرت میں ڈال دیتا ہے۔ حضور شیر نیپال علیہ الرحمہ خلوص و للہیت کے پیکر جمیل، عزم و ہمت کے کوہ گراں اخلاق و عادات کے حسن مجسم اور تقویٰ و طہارت میں سلف صالحین کے ایسے آئینہ دار تھے کہ بلا تفریق ذات و برادری فیض رسائی کرتے رہے اور امتیازی سلوک و رواداری کو کبھی راہ نہ دی ایسی شخصیت پر ذات و برادر پرستی اور افتراق بین المسلمین کا الزام بے بنیاد ہے۔ اللہ تعالیٰ عقل سلیم عطا کرے اور فہم سقیم سے بچائے۔ خدمت دین و ملت ان کا خاص عنصر تھا۔ مسلک اعلیٰ حضرت کی ترویج و اشاعت ان کے رگ و پے میں لہو کی طرح رواں دواں تھا، ذات پات و ذاتی مفاد سے کوسوں دور رہ کر صرف اور صرف رضائے الہی کے لئے احکامات الہیہ کی ترسیل، پیغامات نبویہ کی تبلیغ، قوم و ملت کی نصرت و حمایت، مسلک اہل سنت و جماعت المعروف ”مسلک اعلیٰ حضرت“ قدس سرہ کی ترویج و اشاعت، احقاق حق و ابطال باطل، اور مساجد و مدارس و مکاتب اور دینی ملی تنظیمات کے فروغ و بقا کے لئے ہمیشہ ہمیش“ کوشاں رہا کرتے تھے۔

بلاشبہ یقیناً حتماً جس طرح محبت رسول اللہ ﷺ ایمان کی اصل ہے۔ اسی طرح عصر حاضر میں سیدنا امام اہل سنت، سرکار اعلیٰ حضرت، مجدد اعظم امام احمد رضا فاضل بریلوی علیہ الرحمہ کی محبت، سنیت و حقانیت کی پہچان ہے۔ اور میں تو یہ کہتا ہوں کہ فی زمانہ حضور تاج الشریعہ و حضور محدث کبیر و حضور شیر نیپال سے محبت، و اتباع ہی مسلک اعلیٰ حضرت سے محبت ہے اور ان سے بغض، مسلک اعلیٰ حضرت سے بغض ہے۔

ہم ہوئے، تم ہوئے کہ میر ہوئے ان کی زلفوں کے سب اسیر ہوئے  
ان کا سایہ ایک تجلی ان کا نقش پا چراغ وہ جدھر گزرے ادھر ہی روشنی ہوتی گئی

## اپنی باتیں

نقوش حیات حضرت شیر نیپال لکھنے کے Motivaitors (محرکین) حضرت علامہ الحاج مفتی احمد حسین برکاتی خلیفہ حضرت شیر نیپال اور عزیز گرامی حضرت علامہ مفتی مجیب الرحمن برکاتی خلیفہ حضرت شیر نیپال ہیں۔

ان حضرات کا تقاضہ ہوا کہ آپ مسلسل ۱۰ سالوں تک ابتدائی دور میں حضرت کے شانہ بشانہ بزم و رزم میں دست و بازو بن کر ساتھ رہے اور دینی و ملی خدمات انجام دیتے رہے۔ اس زمانہ کے حالات و خدمات کو سلک تحریر میں لایا جائے۔ جب کہ علاقائی علمائے اہل سنت نیپال کی موجود جماعت محدود چند عمر رسیدہ کے علاوہ سب کے سب یا تو طالب علم تھے یا اس جہان رنگ و بو میں چشم کشا ہی نہ ہوئے تھے، تو ابتدائی دس سالوں کے حالات و واقعات کون بیان کرے گا؟ میں نے بھی سوچا کہ بات سونی صد درست ہے۔

اگر حضرت کے ابتدائی دہ سالہ دینی و ملی خدمات اور حالات و واقعات جو میرے دیدہ و شنیدہ ہیں قلم بند نہ کئے گئے تو یہ بے بہا نایاب امانت میرے ساتھ گورستان میں روپوش ہو جائے گی۔ پھر با سوپٹی کے مناظرہ کا آنکھوں دیکھا حال و روداد کون سنائے گا؟ حضرت کی روشن ضمیری کشف و کرامات اور واقعات کا بیان کون کرے گا؟ تعلیمات حضور شیر نیپال دین حق اسلام، مذہب حق اہل سنت و جماعت، اور مسلک اعلیٰ حضرت امام احمد رضا کی سچی تبلیغ و اشاعت اور سلسلہ برکاتیہ کا فروغ ہے جو آپ کا مقصد حیات اور آپ کا خاصہ تھا، اپنے مشاہدات و معلومات کے مطابق قوم مسلم کے امانات سمجھ کر صفحہ قرطاس پر لا کر رکھ دیا ہے۔

فنا کے بعد بھی باقی ہے شان رہبری تیری  
خدا کی رحمتیں ہوں اے امیر کارواں تجھ پر

بڑی خوشی کی بات ہے کہ محیر قوم و ملت، مصلح عوام اہل سنت، استاذ الاساتذہ، فخر نیپال، فاتح نیپال گنج حضرت علامہ مولانا عبدالجبار منظری برکاتی صاحب قبلہ نے حضرت شیر نیپال نور اللہ مرقدہ کی حیات و خدمات اور واقعات و حقائق پر ایک نہایت وقیع کتاب ”بنام نقوش حیات“ تصنیف فرمائی ہیں۔ جوان کی عقیدت و محبت و جانفشانی، عرق ریزی، دماغ سوزی، مشقت انگیزی کا روشن و تابناک آئینہ ہے۔ موصوف گرامی نے محض سوانح نگاری میں، مبالغہ آرائی یا لفاظی سے کام نہیں لیا ہے بلکہ حق نگاری سے کام لیا ہے۔ ذات برادری سے ہٹ کر تحقیقی، معلوماتی ذخایر پیش کیا ہے۔ انشاء اللہ العزیز یہ کتاب عوام و خواص سب کے لیے نافع ثابت ہوگی اور آنے والی نسلوں کے لیے ماخذ و مصدر کی حیثیت رکھے گی۔ اس کار عظیم پر ”منظری صاحب قبلہ دام فیوضہ“ میری طرف سے اور تمام ارباب علم و دانش اور مریدین و متوسلین، معتقدین و مجبن کی طرف سے مبارک باد کے لائق ہیں۔

اللہ تعالیٰ اپنے حبیب پاک، صاحب لولاک ﷺ کے صدقے حضرت منظری صاحب کی اس کاوش کو مقبولیت عامہ عطا فرمائے اور دارین کی سعادتوں، نعمتوں عظیمتوں اور برکتوں سے سرفراز فرمائے۔ اور ہم سب کو حضور شیر نیپال علیہ الرحمہ کے چلائے ہوئے مشن اور مسلک اعلیٰ حضرت قدس سرہ العزیز پر استقامت اور اس کی تبلیغ و تشہیر، ترویج و اشاعت کی توفیق رفیق عطا فرمائے۔ آمین بجاہ سید المرسلین ﷺ

خاکپائے اولیا

محمد صد ام حسین قادری امجدی رضوی انصاری

صدر مفتی رضا دارالافتا والقضا والشفاء، قصبہ محمد آباد، ضلع قازی پور

و بانی خانقاہ غوثیہ۔ مجراہتی سروا، مہوتری، نیپال

اور عام قارئین کے استفادہ کی رعایت کرتے ہوئے علمی موشگافیاں اور مشکل الفاظ سے قصداً احتراز کیا ہے۔ میری باتیں قصہ، کہانی اور افسانہ نہیں بلکہ مبنی بر حقائق و مشاہدات ہیں۔

دل کے نقوش ہیں انہیں رکھنا سنبھال کر

کاغذ پہ رکھ دیا ہے کلیجہ نکال کر

امید قوی ہے کہ اگر ”نقوش حیات“ کا مطالعہ جماعتی تعصب، شخصیت پرستی، ذات و برادری کی گروہ بندی سے الگ ہو کر بنظر انصاف اور تلاش حق کے لئے کیا گیا تو اس حقیقت کا فیصلہ آسانی سے کیا جاسکتا ہے کہ حضرت شیر نیپال، مفتی اعظم نیپال، اور آل نیپال قاضی القضاة، مخدوم گرامی حضرت علامہ الحاج مفتی محمد جمیش صدیقی قادری برکاتی علیہ الرحمۃ والرضوان، من جانب اللہ، اسلام و سنیت کے سچے داعی و قائد اور سید العلماء علیہ الرحمۃ والرضوان کی کرامت تھے۔

آپ کی ذات متعدد صفات حمیدہ کے حامل، اور حق و باطل کے درمیان حد فاصل تھی۔ اللہ تعالیٰ ہمیں اور آپ کو ان کے نقش قدم پر رواں دواں رکھے۔ اور خاتمہ بالخیر فرمائے آمین بجاہ سید المرسلین علیہ الصلوٰۃ والسلام

عبدالجبار منظری برکاتی

۵/ذی الحجہ ۱۴۴۲ھ

## نذرانہ عقیدت

پاسبان اہل سنت حضرت شیر نیپال  
ترجمان اعلیٰ حضرت حضرت شیر نیپال

دین و ایمان کا محافظ حضرت شیر نیپال  
قاطع کفر و ضلالت حضرت شیر نیپال

سنیوں کا بچہ بچہ کس قدر ہے سوگوار  
آہ رخصت ہو گئے حضرت شیر نیپال

سنیوں کو آپ سے ایمان کی شادابی ملی  
مرشد برحق یقیناً حضرت شیر نیپال

حافظ ملت کا قول حق سنو! اے دوستو!  
لشکر اسلام تہا حضرت شیر نیپال

پنجشنبہ کی ہے شب میں نے دیکھا خواب میں  
بارگاہ مصطفیٰ میں حضرت شیر نیپال

برملا یہ کہہ دیا حضرت ضیاء المصطفیٰ  
نیپال میں ہے ایک ہی عالم حضرت شیر نیپال

منظری تو غم نہ کر اور کردعاء غفار سے  
سوئے جنت چل دیئے حضرت شیر نیپال

بعونہ تعالیٰ و تقدس

## نقوش حیات حضرت شیر نیپال

انہیں کی محفل سنوارتا ہوں چراغ میرا ہے رات ان کی  
انہیں کے مطلب کی کہ رہا ہوں زبان میری ہے بات ان کی

یوں تو حضرت شیر نیپال سے ان کے نام و نسب اور حسب و جاہ سے دور طالب علمی سے ہی میں واقف تھا جن دنوں میں شمالی بہار میں اہل سنت و جماعت کی مرکزی درس گاہ ”الجامعۃ الاسلامیہ رضی اللہ عنہم“ قصبہ کہوٹا ضلع سیٹامڑھی میں زیر تعلیم تھا حضرت شیر نیپال ان دنوں وہیں مدرسہ اشرف العلوم میں تعلیم حاصل کر رہے تھے لیکن میری ان سے ملاقات نہیں تھی زمانہ طالب علمی میں بھی حضرت کی ذہانت و فطانت ذوق علمی کی وجہ سے شہرت تھی ۱۵ پارہ ناظرہ قرآن کریم سے لے کر شرح جامی تک کی تعلیم رضی اللہ عنہم میں راقم منظری نے حاصل کی اس کے بعد اعلیٰ تعلیم کے لئے استاد گرامی حضرت مولانا منظور احمد علیہ الرحمہ کی اجازت سے مدرسہ علمیہ انوار العلوم دامودر پور مظفر پور کا رخ کیا مدرسہ کے صدر مدرس حضرت مولانا کاظم علی بستوی علیہ الرحمہ تھے مدرسہ کے مالی بحران کی وجہ سے میرا داخلہ نہ ہوا شیر نیپال ان دنوں اسی مدرسہ میں زیر تعلیم تھے شوال المکرم کا پہلا عشرہ تھا تعلیم ابھی شروع نہیں ہوئی تھی طلبہ کی آمدورفت ہو رہی تھی کچھ طلبہ سے ملاقات ہوئی تو ان لوگوں نے مشورہ دیا کہ آپ کو حافظ جمیش محمد کے ساتھ آنا چاہیے تھا ان کے ساتھ آتے تو داخلہ ہو جاتا ان کے آنے کا انتظار کیجئے وہ بھی نیپال کے ہی ہیں اور اساتذہ کی نگاہ کرم میں ان کی بڑی عزت و مقبولیت ہے۔ میں حضرت کا انتظار کئے بغیر

پھلواری کے لئے روانہ ہو گیا ان دنوں شمالی بہار کے بہت سارے طلبہ خانقاہ مجیبیہ میں زیر تعلیم تھے اور بہار میں خانقاہ مجیبیہ کو مقبولیت حاصل تھی اور عوام تو عوام علمائے اہلسنت بھی خانقاہ مجیبیہ کے علما کی صلح کلیت سے ناواقف تھے یا دانستہ چشم پوشی کر رہے تھے میں خانقاہ پھلواری کا مرید بھی تھا میرے دل میں بھی پھلواری کی عقیدت تھی میرا داخلہ خانقاہ مجیبیہ کے دارالعلوم میں ہو گیا دو سال ۶۵ء سے ۶۶ء تک خانقاہ مجیبیہ میں تعلیم حاصل کرتا رہا اور خانقاہ کے حالات کا مطالعہ بھی کرتا رہا کبھی کبھی شاہ عون احمد صاحب سے علمائے اہل سنت و جماعت اور علمائے دیوبند کے مابین بنیادی عقائد میں اختلاف اور علمائے دیوبند کی گندی عبارتیں جو ان کی کتابوں میں ہیں اس سے متعلق بات چیت بھی ہوتی تھی چوں کہ میرے متعلق مشہور تھا کہ عبدالجبار بریلوی ہے۔ اور میری کچھ کتاب شاہ عون صاحب کے پاس تھی اس لئے درمیان اسباق کبھی کبھار بریلویت، پھلواریت، دیوبندیت سے متعلق بات چٹ جاتی تھی اور میں شاہ صاحب کے جواب سے مطمئن نہیں ہوا پاتا تھا وہ کہتے کہ دونوں جماعت یعنی اہل سنت و جماعت (بریلوی) اور دیوبندی افراط و تفریط کے شکار بنے اور ہمارے اکابر یعنی خانقاہ مجیبیہ کے سجادگان اور علماء کا مسلک دونوں کے موقف کے مابین خیر الامور اوسط ہے اور میں ان کی عبارت کی وجہ سے علماء دیوبند کو خاطمی کہتا ہوں کافر نہیں: میں ندوۃ العلماء لکھنؤ دارالمصنفین اعظم گڑھ اور امارت شرعیہ کا بھی ممبر ہوں ان کے اجلاس میں شرکت کرتا ہوں ان کے جلسہ کی صدارت بھی کرتا ہوں میرے یہاں سب آتے ہیں اور میں بھی ان لوگوں کے یہاں جاتا ہوں اور میں ان کی اقتدا میں نماز پڑھ لیتا ہوں وہ بھی ہماری اقتدا میں نماز پڑھ لیتے ہیں اسی وجہ سے علمائے بریلوی ہم سے ملنا بھی پسند نہیں کرتے۔ پھر ایک بار میں نے خود ہی مشاہدہ کر لیا کہ امارت شرعیہ کے خود ساختہ امیر منت اللہ رحمانی خانقاہ مجیبیہ آیا نماز عصر کا وقت ہوا عصر کی امامت کے لئے شاہ عون نے رحمانی کو آگے کیا اور خانقاہ کے صاحب

سجادہ شاہ امان اللہ، ان کے خسرو عم شاہ نظام الدین والد شاہ عون احمد اور خود عون احمد اور صاحبزادگان، اساتذہ اور طلبہ نے دیوبندی امیر شریعت رحمانی صاحب کی اقتدا میں نماز پڑھی لیکن مجھ تعالیٰ کہ میں اور میرے ایک استاذ مولانا عبدالغفار صاحب پورنوی جو بریلی شریف کے فارغ تھے ان کے ساتھ نماز نہیں پڑھی اور جماعت سے الگ ہو گئے اور مولانا عبدالغفار صاحب نے اپنے حجرہ میں نماز عصر پڑھی اور خانقاہ میں یہ بات مشہور ہو گئی حضرت مولانا عبدالغفار صاحب پورنوی اور مجھ راقم الحروف کو شاہ عون احمد کی ڈانٹ بھی پڑی اسی سال حضرت شیر نیپال مفتی جیش محمد صاحب قبلہ جامعہ اشرفیہ سے مولانا ساجد ابن زاہد حسین مجیبی علی پیٹی، مولانا عبدالحمید تپنپوری کے ساتھ خانقاہ مجیبیہ پہنچے آپ کا یہ سفر خانقاہ مجیبیہ کے اکابر و اصغر کے عقائد کے تحقیق کے سلسلہ میں تھا اور رہنمائی کے لیے مولانا ساجد اور مولانا عبدالحمید کو ساتھ لے لیا تھا چونکہ یہ دونوں حضرات یہاں تعلیم حاصل کر چکے تھے اور مولانا ساجد کے والد اور مولانا عبدالحمید کے ماموں حافظ زاہد حسین مجیبی خانقاہ مجیبیہ کے مرید تھے اس لئے آسانی سے شاہ نظام الدین سے ملاقات ہو گئی اور مجھے بھی ان لوگوں نے اس ملاقات میں ساتھ کر لیا حضرت شیر نیپال نے شاہ نظام الدین کے سامنے علمائے دیوبندی کی چند عبارتیں پیش کی اور علمائے خانقاہ مجیبیہ کا موقف جاننا چاہا اور شاہ صاحب بچنے کی کوشش کرتے رہے اور علمائے دیوبندی کی گندی عبارتوں سے پہلو تہی بھی کرتے رہے حضرت شیر نیپال کے سوال سے شاہ صاحب جھنجھلا جاتے آواز تلخ ہو جاتی شیر نیپال آیات قرآنی پیش کرتے دلیل دیتے مگر شاہ صاحب کا صرف ایک ہی جواب کہ سب کچھ صحیح مگر ہمارے اکابر کا طریقہ بحث و مباحثہ اور مناظرہ نہیں رہا ہے اور تم لوگ اس کو پسند کرتے ہو علمائے دیوبندی کی عبارت گندی ہے شان رسالت کے خلاف ہے ہم اور ہمارے مجیبی علماء، علمائے دیوبند کو خاطر ہے کہتے ہیں بحث کافی طویل ہو گئی اور شاہ صاحب جھنجھلاتے رہے اور مجلس برخاست ہو گئی

اور شیر نیپال یہ کہتے ہوئے اٹھ کھڑے ہوئے میں سمجھ گیا کہ آپ لوگوں کے نزدیک توہین نبی کفر نہیں ہے، شاہ نظام الدین کی مجلس سے اٹھ کر ہم لوگ شاہ عون کے پاس پہنچے حضرت شیر نیپال نے علمائے دیوبندی کی عبارتوں سے متعلق گفتگو کا آغاز کرنا چاہا تو شاہ صاحب نے کہا کہ میرے والد شاہ نظام سے آپ کی گفتگو اس کے متعلق ہو چکی ہے مزید بحث و مباحثہ اور گفتگو کی ضرورت نہیں ہے، علمائے پھلواڑی خانقاہ مجیبیہ کا مسلک ”آئینات پھلواڑی“ نامی کتاب سے ظاہر ہے اس کا مطالعہ کریں حضرت شیر نیپال سے میری یہ پہلی مختصر ملاقات تھی اور یہ لوگ پھلواڑی سے واپس ہو گئے میں خانقاہ مجیبیہ کے علماء کی صلح کلیت سے بیزار تو تھا ہی تعطیل کلاں کے بعد شوال المکرم ۱۹۶۷ء میں بریلی شریف چلا گیا اور دارالعلوم منظر اسلام میں داخلہ لیا دو سال زیر تعلیم رہا اگست ۱۹۶۸ء۔ ۱۷ جمادی الاولیٰ ۱۳۸۹ھ میں سند فراغت سے مجھے نواز ا گیا اور اس کے بعد جلد ہی میں گھر آ گیا۔

## ہائی اسکول میں بحالی

اس زمانہ میں ہائی اسکولوں میں جہاں مسلم طلبہ کی تعداد معتد بہ ہوتی تھی حکومت نیپال کی جانب سے اردو ٹیچر کی بحالی ہوا کرتی تھی جلیشو رہائی اسکول میں اردو ٹیچر کی جگہ خالی تھی ہائی اسکول کے ہیڈ ماسٹر سے میرے والد صاحب مرحوم کے اچھے تعلقات تھے ہیڈ ماسٹر کی ایما پر میری تقرری کی کارروائی شروع ہوئی اسی درمیان مدرسہ مظہر اسلام بیلا ملحقہ جنکپور میں مدرس کی جگہ خالی ہوئی مدرسہ کو ایک فارغ التحصیل مدرس کی ضرورت تھی مدرسہ کے کچھ ممبران نے میرے گھر والوں سے درخواست کی کہ مولانا عبدالجبار منظری کو کچھ دنوں کے لیے ہمارے مدرسہ کی خدمت کے لئے دے دیجئے شعبان المعظم کا مہینہ ہے رمضان المبارک کی آمد قریب ہے، دو چار ماہ یہ سنبھال دیں گے جب تک

ہم لوگ دوسرے مدرس کا انتظام کر لیں گے اور ہائی اسکول کی ملازمت کے لیے جو کاغذی کارروائی ان کی چل رہی ہے جب تک پوری بھی ہو جائیں گی میرے گھر والے راضی ہو گئے اور میں بحیثیت مدرس مدرسہ مظہر اسلام بیلاجنکپور آ گیا اور حضرت شیر نیپال الجامعۃ الاشرفیہ سے فراغت کے بعد بہار کی مشہور درسگاہ اہل سنت و جماعت دارالعلوم علمیہ انوارالعلوم دامودر پور مظفر پور تشریف لائے تو اراکین مدرسہ اور اساتذہ کرام کے اصرار پر بحیثیت مدرس وہیں بحال ہو گئے ایک سال تک درس و تدریس بحسن و خوبی انجام دیتے رہے۔

## آمد حضور شیر نیپال اور علاقائی حالت زار

تخلیل کلاں میں اپنے وطن مالوف لہنہ تشریف لائے تو جنکپور کے سربر آوردہ حضرات اور مدرسہ اصلاح المسلمین جنکپور کے اراکین کی درخواست پر جنکپور تشریف لائے اس وقت مدرسہ اصلاح المسلمین ایک مکتب تھا جو حکومت نیپال سے سرکاری طور پر ۳ کلاس تک منظور شدہ تھا مولوی محمد مسلم مرحوم لوہا کپسیا ضلع مدھوبنی اور ماسٹر محمد شفیع صاحب سیہپور دھنوشادونوں حضرات مدرسہ کے مدرس تھے حضرت شیر نیپال جنکپور تشریف تو لے آئے مگر آپ کے استعداد و صلاحیت کے مطابق نہ طلبہ تھے نہ درسگاہ تھی حضرت نے جنکپور اور قرب و جوار کے مسلمانوں کے حالات کا جائزہ لیا مدارس اہل سنت اور علمائے اہل سنت و جماعت اور مسلم عوام کا گہرائی سے مطالعہ کیا آپ نے محسوس کیا کہ جنکپور میں اہل سنت و جماعت کے لئے ایک عظیم درسگاہ کی ضرورت ہے اگرچہ اس وقت علاقہ میں ایک دو مدارس اور علمائے اہل سنت اور بھی تھے مگر ان سے وہ کام نہ ہو رہا تھا جو ہونا چاہیے تھا عقائد اہل سنت و جماعت کا فروغ مسلک اعلیٰ حضرت کی ترویج و اشاعت اور مشرب کے معاملہ میں جو پختگی ہونی چاہیے وہ مفقود تھی عوام تو عوام، اس وقت کے

دو چار فارغین عمر رسیدہ علما تھے ان کا خود دیوبندی وہابی غیر مقلد سے راہ و رسم آمد و رفت شادی بیاہ کا معاملہ جاری تھا چندہ وصولی کا دھندہ، اپنی بہن، بیٹوں کو وہابی کے نکاح میں دینا ان کی بیٹی اپنے گھر لانا۔

## وہابیت سازی کا کام

بلکوٹو اگاؤں نزد با سو پٹی بازار ضلع مدھوبنی کے دو سنگے بھائی مولوی عین الحق راعین سلفی اور مولوی شمس الحق راعین سلفی غیر مقلد وہابی بڑی تیزی سے غیر مقلدیت وہابیت کو نیپال میں پھیلانے کی پوری کوشش کر رہے تھے کہ مشرقی نیپال کے ضلع دھنوشا، مہوتری، سرہا میں راعین برادری کی کثرت اور علمائے اہل سنت کی غفلت کی وجہ سے وہابی مولویوں نے فائدہ اٹھانا چاہا اور اہل سنت و جماعت کی آبادی میں نقب زنی شروع کر دی، رشتہ داری اور برادری کے نام پر وہابیت غیر مقلدیت کی تبلیغ و پراپیگنڈا شروع کر دی اور کسی حد تک سنی آبادی میں وہابیت کا پلیدر گھولنے میں کامیاب ہوتے نظر آنے لگے تھے حضرت شیر نیپال حضور حافظ ملت شاہ عبدالعزیز علیہ الرحمہ محدث مراد آبادی، حضرت علامہ حافظ عبدالرؤف بلیاوی علیہ الرحمہ، بحر العلوم حضرت علامہ شاہ مفتی عبدالمنان علیہ الرحمہ مبارک پوری کے علمی آغوش تربیت کے پروردہ تھے اساتذہ کرام نے اپنے ہونہار سپوت کو علم و حکمت، تفسیر و حدیث اور عقائد اہل سنت اور مسلک و مشرب کا جو جام پلایا تھا اسی خدا داد صلاحیت کو بروئے کار لایا اور فتنہ غیر مقلدیت وہابیت پر کاڑی ضرب لگائی اور سدباب کے لئے اسی مدرسہ اصلاح المسلمین پرائمری اسکول جنکپور میں سراج الامتہ کا شرف الغمہ امام اعظم ابوحنیفہ علیہ الرحمہ سے منسوب مدرسہ حنفیہ کی داغ بیل ڈالنے میں کامیاب ہوئے اور ایک اشتہار بنام دارالعلوم حنفیہ شائع کیا اشتہار منظر عام پر آتے ہی ایوان وہابیت غیر مقلدیت میں زلزلہ آ گیا اور

حضرت شیر نیپال کے مشن کو دبانے کی وہابیت کی طرف سے پوری کوشش ہونے لگی شہر جنکپور باشیوں میں دو یا تین گھر وہابی تھے ان لوگوں کو حضرت شیر نیپال کی مخالفت پر ابھارا اور مشن کو دبانے کی کوشش لا حاصل کرتے رہے مگر حضرت شیر نیپال کا معاملہ تو یہ تھا کہ

آئین جواں مرداں حق گوئی و بے باکی

اللہ کے شیروں کو آتی نہیں روہا ہی

اور اسی درمیان مدرسہ مظہر اسلام بیلا میں ہونیکے وجہ سے حضرت سے میری ملاقات مدرسہ حنفیہ میں ہوئی یہ میری دوسری ملاقات تھی آمدورفت کا سلسلہ شروع ہوا اور بہت قریب سے حضرت کی زندگی کا مطالعہ کا موقع ملا، میں نے پایا کہ اس مرد مجاہد، حق آگاہ، میں مذہب و ملت، مسلک و مشرب، اصلاح عقائد اور تحفظ مسلک اعلیٰ حضرت کا جذبہ بے کراں اور درد ہے۔ اکثر نماز عصر کے بعد حضرت کی خدمت میں بیلا سے میں حاضر ہوتا تھا۔

## منظری سے ایک سوال اور نصیحت آمیز جواب

ایک روز حضرت نے مجھ سے دریافت فرمایا کہ آئندہ آپ کا پروگرام کیا ہے؟ میں نے عرض کیا کہ کچھ دنوں کے لئے میں بیلا آیا ہوں جلیشو رہائی اسکول میں سرکاری ملازمت کے لئے درخواست دے چکا ہوں کاروائی چل رہی ہے اور بیچر کے عہدہ پر میری بحالی ہو جائے گی تو مدرسہ مظہر اسلام بیلا سے مستعفی ہو جاؤں گا یہ سن کر حضرت شیر نیپال مجھے نصیحت کرنے لگے کہ ہائی اسکول میں تنخواہ تو زیادہ ملے گی مگر پابندی صوم و صلوة وضع قطع میں فرق آنے لگے گا سر سے ٹوپی اتر جائے گی بے داڑھی والوں کے بیچ لمبی داڑھی پر آپ خود شرم محسوس کرنے لگیں گے تو داڑھی چھوٹی ہو جائے گی، اس لئے

اسکول کی ملازمت آپ کے لئے مناسب نہیں ہے، پھر یہ کہ نیپال میں علمائے اہل سنت و جماعت کی کمی ہے، جو لوگ حصول علم میں لگے ہیں، کئی سال بعد ان لوگوں کی فراغت ہوگی ابھی تو نیپال کا یہ علاقہ خالی ہے، بھائی حضرت مولانا زبیر احمد صاحب بریلی شریف سے فارغ ہو کر آئے، تو سنیت کی مشن پر مدرسہ تنظیم المسلمین لوکھا ضلع مدھوبنی بہار تشریف لے گئے وہاں ان کی ضرورت تھی سپول سے دیوبندی مولوی لوکھا کی مسلم آبادی میں دیوبندیت کا بیج بونے کی کوشش کر رہے تھے ان لوگوں کی آمدورفت کا سلسلہ لگا تھا وہاں بھائی زبیر صاحب اچھا کام کر رہے ہیں ان کی وہاں ضرورت ہے سنیت کی حفاظت کے لئے بہار کی مشہور درسگاہ دارالعلوم علیہ انوار العلوم سے میں مستعفی ہو کر جنکپور آ گیا ہوں وہابیت سلفیت غیر مقلدیت کی سرکوبی کے لئے مدرسہ حنفیہ کی داغ بیل ڈالی ہے اس مشن میں آپ میرا ساتھ دیجئے خوشی ہے کہ آپ بریلی شریف سے فارغ ہو کر سند فراغت لے کر آئے ہیں، آپ کی صافی (حواری) برادری میں پڑھے لکھے لوگ بہت کم ہیں منصورہ برادری کو دیکھئے مسلمان ہوتے ہوئے بہت سے تاڑی کا کاروبار کرتے ہیں، قوم و ملت کی اصلاح اور تحفظ عقائد اہل سنت و جماعت کے لئے ہم لوگ مل کر کام کریں! حضرت کی باتوں سے میں متاثر ہوئے بغیر نہ رہ سکا، ملاقات کا سلسلہ جاری رہا، بیلا سے نماز عصر کے بعد جب بھی میں چائے نوشی کے لئے جنکپور آتا، تو حضرت کی خدمت میں ضرور حاضر ہوتا، عالم شباب میں تقویٰ و طہارت، خشیت الہی، محبت رسول علیہ الصلوٰۃ والسلام کی چاشنی، عظمت صحابہ، عقیدت اولیائے کرام و سادات عظام اور علمائے اہل سنت کا احترام، طلبہ کے مشفق استاذ، ہم عصر علما کے رفیق، بڑوں کی عزت، چھوٹوں پہ شفقت و پیار کا پیکر، دشمنان دین و ایمان کے لئے غضب جبار، شمشیر آبدار آپ کو میں نے پایا اور حضرت نے مدرسہ میں ایک انجمن قائم کرنے کا مشورہ دیا اور حضرت کی ایماء پر انجمن قادر یہ غوثیہ اور طلبہ کے لئے ہفتہ وار مجلس بزم خطابت کا قیام

عمل آیا جس کا سکرٹری حضرت نے اس ناچیز کو ذمہ داری آنے پر میں انجمن کے فروغ و ترقی کے لئے کوشش کرتا رہا اور دوکانوں میں ڈبے لگائے گئے جس سے کچھ آمدنی ہونے لگی اسی آمدنی سے مدرسہ کے طلبہ اور شہر کے نوجوانوں کے مطالعہ کے لئے کتابیں خریدی گئیں جس سے طلبہ اور شہر کا پڑھا لکھا طبقہ مستفیض ہونے لگا حضرت کی کرم نوازی سے بیلا میں رہتے ہوئے میں مدرسہ حنفیہ کا ایک عضو ہو چکا تھا۔

## وہابی مناظر بذلت فرار

شعبان المعظم کی بات ہے۔ حضرت کو تراویح کے سلسلہ میں پٹنہ جانا تھا روانگی کی تاریخ قریب تھی اسی درمیان بلکھوا متصل با سوپٹی بازار کا ایک وہابی غیر مقلد مولوی شمس الحق سلفی جنکپور چڑھ آیا اس کو اطلاع تھی کہ مولانا جمیش حافظ قرآن بھی ہیں وہ پٹنہ لان کی مسجد میں ہر سال رمضان المبارک میں تراویح سناتے ہیں پٹنہ جا چکے ہوں گے میدان خالی ہے جی کھول کر ہفوات بکین گے اور مناظرہ کا چیلنج کریں گے اور عوام کو گمراہ کریں گے کہ میں تو مناظرہ کے لئے آیا تھا مقابلہ کے ڈر سے مولانا جمیش فرار ہو گئے ایسے میں میری خوب واہ واہی ہوگی اور میری دھاک بیٹھ جائے گی بلکھوی مولوی جنکپور آتے ہوئے با سوپٹی کے علاقہ کے قرب و جوار میں یہ پرچار کرتا ہوا آیا کہ مولانا جمیش سے مناظرہ کے لئے جنکپور جا رہا ہوں یہ سن کر دونوں طرف کی عوام حنفی اہل سنت و جماعت اور سلفی غیر مقلد وہابی جنکپور میں جمع ہونے لگے حضرت سے لوگ آ کر ملنے لگے پوچھا کیسے آنا ہوا یہ مجمع کیسا ہے؟ لوگوں کے بیان سے معلوم ہوا کہ مولوی شمس الحق غیر مقلد وہابی جنکپور آیا ہے اور راستہ میں یہ پرچار کرتا ہوا آیا ہے کہ مولانا جمیش سے مناظرہ کے لئے جا رہا ہوں ہم لوگوں نے کبھی مناظرہ نہ دیکھا ہے نہ سنا ہے اس لئے مناظرہ دیکھنے اور سننے آئے ہیں حضرت شیر نیپال نے مدرسہ کے صدر شہید میاں انصاری اور

سکرٹری محمد انیس قریشی صاحب کو خبر کیا وہ لوگ آئے باہر سے آئے ہوئے عوام کی بات سنی اور تحقیق حال کے لئے چلے گئے تھوڑی دیر بعد واپس آ کر سکرٹری صاحب نے اطلاع دی کہ مولوی شمس الحق بلکھوا اور اس کے کچھ معاونین آئے ہیں عبدالحفیظ لہیری وہابی کے مکان پر ٹھہرے ہوئے ہیں، مناظرہ سے انکار کر رہے ہیں اور آج کی شب اسحاق میاں جی وہابی کے دالان میں ان کی تقریر ہوگی حضرت نے یہ سن کر مجھے حکم دیا کہ آپ بھی اپنی انجمن کی جانب سے آج کی شب تقریر کا پروگرام رکھئے وہابی مولوی نے شرارت کی تو اس کا جواب دیا جائے گا قرب و جوار کے علمائے اہل سنت جو اس وقت تھے وہ حضرات بھی مناظرہ کی خبر سن کر مدرسہ حنفیہ آچکے تھے جناب سکرٹری محمد انیس قریشی صاحب کے مشورہ پر قرب و جوار کے اثر و رسوخ والے حضرات اہل سنت و جماعت بھی بلائے گئے اس طرح علمائے اہل سنت و جماعت، طلبہ اور عوام و خواص کی بھیڑ جمع ہوگئی بعد نماز عشا تلاوت قرآن کریم اور نعت رسول علیہ الصلوٰۃ والسلام سے مجلس کا آغاز ہوا مدرسہ حنفیہ سے تقریباً پچاس میٹر کی دوری پر جانب جنوب اسحاق میاں جی کے دالان میں وہابی مولوی شمس الحق کی تقریر شروع ہوئی حضرت نے وہابی مولوی کے ہفوات و بکواس نوٹ کرنے کے لئے ماسٹر حبیب اللہ صاحب کو مقرر کیا ماسٹر صاحب با سوپٹی باشی تھے اور لہنہ ہائی اسکول میں اردو کے ٹیچر تھے ماسٹر موصوف وہابی مولوی کی تقریر کا نوٹ لالا کر حضرت کو پیش کرتے رہے اہل سنت و جماعت کی طرف سے حنفیہ کے مانگ پر حضرت نے مجھے کھڑا کیا تھا اور میری تقریر ہو رہی تھی ماسٹر حبیب اللہ صاحب کے لائے ہوئے نوٹ سے ایک پرچہ حضرت نے میری طرف پیش کیا جس میں لکھا تھا کہ وہابی مولوی شمس الحق نبی کریم ﷺ کو اپنا جیسا بشر کہ رہا ہے اور کہتا ہے ہمارے آپ کی طرح نبی ﷺ کھاتے پیتے تھے، چلتے پھرتے تھے، نکاح فرمایا اولادیں ہونیں، جہاد میں زخمی ہوئے، دندان مبارک شہید ہوئے، میں اس پرچہ کے

جواب میں وہابی مولوی کو کہا سنو! یہ تو وہی دلیل ہے جو کفار و مشرکین نے دیا تھا کہ اس نبی ﷺ کو کیا ہو گیا ہے؟ یہ تو ہماری طرح کھاتے پیتے ہیں بازار جاتے ہیں کفار مکہ کے اعتراض کو رب کریم نے قرآن کریم میں نقل فرمایا ہے ہم اہل سنت و جماعت کا صاف ستھرا عقیدہ ہے کہ سارے انبیائے کرام و رسولان عظام صلوات اللہ علیہم اجمعین بشر ہیں لیکن ہم جیسے بشر نہیں ہیں ان کی بشریت بے مثل و بے مثال ہے جس کی کوئی نظیر نہیں حقیقت محمدیہ ﷺ نور ہے اور بشر کی طرف لباس بشریت میں تشریف لائے، آیات قرآنی اور احادیث نبوی شاہد ہے اور سب سے پہلے تو بین کی نیت سے نبی کو بشر کہنے والا ابلیس لعین ہے تخلیق آدم علیہ السلام کے بعد اللہ تعالیٰ کا حکم ہوا کہ اے فرشتو! آدم کا سجدہ کرو تو سب فرشتوں نے سجدہ کیا اور ابلیس سجدہ کا منکر ہوا، اور اکڑا کھڑا باخلاق اکبر نے پوچھا سجدہ کا حکم تو میرا تھا تمہیں کس نے سجدہ سے روکا تو ابلیس نے اپنی دلیل بارگاہ رب العزت میں پیش کیا ”اَسْجُدْ لِبَشَرٍ“ کیا میں بشر کا سجدہ کروں؟ آج ابلیس کی ذریت بھی وہی راگ الاپ رہی ہے کہ نبی علیہ الصلوٰۃ والسلام ہمارے ہی طرح بشر تھے میری تقریر جاری تھی کہ دوسرا پرچہ ماسٹر صاحب لے کر آئے کہ وہابی مولوی کہ رہا ہے کہ اہل سنت و جماعت نبی کریم کے لئے علم غیب مانتے ہیں حالاں کہ علم غیب تو خاصہ خدا ہے خدا کے علاوہ کوئی غیب نہیں جانتا اگر نبی کریم کو علم غیب ہوتا اور آپ غیب جانتے تو حضرت ام المؤمنین عائشہ پر جب تہمت لگی تھی تو آپ نے حضرت صدیقہ سے بول چال کیوں بند کر دیا تھا اور آپ نے حضرت عائشہ سے کچھ دنوں قطع تعلق فرمایا تھا اور کیوں نہ اعلان کیا کہ یہ بات غلط ہے، بے بنیاد ہے، عائشہ پاک ہے طیبہ طاہرہ ہے یہ غلط الزام ہے، میری بیوی ایسی نہیں ہے، اس سے معلوم ہوا کہ حضور کو علم غیب نہ تھا۔ یہ نوٹ ماسٹر صاحب نے لا کر دیا حضرت نے پرچہ پڑھ کر میری طرف کر دیا چوں کہ مانک پر میں تھا پرچہ پڑھا اور پھر میرا جواب شروع ہوا میں نے لاکارتے ہوئے کہا وہابی مولوی سن لو اس

افک والی حدیث کو نہ تو تو سمجھا ہے اور نہ سمجھ پائے گا یہ بخاری شریف کی حدیث ہے اور جس روز میرا سبق دورہ حدیث میں بخاری کی یہ حدیث تھا سبق شروع ہوا جیسے ہی اس حدیث کی تلاوت ہوئی استاذ گرامی بحر العلوم حضرت مفتی سید افضل حسین مونگیری جو ہمارے بخاری کے استاذ تھے پھوٹ پھوٹ کر رونے لگے جماعت کے طلبہ بھی رونے لگے اور کہنے لگے کہ ایسے بھی کلمہ کے پڑھنے والے تھے جو حرم نبوی پر اتنا بڑا الزام لگا دیا اور اپنے کو مسلمان کہا کرتے تھے روتے رہے اور کتاب بند کر دیا اور اس روز سبق نہ پڑھا سکے جواباً میں نے مولوی شمس الحق کو کہا اگر تجھے غیرت ایمانی ہوتی تو اس حدیث کو عوام کے سامنے تو پیش ہی نہیں کرتا مگر شان رسالت و نبوت سے جو بغض و عناد تمہارے دل میں ہے اس نے علم غیب نبی کی نفی و انکار سے مجبور ہو کر اس حدیث کو دلیل کے طور پر پیش کیا ہے سنو! ایمان و ایقان کی بات تو یہ ہے کہ اس حدیث سے نبی کریم ﷺ کا علم غیب ثابت ہوتا ہے نبی کا معنی صاحبان لغات نے ڈھکی چھپی چیزوں کو جاننے والا بتایا ہے مفسرین قرآن نے یہی تفسیر کی ہے مگر تم تو نور حق سے محروم ہو تمہیں کہاں نظر آئے گا کیا خوب لکھا اکبر الہ آبادی نے۔

آنکھ والے تیرے جو بن کا تماشہ دیکھے

دیدہ کور کو کیا آئے نظر کیا دیکھے

نبی کریم علیہ الصلوٰۃ والسلام کو ام المؤمنین حضرت عائشہ طیبہ طاہرہ کے پاکدامنی و پارسائی کا علم تھا اور بالیقین تھا مگر بات گھر کی تھی خود زبان نبوت سے پاکی کا اعلان فرماتے تو تم جیسے اسلام کے چھپے دشمن یہ کہتے کہ نبی کے اپنے گھر کا معاملہ ہے تو پردہ پوشی فرما رہے ہیں نبی کو علم تھا کہ زبان خاموش رہے گی تو حضرت عائشہ کی تطہیر کی آیت اللہ سبحانہ تعالیٰ نازل فرمائے گا اور صبح قیامت تک حضرت عائشہ کی تطہیر کا خطبہ ایمان والے پڑھتے رہیں گے: وہاں! ذرا سوچو تو سہی اگر تمہاری بیوی یا بیٹی پر یہی الزام بلکٹو میں لگائے

اور تم خود صفائی پیش کرو میری بیوی پاک ہے میری بیٹی پاک ہے ہمارے دشمنوں نے غلط الزام لگایا ہے تو گاؤں والے الزام لگانے والے اڑائیں گے کہ دیکھو مولوی شمس الحق کے اپنی بیٹی، بیوی کا معاملہ ہے اس لئے پردہ ڈال رہا ہے اور بھی طرح طرح کی باتیں کریں گے اس وقت ضرورت ہے کہ گاؤں کے دوسرے لوگ تمہارے گھر والوں کی صفائی پیش کریں پاکی بیان کریں جب میری طرف سے جواب سنا تو وہابی مولوی نے یہ کہتے ہوئے اپنی تقریر بند کر دی کہ مجھے گالی دی جا رہی ہے اور مجلس ختم کر دی ماسٹر حبیب اللہ یہ رپوٹ لائے بحکم حضرت شیر نیپال صلوة وسلام پر ہم نے بھی مجلس ختم کر دی اور وہابی مولوی اپنی پناہ گاہ چلے گئے شب اس نے کس طرح گذاری معلوم نہیں ہاں کل ہو کر صبح پھر اسحاق میاں جی کہ دالان میں وہابیوں کا اجتماع ہوا اور ایک تحریر مولوی شمس الحق نے حضرت شیر نیپال کو بدست ماسٹر حبیب اللہ صاحب بھیجا جو عربی زبان میں تھی جس میں کچھ سوالات تھے۔

## ما المناظرة

مناظرہ کس کو کہتے ہیں؟ مکالمہ کس کو کہتے ہیں؟ مجادلہ کس کو کہتے ہیں؟ اس کی تعریف بیان کیجئے اور دیوان حماسہ کا ایک عربی شعر لکھا تھا کہ اس کا ترجمہ کیجئے حضرت شیر نیپال نے عربی میں جواب لکھا اس وقت جو علمائے اہل سنت تھے انہیں سوالات اور اس کے جوابات پڑھ کر حضرت نے سنایا سبھوں نے جواب کی تعریف تحسین کی اور علمائے اہل سنت کی رائے یہ ہوئی کہ جواب پر آپ دستخط نہ کریں بلکہ علمائے اہل سنت سے کوئی اور دستخط کرے وہابیوں کو یہ بتانے کے لئے کہ حضرت شیر نیپال اہل سنت کے اکابر علمائے اہل سنت ہیں امیر علمائے اہل سنت ہیں تمہارے جواب کے لئے اہل سنت و جماعت کے اصغر علمائے کافی ہیں اس لئے اس کے بعد ہماری جماعت کی طرف سے ایک عالم مولانا کلیم الدین نے دستخط کیا اور ماسٹر صاحب کے ذریعہ مولوی شمس الحق وہابی کو بھیجا گیا

عربی مکتوب کا جواب عربی میں دیکھ کر وہابی مولوی نے کہا جواب پر مولانا جمیش محمد کا دستخط ہونا چاہیے جواب پر کسی دوسرے کا دستخط ہے دستخط کنندہ کو میں نہیں جانتا ہوں میرا مخاطب و مقابل مولانا جمیش محمد ہیں۔

ماسٹر صاحب حضرت کے پاس جواب واپس لے آئے تھوڑی دیر علمائے اہل سنت و جماعت کے مابین گفت و شنید غور و فکر ہوتا رہا۔ حضرت کی رائے ہوئی کہ منظری صاحب کو بھیجا جائے اور وہابی مولوی کو سمجھائے کہ اگر جواب میں کوئی کمی ہے تو جواب الجواب لکھو! اور مجھ کو حضرت نے مولوی شمس الحق کی تحریر کے کچھ مضمرات و نکات سمجھادئے کہ آپ کو اس سے اس کی تحریر سے متعلق سوال کرنا ہے اس کی جوتی اسی کے سر مارنا ہے مولوی شمس الحق کی تحریر کا ایک جملہ تھا ایہا الجیدش واعوانہ اجیبوا۔ جس کا ترجمہ ہوتا ہے کہ اے جمیش اور اس کے مددگار تم سب جواب دو! میں حضرت شیر نیپال اور علمائے اہل سنت کی رائے اور حکم سے جواب لے کر اسحاق میاں جی کے دالان کی طرف روانہ ہوا جہاں مولوی شمس الحق اپنی مجلس جمائے بیٹھا تھا لوگوں نے دور سے ہی مجھے آتے دیکھا تو بوعمر محمد عرف بوع لال و نجیب خاں محمد ادریس راعین وغیرہم مجمع میں میرے لئے راستہ بنانے لگے اور کہنے لگے ہٹو ہٹو راستہ دو منظری صاحب آرہے ہیں سارا مجمع کھڑا ہو گیا یہاں تک کہ مولوی شمس الحق اور اس کے حواری بھی کھڑے ہو گئے اور ہیبت سے سب کانپنے لگے تھر تھراہٹ و کپ کپاہٹ کی وجہ سے وہ تخت جس پر مولوی شمس الحق مع حواری تھائوٹ گیا اور وہابیوں کے چہرے پر پز مردگی چھا گئی میں نے مولوی شمس الحق سے پوچھا کہ آپ نے جواب کیوں نہیں لیا ہے تو انھوں نے کہا کہ میرا مخاطب تو مولانا جمیش ہیں اور جواب پر مولانا کلیم صاحب کا دستخط ہے میں کلیم کو نہیں جانتا ہوں اور وہ میرا مخاطب بھی نہیں ہے اس پر میں نے کہا آپ اپنی تحریر ان عوام کے سامنے پڑھئے مولانا شمس الحق میرے کہنے سے اپنی تحریر پڑھنا شروع کیا جب ایہا

الجیش و اعوانہ اجیبوا۔ پڑھا تو میں نے کہا چپ رہے یہ بتائے کہ اجیبوا کون سا صیغہ ہے واحد یا جمع؟ اور اعوان کا معنی کیا ہے؟ جواباً مولوی شمس الحق نے کہا اعوان کا معنی مددگار ہے اور اجیبوا جمع کا صیغہ ہے میں نے کہا آپ اپنی تحریر خود نہیں سمجھ پارہے ہیں آپ کا مخاطب صرف مولانا جیش صاحب ہیں تو آپ نے لفظ اعوان کیوں لکھا اور جمع کا صیغہ استعمال کیوں کیا؟ آپ نے ایہا الجیش و اعوانہ اجیبوا لکھ کر سارے اہل سنت و جماعت اور حضرت مولانا جیش صاحب کے حواری و انصار معاون و مددگار کو چیلنج کیا ہے مولانا جیش کی طرف سے کوئی بھی عالم آپ کو جواب دے سکتا ہے، اور آپ کو اپنی تحریر کی بنا پر ماننا ہوگا مولوی شمس الحق پر لرزہ تھا کانپتے ہوئے کہا کہ ٹھیک ہے ٹھیک ہے میں نے جواب مان لیا مگر میرے ایک سوال کا جواب نہیں دیا ہے میں نے کہا جواب تو دیا ہے آپ نے دیوان حماسہ کا ایک شعر لکھا ہے جس کا ترجمہ کرنے کو آپ نے کہا ہے اس نے کہا ہاں میں نے کہا جواب تو ہے (عربوا) اعراب لگاؤ آپ اعراب لگائیے ہم ترجمہ کریں گے اس پر وہ بوکھلا گیا اتنے میں مجمع سے بوئے محمد (بوئے لال) محمد ادریس راہین نجیب خان وغیرہم کہنے لگے یہ وہابی کیسا مولوی ہے خود اپنی تحریر نہیں سمجھ رہا ہے میں نے عوام کو خاموش کیا اور عوام سے پوچھا کہ آپ حضرات کیا جاننا چاہتے ہیں؟ کون مولانا کتنا قابل ہے کس کو عربی زبان میں لکھنا پڑھنا آتا ہے کون عربی میں مضمون لکھ سکتا ہے خط و کتابت کر سکتا ہے عربی زبان میں تقریر کر سکتا ہے اور کون نہیں کر سکتا ہے؟ یا آپ حضرات یہ جاننا چاہتے ہیں کہ امام کی تقلید صحیح ہے یا نہیں؟ میلاد شریف کی مجلس کرنا صحیح ہے یا نہیں؟ صلوٰۃ و سلام بحالت قیام صحیح ہے یا سینہ پر عورتوں کی طرح ہاتھ باندھنا صحیح ہے نماز میں سورہ فاتحہ کے بعد آمین آہستہ کہنا چاہیے یا بلند آواز سے جس سے مسجد میں شور مچ جائے؟ عوام کی طرف سے جواب ملا ہم لوگوں کو اس سے کوئی مطلب نہیں ہے کہ کس کو عربی میں تقریر آتی ہے کس کو نہیں آتی ہے اور ہم لوگ عربی سمجھ بھی نہیں

پائیں گے ہم عوام کو تو یہ معلوم ہونا چاہیے کہ میلاد شریف کی محفل سجانا صلوٰۃ و سلام پڑھنا درود و فاتحہ کرنا حنفی ہونا آمین آہستہ پڑھنا نماز میں ناف کے نیچے ہاتھ باندھنا کانوں تک ہاتھ اٹھا کر نماز کی نیت باندھنا صحیح ہے یا نہیں؟ میں نے کہا آپ لوگوں کو جو چاہیے اس میں کا ایک بھی سوال مولوی شمس الحق وہابی نے نہیں کیا ہے۔ اتنی بات سن کر عوام برہم ہو گئی کہ یہ وہابی مولوی مناظرہ کرنے آیا ہے یا عوام کو بیوقوف بنانے آیا ہے کسی نے کہا وہابی مولوی کو کچھ آتا ہی نہیں ہے کیا مناظرہ کریگا کسی نے کہا مناظرہ ہو گیا وہابی ہار گیا سنیوں کی جیت ہو گئی اتنے میں بوئے محمد (بوئے لال) عبدالحفیظ انصاری سلیمان خان اور حنفیہ کے طلبہ نعرہ تکبیر و نعرہ رسالت کی صدا بلند کرنے لگے، علمائے اہل سنت زندہ باد مولانا جیش صاحب زندہ باد وہابی مولوی مردہ باد کا نعرہ لگانے لگے۔ اپنی شکست دیکھتے ہوئے مولوی شمس الحق گھبرانے لگے اور مجھ سے کہا کہ ہم نے آپ کا جواب تسلیم کیا آپ جائیے نماز ظہر کے بعد جواب الجواب سمجھوں گا ظہر سے لے کر مغرب تک مولوی شمس الحق کی طرف سے جواب الجواب آنے کا انتظار حضرت اور دیگر علمائے اہل سنت کرتے رہے مگر نہ کوئی جواب آیا اور نہ دوبارہ مولوی شمس الحق ہی عوام کے سامنے آئے حضرت نے بعد مغرب جناب سکر میٹری محمد انیس قریشی صاحب کو حالات کا جائزہ لینے کے لئے کہا سکر میٹری صاحب گئے اور دیر رات بعد نماز عشاء خبر لائے کہ مولوی شمس الحق شہر کے چیرمین رادھا ماڑواری کے گھر پناہ لیا ہے میں نے بہت دباؤ ڈالا کہ چلئے عوام پر حق و باطل ظاہر ہو جائے آپ دونوں طرف کے عالم مناظرہ مباحثہ کیجئے مگر تیار نہ ہوا حضرت صبح نماز فجر کے بعد علمائے اہل سنت و جماعت سے گفتگو کرنے لگے مجھے کسی ضروری کام سے بوہروا گاؤں جانا تھا میں سائیکل سے بوہروا کے لئے روانہ ہو گیا کوا سے جب میں آگے بڑھا تو دیکھا مولوی شمس الحق مولوی امانت اللہ سوٹھ گاؤں والا اسحاق انصاری اور عبدالحفیظ لپہری کے ہمراہ فرار ہو رہے ہیں ان لوگوں

نے مجھے دیکھا تو گھبرانے لگے مجھے پہچان لیا کہ یہ تو مولانا منظری ہے جو شیر نیپال کا جواب لے کر آیا تھا مجھ سے مخاطب ہو کر کہا مولانا اب تو میرا پیچھا چھوڑ دیجئے کل عوام کے سامنے جو میری بے عزتی آپ نے کی اور عوام نے میرا مذاق اڑایا وہ کیا کم ہے میں نے کہا اچھا لیجئے میں واپس ہوتا ہوں اور میں گوارا م پور کے درمیان سے واپس ہو گیا میں واپس اسی لئے ہو گیا کہ حضرت کو اور علمائے اہل سنت کو خوش خبری دے دوں میں واپس آ کر سارا واقعہ بیان کیا سب لوگ بہت خوش ہوئے نعرہ تکبیر و رسالت کی صدائیں بلند ہوئیں حضرت نے مختصر تقریر بعنوان جاء الحق وزهق الباطل فرمائی صلوة و سلام اور دعا پر حضرت نے مجلس ختم کی اور مجھے خوش خبری لانے اور باطل کے مقابل میں بے جھجک بات کرنے پر بہت دعائیں دیں قارئین حضرات جو کچھ میں نے قلم بند کیا ہے یہ سب میرے ذہن میں محفوظ تھے آج بھی چشم دید حضرات احمد رضا برکاتی، مستقیم برکاتی، عبدالحفیظ انصاری، ماسٹر شعیب صاحب وغیرہم موجود ہیں شعبان المعظم کی ۲۸/ یا ۲۹ تاریخ تھی چاند ہو سکتا تھا اور حضرت کو پٹنہ لان کی مسجد میں تراویح پڑھانا تھا ۲ کی شب تراویح میں ختم قرآن کریم فرما کر ۲۷/ ۲۸ رمضان المبارک کو آپ مدرسہ حنفیہ واپس تشریف لائے بعد عید حضرت نے مجھے بلانے کے لئے ایک طالب علم کو میرے پاس بھیجا میں ملاقات کے لئے حاضر ہوا درمیان چائے نوشی مناظرہ کی بات چھڑ گئی اور تبصرہ ہوتا رہا اور حضرت میری ہمت افزائی فرماتے رہے حضرت نے فرمایا آپ نے تو وہابی مولوی کا پیچھا کرتے کرتے سرحد پار کر دیا اب پھر وہ وہابی نیپال میں داخل ہونے کا نام نہ لے گا میرے چہرے پر مسکراہٹ آگئی اور میں نے کہا حضرت میں تو اپنے کام سے بوہرا گاؤں جا رہا تھا اتفاقاً مفرو و مقہور سے ملاقات راہ میں ہو گئی اور اس کو گمان ہوا کہ میں اس کا پیچھا کر رہا ہوں جیسی تو مجھ سے کہا کہ مولانا اب تو میرا پیچھا چھوڑ دو کل جو عوام کے سامنے میری بے عزتی ہوئی کیا وہ کم تھی اس بات سے میں اس لئے واپس

ہو گیا اور بوہرا نہیں گیا کہ اس کو یقین ہو جائے کہ واقعی میں اسی کا پیچھا کر رہا ہوں

بلبلامشردہ بہار بیار \* خبر بد بہ بوم شوم گذار

اور آپ کو خوش خبری سنا دوں تاکہ آپ وقت پر پٹنہ تشریف لیجا سکیں وہابیوں نے سوچا تھا کہ آپ پٹنہ چلے گئے ہوں گے عموماً حافظ قرآن رمضان المبارک سے ایک آدھ ہفتہ قبل اپنی جگہ تراویح کے لئے چلے جاتے ہیں آپ بھی چلے گئے ہوں گے سونا جنگل رات اندھیری ہے شیر اپنے کچھار سے باہر ہے روباہوں کو اچھلنے کو دے اور شور مچانے کا خوب موقع ملا ہے چلو فح کا طبل بجالیں مگر وہابی مولویوں نے جو سوچا تھا اس کے برعکس ہوا اور ان کو ذلت و رسوائی اٹھانی پڑی اور خائب و خاسر ہو کر راہ فرار اختیار کرنا پڑا۔

## لادو مسجد کا معاملہ پولس میں

حضرت نے مجھ سے فرمایا کہ اب آپ بیلا سے مستعفی ہو کر مدرسہ حنفیہ آجائیے مجھے آپ کی ضرورت ہے، میں نے عرض کیا کہ حضرت اس وقت لادو کی مسجد کا معاملہ پولس میں چل رہا ہے اس کو حل ہو جانے دیجئے پھر میں آجاؤں گا، ہوا یوں تھا کہ لادو گاؤں کی مسلم آبادی بیلا کی بنسبت زیادہ ہونے کے باوجود وہاں مسجد نہیں تھی میری کوشش سے وہاں کے لوگ مسجد کے لیے تیار ہوئے محمد مسلم اور فوجدار میاں عبدالسبحان اور کچھ نوجوان جو سگریٹ فیکٹری میں ملازم تھے جوش و جذبہ میں آئے اور ایک صاحب نے اپنا دالان مسجد کے لئے وقف کر دیا دالان کا رخ صحیح تھا اس سے صرف باہری حصہ کو جانوروں سے حفاظت کے لئے بانس کی بلی سے گھیرا بندی کر دی گئی اور اسے مسجد قرار دے کر اذان و نماز باجماعت شروع کر دی گئی اور حافظ محمد عثمان صاحب بہتادوی کو امام مقرر کر دیا گیا اور صدائے توحید پانچوں وقت لادو کی آبادی میں بلند ہونے لگی صدائے حق بلند ہونا تھا کہ ایوان کفر میں زلزلہ آگیا لادو، بیلا، بندھی، وغیرہ کے فرقہ پرست غیر مسلم عناصر متحد ہو کر

مخالفت کرنے لگے اور پولیس میں رپورٹ درج کرادی کہ لادو میں کبھی مسجد نہیں تھی اب حال میں یہاں کے مسلمان مسجد قائم کر کے اذان دیتے ہیں جس سے ہمارے دیوی دیوتاؤں کو تکلیف ہوتی ہے اور وہ اذان کی آواز سے ہمارے گھروں سے باہر بھاگ جاتے ہیں بھارت کا مولوی آکر یہاں فساد کرانا چاہتا ہے حالات سخت کشیدہ دیکھ کر پولیس لادو کی نگرانی کرنے لگی حافظ عثمان صاحب ڈرگئے اور اپنے وطن واپس چلے گئے حضرت مولانا یوسف صاحب نے مجھ سے فرمایا کہ آپ جا کر نماز پڑھا دیا کیجئے بیلا مسجد کی امامت جب تک میں سنبھال دوں گا میں لادو مسجد کی خدمت انجام دینے لگا نماز کے بعد میں بیلا واپس آجاتا تھا غیر مسلموں نے میرے نام بھی رپورٹ لکھوا دیا اور پولیس تلاش کرتے میرے پاس آگئی میں چوں کہ نیپال کا شہری تھا اس لئے غیر مسلموں کا ہتھکنڈا بھارتی مولوی یہاں فساد کرانا چاہتا ہے فیل ہو گیا اور پولیس نے مجھ سے کاغذ پر دستخط لے کر چھوڑ دیا کہ آپ تو نیپال کے ہی ہیں جب بلاؤں گا تو آجائے گا راجہ مہندر کا دور حکومت تھا اور وہ صلح پسند تھا اور ڈاکٹر محمد محسن صاحب کی راجہ تک اچھی رسائی تھی حضرت شیر نیپال نے ان سارے حالات کی اطلاع ڈاکٹر محسن صاحب کو کر دی تھی اور حالات کشیدہ دیکھ کر پولیس نے مسلم و غیر مسلم دونوں فریق سے کچھ لوگوں کو حراست میں لے لیا کہ فرقہ وارانہ فساد نہ ہونے پائے اسی درمیان اطلاع ملی کہ غیر مسلموں نے آج کی رات مسجد جلانے اور لادو کی مسلم آبادی پر حملہ کا پروگرام بنایا ہے، لادو کے مسلمان پوری رات مسجد کی حفاظت میں جاگتے رہے ادھر بیلا کے مسلمان اور خود مولانا یوسف صاحب بیلا مسجد و مدرسہ میں جمع ہو کر حالات کا جائزہ لیتے رہے تقریباً رات کے ۱۲ بجے کچھ شور سنائی دیا پھر بھگدڑ مچی تحقیقات سے معلوم ہوا کہ فرقہ پرست عناصر کثیر تعداد میں لاٹھی ڈنڈے اور اسلحہ کے ساتھ آئے تھے مگر حملہ سے پہلے آبادی سے نزدیک کھیتوں میں مسلم سفید پوش جوان سبز صافہ باندھے انہیں نظر آئے کسی نے کہا بھاگو یہ دیکھو اڑ ہر کے کھیت میں لڑاؤ دستہ جنگجو

پہلوان مسلمانوں نے باہر سے بلا کر چھپا رکھا ہے یہ لوگ یہاں کے نہیں ہیں سب سفید لباس خوبصورت ڈارھی والے لمبے قد کے ہیں اتنی بات سنتے ہی افراتفری مچ گئی اور سب خوف زدہ بھاگ گئے اور اپنے ناپاک منصوبہ میں ناکام رہے میرا تو یقین ہے کہ اللہ رب العزت جل جلالہ نے اپنے محبوب نبی کریم ﷺ کے طفیل رجال الغیب کے ذریعہ اسلام اور اہل اسلام کی مدد فرمائی باہر سے نہ کوئی بلائے گئے تھے نہ بیلا کا کوئی مسلمان اس وقت لادو گیا تھا بیلا والے تو صرف تیار بیٹھے تھے کہ حملہ ہوگا آگ زنی لوٹ مار دشمن کریں تو مسلمانوں کی مدد اور مسجد کی حفاظت کے لیے ہم لوگ جائیں گے:

اللہ اللہ کر کے رمضان المبارک کا مہینہ ختم ہوا عید آئی عید کے موقع پر راجہ مہندر نے ملک کے عوام کے نام ایک پیغام جاری کیا تھا جو اخبار میں شائع ہوا تھا اس بیان میں یہ بھی کہا گیا تھا کہ ملک نیپال مختلف مذہب کی پھلواڑی ہے اس ملک میں بہت سارے دین و مذہب کے لوگ بستے ہیں اور سبھوں کو مذہبی آزادی حاصل ہے کہ وہ اپنے دین و مذہب کے مطابق عمل کریں اس اخبار کا تراشہ میں نے بحفاظت رکھ لیا تھا عید کے بعد راجہ کے حکم سے ایک وزیر حالات کا جائزہ لینے اور معاملات کے تصفیہ کے لئے جنکپور آیا ایس پی صاحب نے مدرسہ حنفیہ کے سکریٹری انیس قریشی صاحب کو بلا یا اور منتری جی سے ملاقات کرائی اور بات طے پائی کل ۲ بجے ایس پی آفس میں آئے غیر مسلموں کے نمائندہ کو اور کچھ گاؤں کے پردھانوں کو بھی بلا یا ہے، سکریٹری انیس صاحب واپس آ کر سارے حالات حضرت شیر نیپال کو بیان کیا حضرت کے مشورہ سے مولانا یوسف صاحب بیلاوی اور لادو سے فوجدار میاں، عبدالسبحان، محمد مسلم، بھمر پورہ سے سکریٹری عبدالوہاب صاحب، حاجی زین الحق راعین، بسہیا سے شیخ داد محمد، عبدالرحمن انصاری اور لہنہ شریف سے حضرت کے عم محترم محمد جمشید صاحب، محمد اسماعیل صاحب، نائب پردھان، صوفی عطاء الرحمن، ماسٹر حبیب اللہ، ماسٹر شعیب صاحب وغیرہم کو اطلاع دی

گئی اور سب لوگ وقت مقررہ پر مدرسہ حنفیہ تشریف لائے بعد نماز ظہر سب حضرات ایس، پی آفس میں آئے لادو مسجد کا امام وقتی طور پر میں ہی تھا منتری جی اور ایس پی اور ڈی ایس پی صاحب کی موجودگی میں فریقین کے بیانات لیے گئے مسلمانوں کا کہنا تھا کہ لادو گاؤں میں مسجد نہیں ہے ہم لوگوں کو گھر میں ہی نماز پڑھنا پڑتا ہے یا بیلا جانا پڑتا ہے، بیلا سے کم مسلم آبادی لادو میں نہیں ہے ہم لوگوں کو مسجد کی ضرورت تھی ہمارے بچے دین اسلام کی تعلیم لینے کے لائق ہو گئے ہیں وہ اسلامی تعلیم حاصل کرنا چاہتے ہیں، نماز روزہ کے مسائل سیکھنا چاہتے ہیں اس لیے ہم لوگوں نے مسجد قائم کیا ہے غیر مسلموں کا کہنا تھا کہ یہاں کبھی مسجد نہیں تھی اذان نہیں ہوتی تھی اب حال میں یہاں کے مسلمان مسجد قائم کر کے اذان دیتے ہیں شور مچاتے ہیں ہمارے دیوی دیوتا اذان کی آواز سے ہمارے گھروں سے بھاگ جاتے ہیں منتری جی غیر مسلموں کی دلیل سن کر مسکرانے لگے اور کہا جب تو مسلمانوں کا خدا طاقتور ہے اور تمہارے کمزور ہیں تو جو طاقتور ہے اسی کو پوجو یا کہو تو جنگل سے لکڑی لانے کی اجازت دے دیں سال کی موٹی لکڑی لے آؤ اور زنجیر لگا کر اپنے دیوی دیوتاؤں کو باندھ دو تا کہ نہ بھاگ پائے ان باتوں سے سبھوں کے چہرے پر مسکراہٹ آگئی پھر ہم سے منتری جی نے کہا کہ مولوی صاحب آپ کا مکان کہاں ہے۔ انڈیا سے آتے ہیں یہاں فساد کرانا چاہتے ہیں میں نے کہا منتری جی یہ غیر مسلم جھوٹ بول رہے ہیں میں نیپال راج کا شہری ہوں میرا مکان جلیشو ر دھوبلی میں ہے میں نے اپنا نا گرتا پیش کیا اور مذہبی آزادی سے متعلق راجہ مہندر کا جو بیان شائع ہوا تھا وہ اخبار میں نے منتری جی کو دکھایا منتری جی بولے اذان دیجئے نماز پڑھئے مگر شور نہ مچائیے جس سے لوگوں کو خلل ہو میں نے کہا منتری جی یہ لوگ جھوٹ بول رہے ہیں ہم لوگ اذان بلند آواز سے دیتے ہیں تاکہ لوگوں کو معلوم ہو جائے کہ نماز کا وقت ہو گیا ہے مسجد جانا چاہیے اور عورتیں اذان کی آواز سن کر اپنے گھروں میں نماز پڑھتی ہیں ہم

لوگ شور نہیں مچاتے ہیں دیکھئے ہماری ایک نماز کا وقت ہو گیا ہے۔ ہمیں تھوڑی مہلت دیجئے ہم لوگ نماز پڑھ لیں، آپ دیکھ بھی لیں کہ نماز کس طرح آہستہ اور سکون سے پڑھی جاتی ہے منتری جی بولے کتنا وقت لگے گا میں نے کہا ۵ سے ۷ منٹ کہا پڑھ لیجئے وضو کیا گیا پھر میں نے اذان کہی ضرورت کے مطابق ہی میں نے آواز بلند کی نہ بہت بلند نہ بہت پست، صف بندی ہوئی اور خود ہی میں نے تکبیر کہی اور امامت بھی کی اس ایس پی آفس کے سبزہ زار پر نماز عصر ادا کی گئی منتری جی کو مسلمانوں کی عبادت کرنا نماز عصر کی ادائیگی اچھی لگی اور غیر مسلموں کا یہ کہنا کہ شور مچاتے ہیں جھوٹ ثابت ہوا کچھ دیر کے لیے منتری جی اور ایس پی، ڈی ایس پی صاحب کمرہ میں چلے گئے تھوڑی دیر بعد سب لوگ باہر آئے اور دونوں فریق سے مخاطب ہو کر کہا کہ ملکی قانون نے سب کو اپنے اپنے دین و دھرم کے مطابق نماز پڑھنے، پوجا پاٹ کرنے کا حق دیا ہے کوئی کسی کے مذہبی معاملات میں مداخلت نہیں کر سکتا ہے جو کرے گا اس کو جیل میں ڈال دیا جائے گا اور دونوں فریق سے ایک کاغذ پر دستخط کرا لیا گیا ایک پردھان غیر مسلم زیادہ ہی مخالفت اور زیادہ بول رہا تھا وہ کٹر وادی غیر مسلم تھا وہ اپنی پیشانی پر تین دھاری کھڑی لکیر بنائے تھا منتری جی نے اس کو بہت ڈانٹا اور ایس پی سے کہا کہ اگر کسی قسم کی بد معاشی ہوئی تو سب سے پہلے اس ایک سو گیارہ نمبری کو اندر کر دیجئے گا فساد کا بانی یہی ہے اور منتری جی (عبدالجبار منظری) کو اندر کمرہ میں لے گئے اور مجھے سمجھایا کہ کچھ دنوں آہستہ اذان کہئے گا مہینہ دو مہینہ میں معاملہ ٹھنڈا ہو جائے گا پھر اپنے طریقہ پر کیجئے گا۔

## شیر نیپال کی حکمت عملی لادو میں مسجد کا قیام،

لہنہ قبرستان کا درمیانی عوامی راستہ بند

الحمد للہ ثم الحمد للہ کہ مسلمانوں کو بہت بڑی کامیابی نصیب ہوئی اور اس طرح لادو

میں مسجد کا قیام عمل میں آیا حضرت شیر نیپال کی حکمت عملی اور خفیہ تدبیر نے کام کیا حضرت نے جناب ڈاکٹر محمد محسن صاحب اور دامودر شمشیر کولادو کی مسجد کا معاملہ حل کرنے کو کہا تھا دونوں حضرات حضرت کی کافی عزت اور قدر کرتے تھے اسی طرح لہنہ قبرستان کے درمیان سے عوامی راستہ بند کرانے میں بھی دامودر شمشیر سے بات کرنے اور معاملہ کی نوعیت سمجھانے کے لیے حضرت نے دامودر شمشیر کے پاس کاٹھمنڈو مجھے بھیجا تھا کاٹھمنڈو جا کر میں نے سارے حالات لہنہ قبرستان سے متعلق ان کو بتایا اور انھوں نے وعدہ کیا کہ فلاں تاریخ کو میں خود جنکپور آؤں گا قبرستان کا معائنہ کروں گا حضرت سے کہہ دیجئے گا کہ اطمینان رکھیں اور فساد نہ ہونے دیں وعدہ کے مطابق وہ آئے جنکپور گیسٹ ہاؤس میں ٹھہرے مجھے ان سے ملنے کے لیے حضرت نے بھیجا میں نے جا کر ملاقات کی کافی دیر تک ملاقات رہی مجھ سے کہا آپ جائیے مجھے افسران کے ساتھ میٹنگ کرنی ہے حضرت سے میرا سلام کہنے گا میں لہنہ قبرستان کا معاملہ حل کر کے جاؤں گا! الحمد للہ! کہ لہنہ قبرستان کا معاملہ بھی حل ہوا اور کیوں نہ حل ہو کہ حضرت شیر نیپال علیہ الرحمۃ والرضوان بڑی دانشمندی اور حکمت عملی سے کام لیتے تھے کہ سانپ بھی مرجائے اور لاٹھی بھی نہ ٹوٹے!

اسلام کی فطرت میں قدرت نے لچک دی ہے

جتنا ہی دباؤ گے اتنا ہی اُبھرے گا

حضرت شیر نیپال کی دلی خواہش تھی کہ راقم الحروف منظری مدرسہ حنفیہ آجائے میری تنخواہ بیلا میں ماہانہ ۴۵ روپے نیپالی تھی یعنی یومیہ ۵۰-۱ (ایک روپیہ، پچاس پیسے) نیپالی میں نے حضرت مولانا یوسف صاحب صدر مدرسہ بیلا کو تنخواہ میں اضافہ کے لئے کہا اور انھوں نے صرف ۵ روپے کا اضافہ کیا جو مجھے منظور نہ ہوا اور میں بیلا سے مستعفی ہو کر مدرسہ حنفیہ جنکپور آ گیا حضرت نے ستر روپے تنخواہ مقرر فرما کر مجھے بحیثیت

مدرس مدرسہ حنفیہ میں بحال کر لیا حضرت کی خواہش کے مطابق متعلقہ کاموں کو بحسن و خوبی انجام دینے لگا۔ درس و تدریس کے ساتھ تبلیغ، تنظیم، تحصیل اور رابطہ عامہ کے خدمات میرے ذمہ فرمادیا تھا جس کی وجہ سے جمعرات و جمعہ گاؤں، دیہات کا دورہ بھی مجھے کرنا پڑتا تھا حضرت شیر نیپال نے ایک اعلیٰ نسخہ بتایا تھا کہ گاؤں کی مسلم آبادی سے طلبہ لائیے جب وہ پڑھ لیں گے تو کوئی عالم کوئی حافظ وقاری اور مفتی و خطیب ہو جائیں گے تو اس عالم و حافظ کے خاندان میں دینداری آجائے گی معاشرہ سے بُرائی کا خاتمہ ہوگا عقیدہ میں پختگی آئیگی بد مذہبوں خاص کر دیوبندی، نجدی، غیر مقلد، وہابی سے قطع تعلق کریں گے بد عقیدوں میں رشتہ داری سے پرہیز کریں گے عوام نہیں جانتی ہے کہ وہابی، دیوبندی، غیر مقلد کس کو کہتے ہیں؟ ان بد مذہبوں کے عقائد کیا ہیں؟ علمائے دیوبند نے اللہ جل جلالہ اور نبی کریم ﷺ کی شان میں کیسی کیسی گستاخیاں ان کے بڑوں نے کی ہیں جن علمائے دیوبند و مشائخ دیوبند و غیر مقلد کے یہ پیروکار ہیں! خاص کر وہابی غیر مقلد کا حملہ جنکپور کے مشرقی علاقہ میں تیزی سے ہو رہا ہے اس کا سدباب کرنا ہے۔

## آپ امانی نہیں منظری ہیں

اور مجھ سے فرمایا کہ آپ امانی نہیں بلکہ منظری ہیں اور طلبہ کو جمع فرما کر آپ نے فرمایا کہ منظری صاحب آج سے مدرسہ حنفیہ کے مدرس ہو گئے الحمد للہ! کہ حضرت شیر نیپال کے زبان سے نکلا لفظ ”منظری“ نے میرے نام کے ساتھ اتنی شہرت و مقبولیت حاصل کی کہ عوام تک اصل نام بھول گئے اور نیپال و ہند کے علماء اکابر و اصاغر اور عوام اہل سنت منظری صاحب کہہ کر ہی مخاطب کرنے لگے حضرت شیر نیپال کے حکم کے مطابق تدریس کے ساتھ ہی خارجی اوقات میں عوامی رابطہ قائم کرنا اور تبلیغ و تحصیل کے لئے گاؤں دیہات کا دورہ کرنا شروع کر دیا۔

## مسجد و مدرسہ کی توسیع اور جلسہ عید میلاد النبی صلی اللہ علیہ وسلم

مسلم آبادی سے طلبہ جامعہ حنفیہ بھی آنے لگے حضرت شیر نیپال کی تعلیمی، تدریسی خدمات، مسلک اعلیٰ حضرت کی اشاعت و تبلیغ، اور رد و ہابیت و دیوبندیت کی شہرت عام ہونے لگی عوام و خواص اپنی دینی و دنیاوی مسائل کے سلسلہ میں آپ کی خدمت میں آنے لگے نیپال و ہند کے مختلف اضلاع سے طلبہ جوق در جوق آنے لگے یہاں تک کے مدرسہ کی عمارت مدرسین و طلبہ کے لیے اور حنفی جامع مسجد نمازیوں کے لیے چھوٹی پڑنے لگی حضرت نے ضرورت محسوس کی اور اس کام کے لئے مسجد و مدرسہ کے جنوب کی زمین کی خرید کے لیے خیر خواہ حضرات کے مشورہ سے ماہ سرور ربیع النور شریف کے موقع پر جلسہ عید میلاد النبی صلی اللہ علیہ وسلم کا پروگرام طے پایا جناب سکرٹری محمد انیس صاحب اور صدر محمد شہید انصاری صاحب کی خواہش کے مطابق پیر طریقت حضرت حافظ حمید الرحمن صاحب پوکھر یروی اور شاعر اسلام انجم کمالی صاحب پوکھر یروی اور حضرت مولانا کلیم الدین علی پٹی، اور حضرت مولانا محمد یوسف صاحب بیلا جنکپور، حضرت مولانا محمد زبیر احمد صاحب لہنوی لوکھا کو جلسہ عید میلاد النبی صلی اللہ علیہ وسلم کے لیے مدعو کیا گیا دعوت نامہ لے کر حضرت نے پوکھریرا مجھے بھیجا حضرت محبوب العلماء اور انجم کمالی صاحبان سے ملاقات ہوئی دعوت نامہ میں نے پیش کیا دونوں حضرات نے منظوری دیدی حضرت پیر صاحب مریدین کی دعوت پر ملنگواں ضلع سرلاہی میں تھے میں اسی روز پوکھریرا سے ملنگواں کے لیے روانہ ہوا سیتا مڑھی سے آخری بس سون برس نیپال باڈر کی ملی رات کے ۱۰ بجے نیپال و ہند کی سرحد پر آباد سون برس پہنچا لوگوں سے معلوم کیا تو لوگوں نے بتایا کہ اس وقت ملنگواں جانا مناسب نہیں ہے یہاں مسلم آبادی ہے آپ وہاں رات کو قیام کیجئے صبح چلے جائیے گا جب میں مسلم آبادی میں پہنچا تو وہاں محفل میلاد النبی صلی اللہ علیہ وسلم سبھی تھی ایک مولانا اور

کچھ طلبہ مدرسہ جیلانیہ ملنگواں سے محفل میں آئے تھے صلوٰۃ و سلام پر مجلس کا اختتام ہوا کھانے کے بعد رات ہی میں ان لوگوں کے ہمراہ مدرسہ جیلانیہ ملنگواں آدھی رات کو پہنچا صبح بعد نماز فجر حضرت پیر صاحب پوکھریروی سے ملاقات ہوئی دعوت نامہ پیش کیا حضرت پیر صاحب مسکرائے اور قبولیت نامہ حضرت شیر نیپال کے نام میرے سپرد کیا میں اسی روز ناشتہ کے بعد واپس ہو گیا شام تک مدرسہ حنفیہ پہنچا حضرت شیر نیپال قبلہ کی خدمت میں مدعوین حضرات کا قبول نامے پیش کیا اور روداد سفر سنائی کہ کس پریشانی سے ایک ہی روز میں جنکپور سے پوکھریرا اور پھر وہاں سے سیتا مڑھی، آدھی رات کو ملنگواں پہنچا حضرت نے ہماری ہمت کی داد دی اور دعاؤں سے نوازا ایک روزہ جلسہ عید میلاد النبی صلی اللہ علیہ وسلم کی تیاری شروع ہو گئی جامعہ حنفیہ کا گراؤ نڈ چھوٹا ہونے کی وجہ سے مقامی عید گاہ کے پاس ربیع النور شریف کا پہلا جلسہ عید میلاد النبی صلی اللہ علیہ وسلم پیر صاحب کی سرپرستی اور حضرت شیر نیپال کی صدارت اور راقم الحروف (منظری) کی نظامت میں بحسن خوبی اختتام پذیر ہوا اس جلسہ کے موقع پر پیر طریقت حضرت حافظ حمید الرحمن صاحب، محبوب العلماء حضرت مولانا محبوب رضا صاحب، حضرت مولانا یوسف صاحب، انجم کمالی صاحب، و دیگر علمائے کرام نے حضرت شیر نیپال کو ”رفیق العلماء“ کے خطاب سے نوازا اس وقت جلسہ میں موجود علماء اور سامعین حضرات نے نعرہ تکبیر و رسالت کی صدا بلند کرتے ہوئے اس کی تائید کی اور حقیقت بھی یہی ہے کہ آپ رفیق العلماء اور شفیق الطلبة تھے علمائے اہل سنت کا احترام فرماتے ان کے دینی کاموں سے خوش ہوتے طلبہ کے لئے شفیق مربی تھے کبھی کوئی شخص طلبہ کے لیے نازیبا لفظ استعمال کرتا تو آپ ناراض ہو جاتے۔

## ایک پیر میاں اور حضرت کا جلال

ایک مرتبہ کا واقعہ ہے۔ حافظ محمد حسین راج نگر نزد جے نگر ضلع مدھوبنی بہار کو سبقت

پڑھا رہے تھے حضرت شیرنیپال نے سبق سے متعلق کچھ سوال کیا جس کا جواب حافظ محمد حسین نہیں دے پائے ایک پیرمیاں کہیں سے آئے تھے جو حضرت کی درسگاہ میں بیٹھے تھے پیر صاحب حافظ محمد حسین سے مخاطب ہو کر کہا گدھا اتنا بڑا ہو گیا اور جواب نہیں دے پاتا ہے اس لفظ سے حضرت کو جلال آ گیا آپ نے پیر صاحب سے کہا آپ تو ہاتھی اتنے بڑے ہیں ذرا آپ ہی جواب دیجئے پیر صاحب بہت شرمندہ ہوئے اور حضرت کو سلام کر کے رخصت ہو گئے آپ درس و تدریس کے معاملہ میں سخت ضرور تھے مگر شفیق مہربانی بھی تھے طلبائے دین کا احترام فرماتے! کبھی سختی فرماتے تو کبھی نرمی۔

درستی وزنی بہم در نہ است چوں رگ زن کہ جراح و مرہم نہ است  
حضرت شیخ سعدی کے قول کے مطابق آپ کا عمل تھا۔ حضرات قارئین اتنی باتیں تو ضمناً آگئی ہیں جلسہ کے بعد مدرسہ حنفیہ میں حضرت کی صدارت میں مدرسہ کمیٹی اور علما کی میٹنگ ہوئی جس میں اتفاق رائے سے منظور ہوا کہ حنفی جامع مسجد اور مدرسہ حنفیہ کی تعمیر و توسیع کے لئے جانب جنوب کی زمین خرید لی جائے زمین کی خریداری کا مسئلہ بہت ہی اہم تھا اس وقت زمین کے لئے ۱۲۰۰۰ روپے کی ضرورت تھی رقم کی فراہمی کے لئے ٹوکن شائع کرنے کی بات طے پائی اس کام کے لئے حضرت خود پینڈن تشریف لے گئے اور اور ۵ روپیہ ۱۰ روپیہ ۲۰ / ۵۰ / اور ۱۰۰ روپے کا ٹوکن چھپوا کر لائے پمفلٹ کی ذریعہ مسلمانوں سے اپیل کی گئی تھی کہ مسجد و مدرسہ کی توسیع کے لئے زمین کی خریداری میں زیادہ سے زیادہ مالی تعاون پیش کریں پمفلٹ کی پیشانی پر حضرت نے ڈاکٹر اقبال کا ایک شعر لکھا تھا۔

اٹھ کر پھر خورشید کا سامان سفر تازہ کریں

نفس سوختہ شام و سحر پیدا کریں

آج سے پچاس سال قبل بارہ ہزار روپے کی اہمیت حضرت شیرنیپال اور میری اور

ابوالحقانی علامہ محمد حسین صدیقی اور حضرت مولانا عبدالحفیظ علیہ الرحمۃ کی تنخواہ سے اندازہ کیجئے اس وقت کسی کی تنخواہ سو روپیہ ماہانہ نہ تھی بلکہ کسی کی ۱۰ روپے کسی کی ۵ روپے اور مولوی مسلم صاحب کی تو تھی ہی نہیں ایسے وقت میں بارہ ہزار روپے عوامی چندہ سے جمع کرنا آسان نہیں تھا اس کام کے لئے علاقہ کے علاوہ ہندوستان کے ہر نے ہر لاکھی لہرنیا راجہ ٹولہ باسو پٹی، پہرہ، دامودر پور، سمستی پور، کمتول، جالے گڑی، بے نگر، لوکھا، اور نیپال میں بلکو بازار، لہان، شو بھاپور، اورنگ، مجھاؤ، کلیانپور بازار ضلع سرہا، اور ملنکو ال بھاڑسر، تر بھون نگر، بیل بانس، ضلع سرلاہی اور مہوتری، دھنوشا کے مختلف گاؤں کا دورہ مجھے اور حضرت شیرنیپال کو کرنا پڑا اور شہر جنپور اور قرب وجوار کے مسلمانوں نے حضرت کی اپیل پر لبیک کہتے ہوئے اپنی حیثیت سے حصہ لیا اور رقم جمع ہوئی باسو پٹی اور اس کے قرب وجوار اور کمتول، جالے، گڑی، کے سفر میں عزیز گرامی مولانا منظور احمد منصور ی راجہ ٹولہ لہرنیا ہمارے ساتھ تھے مولانا موصوف اس وقت جامعہ حنفیہ میں زیر تعلیم تھے، کمتول میں حافظ عثمان کے دولت کدہ پر مجلس میلاد النبی ﷺ کا انعقاد ہوا جس میں مجھے خطاب کا موقع ملا جس سے مدرسہ کا فائدہ ہوا المختصر یہ کہ رقم جمع ہوگئی مسجد و مدرسہ سے متصل جنوب کی طرف جن کی زمین تھی ان سے حضرت نے بات کی وہ لوگ زمین فروخت کرنے کے لئے راضی نہ ہوئے کوشش بسیار کے بعد زمین کے بدلہ زمین دینے پر راضی ہوئے حسین چوک سے پچھم کی جانب جو سڑک گئی ہے سڑک کنارہ شمال کی جانب کی زمین امیر الدین راعین بردا باوالے کی تھی حضرت شیرنیپال نے حضرت حافظ خلیل برکاتی کے ذریعہ امیر الدین صاحب کو پیغام بھیجا وہ آئے اور کافی گفت و شنید کے بعد حضرت کی کوشش اور حضرت حافظ خلیل برکاتی کے تعلقات کی وجہ سے قیمت لے کر زمین دینے پر راضی ہوئے اور زمین کی رجسٹری ہوئی مگر مسجد اور مدرسہ کو تو متصل والی زمین کی ضرورت تھی کافی جدوجہد کے بعد زمین کے بدلہ زمین اور کچھ ہزار روپیہ دے کر

زمین کا بدلیں ہوا اور تعمیری کام کا منصوبہ تیار ہوا۔

## مناظرہ با سوپٹی بازار

اسی درمیان ایک دینی پروگرام کے سلسلہ میں حضرت شیر نیپال کا با سوپٹی جانا ہوا میلاد النبی ﷺ کا پروگرام تھا حضرت میلاد النبی ﷺ کے موضوع پر تقریر فرما رہے تھے ایک وہابی مولوی ماسٹر عبدالعزیز جلسہ میں رخنہ ڈالنا چاہا اور مناظرہ کا چیلنج کر دیا، موضوع مناظرہ میلاد شریف کا جواز و عدم جواز تھا تاریخ مناظرہ مقرر ہوئی اور دونوں جانب سے مناظرہ کی تیاری ہونے لگی حسن اتفاق کہ اس وقت بابو یوسف رئیس با سوپٹی موجود تھے انھوں نے اپنے صاحبزادہ بابو اسرائیل سے کہا کہ مناظرہ میں تشریف لانے والے علمائے اہل سنت و جماعت کے طعام و قیام اور دیگر ضروریات اور اخراجات کی ذمہ داری ہماری ہوگی انتظام و انصرام میں لگ جاؤ حضرت شیر نیپال نے علمائے اہل سنت و جماعت کو بذریعہ خطوط اور ٹیلی گرام مناظرہ کی تاریخ کی اطلاع دیدی ہے اور دعوت نامہ بھی پیش فرما دیا ہے اور علمائے کرام نے مناظرہ کی دعوت قبول بھی کر لی۔

## بیرونی علماء کے اسماء

حضرت علامہ حضور حافظ ملت شاہ عبدالعزیز علیہ الرحمہ بانی الجامعۃ الاشرفیہ مبارکپور اعظم گڑھ حضور حافظ ملت نے دعوت قبول فرماتے ہوئے دعوت نامہ کے جواب میں جو مکتوب حضرت شیر نیپال کے نام بھیجا اس میں حضرت نے تحریر فرمایا تھا جیش تنہا لشکر اسلام ہے عبدالعزیز کی کیا ضرورت ہے پھر بھی دعوت مناظرہ قبول ہے افسوس صد افسوس کہ حضور حافظ ملت در بھنگہ سے واپس ہو گئے جو صاحب حضور حافظ ملت کو لینے در بھنگہ گئے تھے ان کی حضرت سے ملاقات نہ ہو سکی جس کا افسوس حضرت شیر نیپال کو

رہا، شارح بخاری نائب مفتی اعظم ہند حضرت علامہ شاہ شریف الحق صاحب قبلہ بلرام پوری علیہ الرحمہ، امین شریعت قاضی القضاة حضرت علامہ مفتی رفاقت حسین قبلہ مفتی اعظم کانپور یو پی علیہ الرحمہ، شیر بہار حضرت علامہ مفتی محمد اسلم قبلہ مقصود پور بہار علیہ الرحمہ، پیر طریقت صوفی با صفا حضرت علامہ عبدالواجد صاحب قبلہ مقیم کاٹھمنڈ و نیپال، ان کے علاوہ علاقہ کے علمائے کرام و حفاظ عظام و مدارس اہل سنت کے مدرسین و طلباء کثیر تعداد میں شریک تھے۔

## آنکھوں دیکھا حال

حضرت شیر نیپال قبلہ نے ماسٹر حبیب اللہ صاحب کو جو با سوپٹی کے رہنے والے تھے مناظرہ کی تاریخ سے چند روز قبل انتظام کے لئے با سوپٹی روانہ کر چکے تھے، دونوں طرف سے تیاری ہو رہی تھی، وہابیوں کی جانب سے افواہ پھیلائی جا رہی تھی کہ وہابی مناظرہ میں فیصلہ ہو جائے گا، گولی چلے گی کسی کو بھاگنے اور سر چھپانے کا موقع نہیں ملے گا طرح طرح کی افواہیں اور دھمکیاں وہابی کی جانب سے دی جا رہی تھی کبھی کہتا کہ با سوپٹی اور بلکنو ادور نہیں ہے یہ ہمارا علاقہ ہے نیپالی مولوی آکر ہمارے گھر میں گھس کر مناظرہ کرے گا ہم دیکھ لیں گے حنفی مولویوں اور عوام میں کتنی طاقت ہے اور اندرونی طور پر وہابیوں نے یہ سازش رچی کہ ہر لاکھی تھانہ میں رپورٹ لکھوادی کہ فلاں تاریخ میں نیپال کے راستہ پاکستانی مولانا لوگ با سوپٹی آ رہے ہیں وہابیوں کی یہ چال تھی کہ پاکستانی ہونے کے شبہ میں حضرت شیر نیپال گرفتار ہو جائیں گے ان کے ہمراہی حراست میں ہو جائیں گے تحقیقات میں دو تین دن لگ جائیں گے مناظرہ کی تاریخ گزر جائے گی اور فتح کا طبل بجانے کا موقع وہابیوں کو مل جائے گا وہابیوں کے مکر و فریب سے یوسف بابو رئیس

باسوپٹی بخوبی واقف تھے اور وہابیوں کی طرف سے پھیلائی گئی افواہ سے طیش میں تھے یوسف بابو نے اپنے بھتیجے ذکی بابو کو جو کسی اعلیٰ سرکاری عہدہ پر فائز تھے خط لکھا کہ اپنی بندوق کے ساتھ باسوپٹی آ جا ہمیں تمہاری ضرورت ہے ذکی بابو خط ملتے ہی مناظرہ سے دور و قبل باسوپٹی آ گئے اب یوسف بابو نے وہابی مولوی عین الحق اور مولوی شمس الحق سلفی کو خبر کر دیا کہ ادب و تہذیب کے دائرہ میں شرافت کے ساتھ قرآن و حدیث اور اقوال ائمہ مجتہدین و مفسرین و محدثین کی روشنی میں ہمارے علمائے احناف سے آپ ضرور بحث و مباحثہ کریں اور وقت مقررہ پر مناظرہ گاہ میں پہنچیں اگر ایسا نہیں کیا اور وہابیوں نے ادب و تہذیب اور شرافت کا دامن چھوڑا اور غنڈہ گردی دہشت گردی پر آمادہ ہوئے تو اس کا جواب دینے کے لئے یوسف باسوپٹی میں بیٹھا ہے اور میں نے بھی وہابی غنڈہ گردی کا جواب دینے کی پوری تیاری کر لی ہے اسی لیے میں نے اپنے بھتیجے ذکی بابو کو بندوق کے ساتھ بلا یا ہے جو حکومتی اعلیٰ افسر ہیں، یوسف بابو رئیس باسوپٹی اور ان کے صاحبزادے اسرئیل بابو گویا زبان حال سے یہ اعلان کر رہے تھے کہ۔

سرفروشی کی تمنا اب ہمارے دل میں ہے

دیکھنا ہے زور کتنا بازوئے قاتل میں ہے

حضرات گرامی! مناظرہ کی تاریخ سے ایک روز قبل حضرت شیر نیپال اور میں راقم الحروف (عبدالجبار منظری) حضرت حافظ خلیل برکاتی صوفی عطاء الرحمن صدیقی مولوی اختر حسین صاحب صاحبزادہ حضرت پیر طریقت مولانا عبدالحفیظ صاحب باسوپٹی اور جامعہ حنفیہ کے کچھ طلبہ بعد نماز عصر باسوپٹی مناظرہ کے لئے سائیکل سے روانہ ہوئے مدرسہ سے باہر نکلے تھے کہ سخت بارش ہونے لگی سمجھوں کورک جانا پڑا یہاں تک کہ مغرب کی اذان ہو گئی نماز کی ادائیگی کے بعد بوند ابودی کی حالت میں ہی مذکورہ بالا حضرات حضرت کے ہمراہ باسوپٹی کے لئے سائیکل سے روانہ ہو گئے جب بارش تیز

ہوتی تو کبھی راستہ میں رکنا پڑتا راستہ میں رات ہو گئی موسمی بارش اندھیری رات کچی سڑک کچھڑ اور تاریکی کی وجہ سے سائیکل چلانا دشوار تھا اندھیری رات کی وجہ سے ایک دوسرے کو دیکھ بھی نہیں پارہے تھے کبھی کبھار سائیکل چلاتے آپس میں ٹکراتے خطرہ سے بچنے کے لیے ہمیشہ سائیکل کی گھنٹی بجانی پڑتی تھی تاکہ ایک دوسرے میں دوری قائم رہے ایک بار تو ایسا ہوا کہ مولوی اختر صاحب سائیکل کے ساتھ نہر میں چلے گئے اور کسی طریقہ سے بمشکل حضرت مولوی اختر صاحب کو صوفی عطاء الرحمن صاحب نے طلبہ کی مدد سے باہر نکالا اور پھر سفر شروع ہوا تاخیر کی وجہ سے یوسف بابو کو تشویش لاحق ہوئی اور انہوں نے ماسٹر حبیب اللہ صاحب اور ان کے ساتھیوں سے ملاقات کی تقریباً رات کے نو دس بجے باسوپٹی پہنچا نماز عشا اور کھانے سے فراغت کے بعد حضور امین شریعت مفتی اعظم کانپور، حضرت علامہ مفتی شاہ رفاقت حسین قبلہ علیہ الرحمہ کی صدارت میں علمائے اہل سنت و جماعت کی مشاورتی نشست ہوئی مجلس شوریٰ میں نائب مفتی اعظم ہند حضرت علامہ شاہ مفتی شریف الحق امجدی شارح بخاری بلرام پوری ثم مبارک پوری، مناظر اہل سنت شیر بہار حضرت مفتی اسلم صاحب جامعہ قادر یہ مقصود پور، صوفی دوران حضرت علامہ شاہ مفتی عبدالواجد صاحب قبلہ، خطیب کشمیری جامع مسجد کاٹھمانڈو۔ حضور شیر نیپال مفتی جمیش محمد صاحب قبلہ جنکپور، مفتی عبدالرحمن صاحب پوکھریروی، مولانا حبیب اللہ صاحب امام جمعہ حنفی جامع مسجد باسوپٹی بازار اور راقم الحروف (عبدالجبار منظری) مدرس دارالعلوم حنفیہ جنکپور شریک مجلس شوریٰ تھے موضوع مناظرہ پردیرات تک گفت و شنید ہوتی رہی اور بالاتفاق طے پایا کہ مفتی جمیش صاحب کا علاقہ ہے کام انہیں کو کرنا ہے اس لئے اہل سنت و جماعت کی جانب سے حضرت مفتی جمیش صاحب قبلہ مناظر اہل سنت ہوں گے حضرت امین شریعت علامہ شاہ مفتی رفاقت حسین صاحب قبلہ مفتی اعظم کانپور کی صدارت ہوگی شارح بخاری نائب مفتی اعظم ہند حضرت علامہ شاہ

مفتی شریف الحق امجدی قبلہ بلراپوری ثم مبارک پوری اور شیر بہار مناظر اہل سنت حضرت علامہ مفتی اسلم قادری صاحب قبلہ معاون مناظر اہل سنت ہوں گے اسٹیج کی ذمہ داری حضرت مفتی عبدالواجد قادری صاحب کی ہوگی بات طے پا جانے کے بعد حضرت امین شریعت مفتی اعظم کانپور اور نائب مفتی اعظم ہند شارح بخاری مفتی شریف الحق امجدی نے مناظرہ سے متعلق کچھ نکات و رموز اصول و ضوابط نشیب و فراز حضرت شیر نیپال کو سمجھائے ”موضوع مناظرہ مروجہ میلاد شریف کا ثبوت، جواز و عدم جواز قرآن وحدیث ائمہ و مجتہدین، محدثین و مفسرین کے اقوال کی روشنی میں تھا“ اور اہل حدیث غیر مقلد کا دعویٰ تھا کہ مروجہ میلاد شریف بدعت ہے اس لئے ناجائز و حرام ہے غیر مقلد وہابی مدعی تھا اس لئے مدعی کو اپنے دعویٰ کے ثبوت میں قرآن وحدیث اور محدثین و مفسرین کے اقوال کی روشنی میں علمائے اہل سنت کے سامنے دلیل پیش کرنا تھا اور علمائے اہل سنت کی جانب سے حضرت مفتی جمیش محمد صدیقی کو جواب دینا اور عوام کو مطمئن کرنا تھا آدھی رات کو علمائے اہل سنت کی مجلس ختم ہوئی سارے علما اپنی خواب گاہ جانے کی تیاری کرنے لگے۔ آج مناظرہ کی تاریخ اور دن تھا ناشتہ میں تھوڑی تاخیر ہوئی تو حضرت مفتی شریف الحق صاحب قبلہ امجدی اور حضرت مفتی محمد اسلم رضوی شیر بہار حضرت شیر نیپال کو ساتھ لے کر مناظرہ گاہ کی طرف چل دیئے کہ مذہب و مسلک کا معاملہ ہے ناشتہ پھر کر لیں گے اور وقت مقررہ سے آدھ گھنٹہ پہلے اسٹیج پر پہنچ گئے اور کچھ ہی دیر میں حضور امین شریعت مفتی محمد رفاقت حسین مفتی اعظم کانپور علمائے اہل سنت و جماعت اور عوام کی جھرمٹ میں اسٹیج پر تشریف لے آئے حضرت مفتی عبدالواجد صاحب قبلہ نے نعرہ تکبیر و رسالت سے حضرت مفتی اعظم کانپور اور دیگر علمائے اہل سنت کا استقبال کیا عوام کا ازدحام تھا علاقہ کے مسلمان سیلاب کی طرح امنڈ آئے تھے اور پرجوش نظر آ رہے تھے اسٹیج کی سماں قابل دید تھی علمائے اہل سنت و جماعت کی ممبر پر جلوہ افروزی سے ایسا لگ

رہا تھا کہ آسمان سے زمین پر ماہ و نجوم اور کہکشاں اتر آئے ہیں یوسف باور کس با سو پٹی خود بھی اسٹیج کے داہنی جانب کرسی پر بیٹھے تھے ذکی بابو یوسف بابو کی ہدایت کے مطابق چوکس و چوبند اسٹیج کے ارد گرد گشت کر رہے تھے علمائے اہل حق کی جماعت کی ممبر پر جلوہ افروزی قابل دید تھی جیسے ہی گھڑی کی سوئی وقت مقرر پر پہنچی حضور شارح بخاری نائب مفتی اعظم ہند مفتی شریف الحق امجدی صاحب قبلہ مانگ پر آئے اور آپ نے حضرت مفتی اعظم کانپور اور حضرت مفتی محمد جمیش صدیقی کے نام کا اعلان فرمایا کہ مجلس مناظرہ کی صدارت اہل سنت و جماعت کی جانب سے حضرت امین شریعت مفتی رفاقت حسین صاحب مفتی اعظم کانپور فرمائیں گے اور مناظر اہل سنت حضرت مفتی محمد جمیش صدیقی ہوں گے صدارت و مناظر کے اعلان کے بعد مفتی عبدالواجد صاحب قبلہ مانگ پر آئے اور علمائے اہل سنت و جماعت کا بڑے حسین انداز میں تعارف کرایا جس سے لوگوں کا دل باغ باغ ہو گیا قرآن کریم کی تلاوت اور نعت خوانی کے بعد پھر حضرت مفتی شریف الحق صاحب مانگ پر آئے اور آپ نے فرمایا علمائے اہل سنت و ہابیوں کا چیلنج مناظرہ قبول کر کے وقت مقررہ سے آدھ گھنٹہ قبل اسٹیج پر تشریف لا چکے ہیں ہم نے اپنے صدر اور مناظر کے نام اور معاونین کے نام کا اعلان کر دیا ہے۔ وہابیو! اب تم اپنے دلائل و براہین کے ساتھ میدان مناظرہ میں آ جاؤ اور اپنے وہابی مناظر کا نام پیش کرو تقریباً آدھ گھنٹہ تک حضرت اعلان فرماتے رہے اور دعوت مناظرہ دیتے رہے مگر ایک بھی وہابی مولوی مقابلہ میں نہیں آیا حضرت نے فرمایا میرا تجربہ ہے کہ۔

نہ خنجر اٹھے گا نہ تلوار ان سے

یہ بازو میرے آزمائے ہوئے ہیں

حضرت نائب مفتی اعظم ہند مفتی شریف الحق کافی جذباتی ہو گئے اور فرمایا سن لو! وہابیو! مفتی اعظم کانپور اور شریف الحق اور مفتی عبدالواجد و مفتی عبید الرحمن پوکھریروی کو

ابھی رہنے دو یہ حضرات تو زینتِ اسٹیج ہیں تم سے مناظرہ مکالمہ مجادلہ مقابلہ مباحثہ کے لئے دو شیر لے کر آیا ہوں ایک شیر نیپال مفتی جمیش صدیقی اور دوسرے شیر بہار حضرت مفتی اسلم رضوی مقصود پوری یہ دونوں شیر وہابی سیاروں کے لئے کافی ہیں دیگر علمائے اہل سنت کو تمہارے مقابلہ میں آنے کی ضرورت ہی نہیں پڑے گی اتنے میں حضور حافظ ملت کا مکتوب کسی نے پیش کر دیا حضرت نے حضور حافظ ملت کا خط پڑھ کر سنایا جس میں آپ نے اپنے شاگرد رشید حضرت مفتی محمد جمیش صدیقی کو لکھا تھا کہ جمیش تنہا لشکرِ اسلام ہے عبدالعزیز کی کیا ضرورت ہے پھر بھی حق کی حمایت کے لئے دعوتِ مناظرہ قبول ہے انشاء اللہ تعالیٰ آپ کامیاب ہوں گے حضور حافظ ملت کا مکتوب نامہ سن کر علمائے اہل سنت کے چہرے کھل اُٹھے اور نعرہٴ تکبیر و رسالت کی صدا بلند ہونے لگی اور حضور شارح بخاری کے اعلان کی تائید کی حضرت نے پوچھا وہابی مولوی کہاں کہاں سے آئے ہیں میں راقم الحروف منظری نے کہا حضور دو بھائی وہابی مولوی بلکہ واگاؤں کے ہیں جن کا نام مولانا عین الحق مولانا شمس الحق ہے کوئی وہابی مولوی دیو دھا کا ہے کوئی ہر لاکھی کا اور کوئی کوٹاہا کا ہے حضرت کو نام اور گاؤں سن کر ہنسی آگئی اور آپ نے فرمایا جب گاؤں میں کسی سے کوئی سنگین جرم سرزد ہوتا ہے تو گاؤں والے اس کا بال کاٹ کر چہرہ پر سیاہی لگا دیتے ہیں اور گاؤں میں گشت کراتے اور گھماتے ہیں تاکہ لوگ جان جائیں اس بلکٹوے نے سنگین جرم کیا ہے جس کی سزا اُسے دی جا رہی ہے تو یہ سزا یا فتنہ مولوی آئے ہیں ہر لاکھی کا مولوی تو لاکھ بار کا ہارا ہوا لگ رہا ہے، اور دیو دھا والے بیچارے مولوی تو دیو زدہ ہے (آسیب زدہ ہے) اور کوٹاہا والے کوئے کی طرح کائیں کائیں کریں گے شور مچائیں گے ان کی تو عادت شور مچانے کی ہے یہ کیا مناظرہ کریں گے کل علمائے اہل سنت جب رخصت ہو جائیں گے تو اہل حدیث ہونے کا دعویٰ کرنے والے غیر مقلد جو درحقیقت اہل حدیث ہیں رُک رُک کر حدیث کریں گے اور مسلم آبادی میں اپنی بد عقیدگی کی بدبو

پھیلائیں گے مسلمانو! ان سے ہوشیار رہنا اپنے آقا مولا ﷺ کی باتوں پر عمل کرنا ان بد مذہبوں سے دور رہنا اور ان کو اپنے سے دور رکھنا اسی میں تمہارے ایمان کی حفاظت ہے اللہ تعالیٰ کا احسانِ عظیم ہے کہ رب کریم نے تمہارے دین و ایمان کی حفاظت کے لئے، بد مذہب بھیڑیوں سے تمہیں بچانے کے لئے، علاقہ کے مسلمانوں کو دو شیر عطا فرمایا ہے ایک ہیں شیر نیپال مفتی محمد جمیش صدیقی اور دوسرے شیر بہار مفتی اسلم رضوی ان علمائے اہل سنت کی باتوں پر عمل کرنا یہ حضرات راہِ نجات اور صراطِ مستقیم والے ہیں تمہارے دین و ایمان کی حفاظت کے لئے حضور امین شریعت کا پنور سے کوئی مبارک پور سے کوئی بلرام پور سے کوئی مقصود پور اور مظفر پور سے تو شیر نیپال جیکپور سے آئے ہیں یہاں سب پڑھیں وہابیوں کے جیسے خالی نہیں ہیں علمائے اہل سنت نور علم و عرفان سے پر ہیں اللہ تعالیٰ ان کی عمر کو درازگی عطا فرمائے آمین بجاہ السید المرسلین ﷺ حضرت شارح بخاری کے بعد حضرت شیر بہار مفتی محمد اسلم رضوی صاحب مانک پر آئے اور جہاں الحق وزہق الباطل کے موضوع پر مدلل تقریر فرمائی اور بار بار وہابیوں کو آواز دیتے اور لکارتے رہے مگر جماعت وہابیہ سے کسی نے مناظرہ کی جرأت نہیں کی عوام کی طرف سے صدا بلند ہونے لگی حضور! مناظرہ ہو گیا علمائے اہل سنت کی فتح اور وہابیوں کی شکست ہو گئی، عوام نے اپنا فیصلہ سنا دیا، علمائے اہل سنت کی جماعت اہل حق کی جماعت ہے سنی علما کے نورانی چہرے کو دیکھو نوں کی بارش ہو رہی ہے اور وہابی مولویوں کی صورت دیکھو! لگتا ہے چمگادڑ ہے چمگادڑ جس طرح چمگادڑ کو دن کی روشنی میں کچھ بھی نظر نہیں آتا اسی طرح وہابی مولویوں کو قرآن و حدیث کی روشنی میں عظمتِ مصطفیٰ ﷺ نظر نہیں آئی کیا مناظرہ کریں گے حق و باطل کا فیصلہ ہو چکا عوام کی مجلس سے جب اس طرح کی آواز بلند ہونے لگی تو حضرت شیر بہار نے لکارتے ہوئے فرمایا ہمارے سنی جوانوں کو چاہئے کہ وہابی مولوی کو پکڑ کر لائے حضرت شیر بہار مفتی اسلم صاحب کی بات پر کچھ سنی نوجوان

وہابی اسٹیج کی طرف بڑھے مولوی اختر صاحب کے مکان کے نزدیک کھیت میں وہابیوں نے ایک چھوٹا منڈپ بنا رکھا تھا جس پر کچھ وہابی مولوی بیٹھے تھے اور نیچے کچھ وہابی عوام نظر آرہی تھی سنی نوجوانوں کو اپنی طرف آتے دیکھ کر وہابی مولوی فرار ہو گئے اور بھگدڑ مچ گئی سنی نوجوانوں اور سنی عوام میں کافی جوش و جذبہ تھا بار بار تکبیر و رسالت کے فلک شکاف نعرے لگائے جا رہے تھے اور علمائے اہل سنت زندہ باد شیر نیپال زندہ باد شیر بہار کے بعد حضرت مفتی جمیش محمد مدظلہ العالی مانک پرتشریف لائے اور آپ نے خطبہ مسنونہ کے بعد قرآن کریم کی آیت کریمہ میلاد النبی ﷺ سے متعلق تلاوت فرمائی اور ایک شعر آپ نے پڑھا جو آج تک مجھے یاد ہے۔

ازل سے ستیزہ کار رہا ہے تا امروز

چراغ مصطفوی سے شرار بولہبی

بعدہ حضرت شیر نیپال نے میلاد النبی ﷺ پر قرآن و حدیث کی روشنی میں پرمغز و مدلل تقریر فرمائی حضرت کی پوری تقریر آیات قرآنی سے مزین و مبرہن تھی میلاد کے موضوع پر حضرت شیر نیپال کی زبانی سنی ہوئی آیات قرآنی آج بھی میرے ذہن میں محفوظ ہیں طوالت کی وجہ سے رقم نہیں کر رہا ہوں حضرت شیر نیپال کبھی اسوہ صحابہ پیش فرماتے کبھی اقوال محدثین و مفسرین بیان فرماتے کبھی صاحب ترمذی کا تذکرہ فرماتے کہ امام ترمذی نے اپنی کتاب جامع ترمذی میں ایک باب میلاد النبی ﷺ کا قائم فرما کر ان وہابیوں کو منہ توڑ جواب دیا ہے، میلاد النبی ﷺ کو بدعت کہنے والو! اور اپنے کو اہل حدیث ہونے کا دعویٰ کرنے والو! لگاؤ فتویٰ امام ترمذی پر کہ امام ترمذی نے بدعت کیا؟ حرام کیا؟ کہ میلاد النبی کا باب قائم کیا اگر تمہیں ہمت ہے تو لگاؤ فتویٰ پھر دیکھو علمائے اسلام تمہاری کس طرح خیریت لیتے ہیں پھر حضرت شیر نیپال وہابیوں کی پیدائش بیان کرنے لگے اور مسلمانوں کو باخبر کیا کہ وہابیت غیر مقلدیت خود بدعت سنیہ ہے شیخ

اسماعیل دہلوی کے پیروکار ہیں اور شیخ دہلوی امام الوہابیہ غیر مقلد خود شیخ ابن عبدالوہاب نجدی کے عقائد و افکار و نظریات کے منبع ہے شیخ نجدی کی ”کتاب التوحید“ کا اردو ترجمہ تقویۃ الایمان نامی کتاب شیخ اسماعیل دہلوی کی ہے عقائد و نظریات میں شیخ ابن تیمیہ ولادت ۶۲۸ھ / وفات ۷۲۸ھ اور شیخ ابن عبدالوہاب نجدی ولادت ۱۱۵ھ / وفات ۱۲۰۶ھ کے منبع اور پیروکار ہیں یہ غیر مقلدین وہابیہ تقلید ائمہ کو شرک کہتے ہیں اور اپنے اس افکار و نظریات میں شیخ ابوسلیمان بن داؤد علی ظاہری ولادت ۲۰۲ھ م ۸۱۵ھ / وفات ۸۸۳ھ / ۲۷۰ھ کے منبع ہیں یہ اپنے کو اہل حدیث کہنے والوں کی جماعت ہے غیر مقلدین وہابیہ خود بدعت سنیہ ہیں، اتحادین المسلمین کو پارہ پارہ کر رہے ہیں اور دین کے نام پر بے دینی پھیلا رہے ہیں مخبر صادق ﷺ نے ایسے ہی کے بارے میں فرمایا ہے ”اہل البدعۃ کلاب اہل النار“ لہذا مسلمانو! ایسی جماعتوں سے دور رہو اور ان کو اپنے سے دور رکھو مسلمانو! اگر تم نے اپنے آقا و مولیٰ ﷺ کی باتوں پر عمل نہیں کیا اور ان کو تم نے اپنے قریب آنے دیا تو یہ تمہیں گمراہ کر دیں گے اور فتنہ میں ڈال دیں گے آج پوری دنیائے اسلام چاروں ائمہ میں سے کسی نہ کسی امام کا مقلد ہے کوئی حنفی ہے امام اعظم ابوحنیفہ علیہ الرحمہ کا مقلد، تو کوئی شافعی ہے، تو کوئی مالکی ہے، کوئی حنبلی ہے، یہاں تک کہ سعودی وہابی بھی اپنے کو حنبلی کہتا ہے وہ اپنے کو اہل حدیث غیر مقلد نہیں کہتا ہے یاد رکھو! ان وہابیوں کا شجرہ ملعونہ ہندو پاک و نیپال اور متصل ممالک میں شیخ اسماعیل دہلوی سے شروع ہوا اور وہ شیخ نجدی ابن عبدالوہاب سے لیا اور وہ شیخ ابن تیمیہ سے اور وہ شیخ ابوسلیمان بن داؤد علی ظاہری متوفی ۳۰۷ھ کے افکار و نظریات کا مقلد ہوا اور تقلید ائمہ کو شرک کہا لہذا مسلمانو! تم ہوشیار رہنا یہ ہمارے اکابر علمائے کرام جو منبر نور پر جلوہ افروز ہیں دور دراز سے سفر کر کے تمہارے ایمان کی حفاظت کے لئے آئے ہیں یہ احقاق حق اور ابطال باطل کے لئے آئے ہیں جن کی نورانی صورتوں کو دیکھ کر آپ حضرات سامعین

کرام نے فیصلہ سنا دیا ہے کہ یہ اہل حق کی جماعت ہے حق ان کے ساتھ ہے ایک مٹھی وہابی چمگا دڑکی جماعت ہے، مناظرہ ہو چکا اہل حق اہل سنت و جماعت کو اللہ تعالیٰ نے فتح میں عطا فرمائی اور وہابیوں کو شکست فاش ہوئی یہ آپ ہی حضرات کا فیصلہ ہے اس پر قائم رہنا حضرت شیر نیپال کے بعد علما کی درخواست پر حضور امین شریعت مفتی اعظم کانپور حضرت علامہ شاہ مفتی رفاقت حسین صاحب مدظلہ العالی (علیہ الرحمہ) مانک پر تشریف لائے اور خطبہ مسنونہ کے بعد آیت قرآنی تلاوت فرمائی ترجمہ فرمایا اور تشریح فرمائی اور ابلیس لعین کی تلبیس کو بیان فرمایا کہ کس طرح ابلیس نے خدا کی وحدانیت کی آڑ لے کر حضرت آدم علیہ السلام کی تعظیم سے انکار کیا اور حضرت آدم علیہ السلام کو سجدہ نہ کیا اور خدا کی بارگاہ میں اپنے کو حضرت آدم سے افضل ثابت کرنے کی جسارت کی اور دلیل دینے لگا کہ اے اللہ تو نے مجھ کو آگ سے پیدا کیا ہے اور حضرت آدم کو مٹی سے پیدا کیا ہے جس کا ذکر قرآن کریم میں خود اللہ تعالیٰ نے فرمایا ہے: **خَلَقْتَنِي مِن نَّارٍ وَخَلَقْتَهُ مِن طِينٍ**. خدائے قہار و جبار کے حکم کی نافرمانی اور ابوالبشر حضرت آدم علیہ السلام کی تعظیم سے انکار کی وجہ سے راندہ درگاہ ہوا اور لعنت کا طوق اس کے گلے میں ڈال دیا گیا اس میں عبرت ہے کہ کوئی کتنا بڑا موحد ہو، نمازی ہو، حاجی ہو، عابد ہو، زاہد ہو، ساجد ہو، شب زندہ دار ہو، ظاہر تقویٰ سے آراستہ ہو مگر وہ نبی کی عظمت کا منکر ہو بارگاہ نبوت و رسالت کا گستاخ ہو تو ساری عبادت و ریاضت زہد و تقویٰ ان کے منہ پر ماردیئے جائیں گے خدا کی بارگاہ میں ایسی عبادت، تقویٰ و طہارت کی کوئی حیثیت نہیں ہے مسلمانو! تم ایسوں سے ہوشیار رہنا اور حضرت شیر نیپال اور حضرت شیر بہار کی باتوں پر عمل کرنا میری دعا ہے اللہ تعالیٰ اپنے پیارے حبیب ﷺ کے طفیل ہم سب کے ایمان کی حفاظت فرمائے آمین تقریباً دن کے ۲ بجے مجلس مناظرہ صلوٰۃ و سلام اور حضور امین شریعت کی دعاؤں پر ختم ہوا حضرت مفتی محمد اسلم صاحب نے مناظرہ میں اہل سنت

و جماعت کی فتح اور وہابیوں کی شکست و فرار ہونے کا اعلان فرمایا اور رات میں یوسف بابو کے دولت کدہ پر جشن فتح منانے کا اعلان کیا علمائے کرام اپنی قیام گاہ پر تشریف لے آئے نماز ظہر اور کھانے سے فراغت کے بعد مفتی عبید الرحمن پوکھر یروی پھر اسٹیج پر تشریف لے گئے عوام جمی ہوئی تھی جانے کا نام نہیں لے رہی تھی مفتی عبید الرحمن صاحب پوکھر یروی اپنے انداز میں خطاب فرماتے رہے اور وہابی مولوی کو لکارتے رہے کسی نے سامنے آنے کی جرأت نہیں کی عصر کے وقت صلوٰۃ و سلام اور حضرت مفتی عبید الرحمن صاحب کی دعاء پر دوسری مجلس ختم ہوئی بوقت شب جشن فتح مناظرہ با سو پٹی منایا گیا علمائے کرام نے اپنے نورانی بیانات سے سامعین کو مستفیض فرمایا حضرت امین شریعت نے فرمایا مسلمانو سنو! با سو پٹی کے مناظرہ نے حق و باطل کے درمیان حد فاصل قائم کر دیا ہے کسی گمراہ فرقہ کی باتوں میں نہ آنا مذہب اہل سنت و جماعت پر اور مسلک اعلیٰ حضرت پر سختی سے قائم رہنا غوث اعظم اور خواجہ غریب نواز اور دیگر بزرگان دین کے ذریعہ جو اسلام اور طریقہ ہم کو اور آپ کو ملا ہے اسی پر عمل کرنا جشن فتح رات کے ایک بجے صلوٰۃ و سلام اور حضرت مفتی اعظم کانپور کی دعاؤں پر ختم ہوا حضرت شیر نیپال مفتی حبیب محمد صدیق برکاتی مدظلہ العالی نے تمام علمائے کرام کا شکر یہ ادا کیا اور مدرسہ منظر اسلام جسے مولانا عبدالحفیظ صاحب علیہ الرحمہ نے قائم کیا تھا جو مسلمانوں کی بے توجہی سے بند ہو گیا تھا مدرسہ کی نشاۃ ثانیہ کا اعلان فرمایا اور وہابی کی تردید کے لئے لفظ حنفیہ کا اضافہ فرمایا الحمد للہ! کہ آج بھی وہ مدرسہ حنفیہ منظر اسلام کے نام سے قائم ہے اور درس و تدریس کا سلسلہ جاری ہے علاقہ کے مسلمان اور طلبہ مستفیض ہو رہے ہیں اور اپنی دینی ضروریات پوری کر رہے ہیں صبح بعد نماز فجر چائے ناشتہ کے بعد علمائے کرام اپنی اپنی منزل کی طرف رخصت ہوئے بابو یوسف صاحب اور ان کے صاحبزادہ اسرائیل بابو نے علمائے کرام کا شکر یہ ادا کیا اور معذرت خواہ ہوئے کہ ہم نے آپ حضرات کو زحمت دی دین حق

اور مذہب و مسلک کی حفاظت کے لئے آپ حضرات نے اپنا قیمتی وقت دیا اور تشریف لائے تہ دل سے ہم علمائے کرام کا شکریہ ادا کرتے ہیں۔ ناظرین کرام! یہ ہے با سوپٹی مناظرہ کا آنکھوں دیکھا حال۔

## شیر نیپال کی مقبولیت کا راز

حضرت شیر نیپال کا شمار موجودہ دور کے اکابر علمائے اہل سنت میں ہوتا ہے جن کی دینی خدمات قیامت تک جاری و ساری رہیں گی وہ اگرچہ دنیا سے رخصت ہو چکے ہیں لیکن اپنی عظیم خدمات دینی و تبلیغی درس و تدریس، افتاء و فتویٰ کا فروغ، دعوت رشد و ہدایت، مسلک و مشرب کی اشاعت اور تنہا نیپال و بیرون نیپال میں سلسلہ برکاتیت کی ترویج و اشاعت، احقاق حق و ابطال باطل، علماء پھلواری کی صلح کلیت کا افشا، بد مذہبوں سے پھلواری علماء کے روابط و راہ رسم و داد و محبت کی نقاب کشائی اور نبی اکرم علیہ السلام سے عشق و محبت اتباع سنت زہد و ورع و تقویٰ کا انعام خداوندی جو آپ کو نصیب ہوا ان وجوہات سے آپ آج بھی زندہ ہیں اور قیامت تک زندہ رہیں گے آپ کے ہزاروں شاگردان، خلفاء، مریدین و معتقدین ملک و بیرون ملک میں پھیلے ہیں اور اسلامی خدمات انجام دے رہے ہیں تحفظ دین متین اور مسلک اعلیٰ حضرت کی نشر و اشاعت میں لگے ہیں آپ نے تصلب فی الدین کا جو جام اپنے شاگردوں اور مریدوں کو پلایا ہے اور مسلک اعلیٰ حضرت کی اشاعت کے لئے ملک و بیرون ملک دور دراز کا سفر کیا اور سفر کی ہی حالت میں آپ نے دنیا کو الوداع بھی کہا اور رخصت ہو گئے مگر ہم مسلمانوں کو یہ درس حیات دے کر گئے۔

غم نہیں چھوٹ جائے زمانہ  
مگر مدینہ والے کا دامن نہ چھوٹے

نعت قرآن روح ایماں جان دیں  
ہست حب رحمتہ العالمین

اس سلسلہ میں مجھے ایک واقعہ یاد آ رہا ہے حضرت شیر نیپال کو موجودہ خانقاہ پھلواری کے عقائد کی تحقیق کے سلسلہ میں ادارہ شریعیہ بہار پٹنہ جانا ہوا ادارہ کے دفتر میں حضرت علامہ ارشد القادری رحمۃ اللہ علیہ سے ملاقات ہوئی حضرت قاضی شریعت نے فرمایا ہم لوگوں نے خانقاہ مجیبیہ کے موجودہ علماء کو راہ راست پر لانے کی کافی کوشش کی اور فتاویٰ حسام الحرمین شریفین کی تصدیق پر زور دیتے رہیں مگر ان لوگوں نے تصدیق نہیں کی انکار کرتے رہے اور علمائے دیوبند کی ان ہفوات پر جو نشان الوہیت و رسالت کے خلاف اور گستاخی ہے انہیں خاطر کی کہنے کے موقف پر اڑے رہے اور صلح کلیت کو نہیں چھوڑا اور ان علمائے دیوبند کو (جنہیں علمائے حریمین شریفین ہندو سندھ نے کافر کہا ہے) مسلمان سمجھتے ہیں اس کے بعد ادارہ شریعیہ نے ان لوگوں سے تعلقات ختم کر لئے حضرت علامہ ارشد القادری علیہ الرحمہ نے فرمایا مفتی جمیش محمد صدیقی صاحب یہ آپ کا ہی حصہ تھا اور آپ ہی کا دل و جگر تھا کہ آپ نے اتنا بڑا کام انجام دیا ہے اور پھلواری علماء کی صلح کلیت اور وہابیت نوازی کو بے نقاب کر دیا ہے معلوم نہیں ہمارے علمائے کرام و مفتیان عظام اب تک اس مسئلہ میں کیوں خاموش رہے ہیں میں آپ کی ہمت و جرأت کو داد دیتا ہوں، آپ نے بہت بڑا کام انجام دیا ہے اگر یہی آواز میں (ارشد القادری) اٹھاتا تو خانقاہ مجیبیہ کے مریدین و معتقدین میرے سر کے بال نوج ڈالتے اور میرا قدم پٹنہ بہار میں جمنے نہ دیتے۔ اللہ تعالیٰ کا شکر ہے کہ آپ نے حق کو حق اور باطل کو باطل کر دیکھا یا۔

## قاضی القضاة و مفتی نیپال کب اور کہاں بنائے گئے

اس بات پر قاضی شریعت حضرت مولانا مفتی فضل کریم علیہ الرحمہ نے فرمایا مفتی

جیش محمد صاحب آج سے میں آپ کو نیپال کے لئے قاضی شریعت اور مفتی نیپال مقرر کرتا ہوں، اور نیپال کے دوسرے علاقہ میں جہاں آپ ضرورت سمجھیں اپنا نائب سہولت کے لئے مقرر کر سکتے ہیں مفتو والنجر اور حق زوجیت و نان و نفقہ سے محروم کے حق میں ادارہ شریعیہ کے اصول و ضوابط کے طور پر فیصلہ دے سکتے ہیں حضرت شیر نیپال انکار کرتے رہے مگر حضرت قاضی صاحب نے فرمایا آپ اس کے اہل ہیں دین اسلام کے خاطر اور مسلمانوں کی سہولت کے لئے اس پر فتن دور میں یہ ذمہ داری آپ کو قبول کرنی پڑے گی دامن بچانے سے کام نہیں چلے گا حضرت شیر نیپال نے قاضی صاحب کے اصرار پر ذمہ داری قبول فرمائی اس کے بعد شیر نیپال نے علامہ سے مخاطب ہو کر فرمایا سنا ہے کہ شاہ عون احمد کے بھائی شاہ عین احمد کے انتقال پر آپ نے تعزیت نامہ پیش فرمایا تھا حضرت علامہ پر جلال لہجہ میں فرمایا۔ اس وقت آپ جیسا کوئی مجاہد پیدا نہیں ہوا تھا جو پھلواری علما کی صلح کلیت کو بے نقاب کرتا اور پھلواری مریدین و معتقدین سے جنگ لڑتا پھلواریت کے سلسلہ میں ہمارے علمائے اہل سنت خاموش تھے اگر کوئی جملہ تعزیت نامہ میں شرعی گرفت کا ہے تو مجھے اس جملہ سے توبہ کرنے میں دو منٹ بھی نہیں لگیں گے علامہ نے دو انگل سے اشارہ کرتے ہوئے اپنے انداز میں فرمایا!

راقم کی دعا ہے کہ رب کریم اپنے پیارے محبوب نبی کریم ﷺ کے طفیل حضرت علامہ کی مرقدانور پر رحمت و نور کی بارش برسائے آمین بجاہ سید المرسلین ﷺ ادارہ شریعیہ میں جس وقت حضرت قاضی شریعت مفتی فضل کریم صاحب قبلہ نے حضرت شیر نیپال سے یہ کہا تھا کہ، آج سے میں آپ کو نیپال کے لئے قاضی اور مفتی مقرر کرتا ہوں حضرت علامہ ارشاد القادری علیہ الرحمۃ کے علاوہ (۱) سید ولی الدین صاحب پٹنہ (۲) حضرت مولانا ڈاکٹر حسن رضا خان پی ایچ ڈی (۳) حضرت قاری محمد اظہر اشرفی امام و خطیب لان مسجد پٹنہ (۴) حاجی عین الحق اشرفی مالک فرم حق برادر س پٹنہ

(۵) حضرت علامہ عبدالحافظ علیہ الرحمۃ ادارہ شریعیہ پٹنہ (۶) راقم الحروف عبد الجبار منظری کی موجودگی تھی۔ حضرت قاضی صاحب کے اس مبارک اعلان سے سبھوں کو خوشی ہوئی کہ حق بحق دارر سید سبحان اللہ والحمد للہ علیٰ ذالک

## شیر نیپال اور رد بد مذہبیاں

حضرت کا یہ ایسا خاص وصف تھا کہ آپ اپنے ہم عصر علما میں ممتاز و منفرد تھے احقاق حق ابطال باطل کے لئے آپ بد مذہبوں سے برسرس پیکار رہے اور اپنی تقریر و تحریر کے ذریعہ اہل سنت کو بد مذہب و گمراہ فرقوں سے علاحدہ رہنے کی پر زور تبلیغ فرماتے رہے اور اپنے مریدین و معتقدین کو اس کی تلقین کرتے رہے اور خود بھی سختی سے اس بات پر عمل کرتے رہے اس سلسلہ میں آپ کی زندگی کا ایک اہم واقعہ مجھے یاد ہے اور وہ یہ ہے۔

## حضرت شیر نیپال اور ایک وہابی دولہا

جنکپور میں آپ کا ابتدائی دور تھا ایک شادی کی بارات آئی تھی جو وہابی اسحاق میاں جی کے دالان میں ٹھہری تھی اس دو لہے کا نکاح لوگ حضرت سے پڑھوانا چاہتے تھے دولہا کا تعلق وہابی فرقہ سے تھا حضرت کو یہ کہہ کر کہ دولہا سنی صحیح العقیدہ ہے نکاح کے لئے لے گئے حضرت کو شبہ ہوا کہ دولہا صحیح العقیدہ نہیں لگ رہا ہے آپ نے نکاح خوانی سے قبل دولہا سے کہا آج آپ کے لیے خوشی کا وقت ہے وضو کر لیجئے اور دو رکعت نماز شکرانہ ادا کر لیجئے دولہا میاں وضو کر کے نماز کے لئے کھڑے ہوئے جیسے ہی نماز کی نیت کر کے ہاتھ سینہ پر باندھا آپ نے دیکھا دولہا غیر مقلد وہابی کا مقلد اور پیروکار ہے۔ آپ لاحول و لا قوۃ الا باللہ پڑھتے ہوئے اٹھ کھڑے ہوئے اور لوگوں کو ڈانٹا کہ آپ حضرات دھوکہ دے کر وہابی کا نکاح مجھ سے پڑھوانا چاہتے ہیں لوگو! اللہ سے ڈرو خوف

کھاوا اپنے ایمان کی حفاظت کرو وہابی کا نکاح کبھی بھی کسی سے نہیں ہو سکتا چاہیے جتنا بڑا عالم نکاح پڑھادے۔ دانستہ وہابی کا نکاح پڑھانے والا گواہ اور شریک نکاح سب حکم شرع کی زد میں آجائیں گے۔ وہابی کا نکاح نہ پڑھانے کی وجہ سے کچھ لوگ آپ کے سخت مخالف ہو گئے۔ مخالفت اس حد تک بڑھی کہ وہابی اور اس کے ہمنوا آپ کے جانی دشمن ہو گئے اور آپ کو اپنی جان کا خطرہ لاحق ہو گیا۔ دماغی الجھنیں بڑھ گئی۔ دشمنوں کی شرارت کی وجہ سے سخت گرمی میں بھی کمرہ کا دروازہ اور جھال بند کر کے سوتے تھے حالانکہ اس وقت آپ کے کمرہ میں بجلی پنکھا بھی نہیں تھا ان پریشانی کے دنوں میں آپ بطور وظیفہ قرآن کریم کی یہ آیت سَیِّئُهُمُ الْمُجْتَبِعُ وَيُولُّونَ الدُّبُورَ۔ (القمر، ۴۵) بکثرت پڑھا کرتے تھے اللہ تعالیٰ نے اپنے حبیب ﷺ کے طفیل آپ کی حفاظت فرمائی اللہ تعالیٰ کو آپ سے دین متین کا کام لینا تھا اور آپ نے عقائد اہل سنت و جماعت کے تحفظ کے لئے جو خدمات انجام دیئے ہیں وہ اظہر من الشمس ہیں مسلمانوں کی آنے والی نسلیں بھی یاد کریں گی کہ اللہ تعالیٰ نے شیرنیپال کی شکل میں مسلمانوں کو ایک عظیم رہنما عطا فرمایا تھا۔ حضرت کی ہمیشہ یہ کوشش رہی کہ مسلمانوں کا اتحاد قائم رہے غیر شرعی باتوں کو لے کر آپس میں پھوٹ پیدا نہ ہو آپ کو معلوم ہوتا کہ کسی گاؤں میں مسلمانوں کے درمیان کسی بات کو لے کر یا ذات و برادری کو بنیاد بنا کر آپس میں اختلاف ہے تو وہاں کے مسلمانوں کی دعوت پر اختلاف ختم کرانے کے لئے تشریف لے جاتے اپنے ساتھ اس برادری کے بااثر عالم کو ساتھ لیجاتے آپسی اختلاف دور فرما کر صلح کرا کر بھائی چارہ قائم فرماتے ایک بار جھنگلی پہرہ میں را عین اور درزی برادری میں کسی بات کو لے کر اختلاف ہو گیا وہاں کے مسلمانوں کی دعوت پر حضرت مولانا محمد یوسف صاحب بیلاوی اور رقم الحروف منظری کے ہمراہ پہرہ تشریف لے گئے شب کے جلسہ میں دونوں فریق شامل ہوئے اتحاد بین المسلمین کے موضوع پر علمائے کرام کے بیانات ہوئے جس سے

لوگ کافی متاثر ہوئے اور صبح بعد نماز فجر ماسٹر اسحاق صاحب پہراوی کی موجودگی میں دونوں برادری کے لوگوں میں مصالحت کرادی واپسی پر دوپہر کے وقت ہم لوگ جمی ندی کے مغربی کنارہ پر جو نیپال و ہند کی سرحد پر جاری ہے ایک درخت کے سایہ میں آرام کے لئے ر کے اسی مقام پر حضرت نے مولانا یوسف صاحب سے فرمایا شہر جنکپور میں ایک عظیم الشان جلسہ کی ضرورت ہے اس علاقہ میں آج تک کوئی جلسہ نہیں ہوا، جلسہ ہونا چاہیے اور آپ کو ہر طرح سے ساتھ دینا ہوگا مولانا یوسف صاحب نے تائید کی اور جلسہ کا پروگرام طے پا گیا مدرسہ آ کر حضرت نے مدرسہ کمیٹی کی میٹنگ طلب کی اراکین مدرسہ نے منظوری دے دی حضرت نے حضرت مولانا محبوب رضا روشن القادری پوکھریروی صدر المدرسین مدرسہ رضاء العلوم کنھواں کو خط لکھا اور محبوب العلماء کنھواں سے جنکپور تشریف لائے جلسہ کی تاریخ ۲۰/۲۱/۲۲ ربیع الاول ۱۳۹۲ھ طے ہوئی۔ علمائے کرام، شعرائے عظام کو دعوت دینے کی ذمہ داری حضرت مولانا محبوب العلماء کو دی گئی جلسہ کی تاریخ کی اطلاع سابق خطیب کشمیری تکیہ کا ٹھمنڈ و حضرت علامہ مفتی عبدالواجد صاحب قبلہ کو دی گئی حضرت مفتی صاحب قبلہ جنکپور تشریف لائے حضرت شیر نیپال قبلہ کی موجودگی میں حضرت علامہ محبوب رضا قبلہ اور صوفی دوراں حضرت علامہ مفتی عبدالواجد صاحب قبلہ، نیر القادری مولانا محمد یوسف صاحب بیلاوی ان حضرات نے علمائے کرام اور شعرائے عظام کو منتخب کیا پوسٹر کی طباعت اور علاقائی علمائے کرام کی دعوت کی ذمہ داری مجھے دے گئی جلسہ کے کنوینر اور مشہرین میں حضرت شیر نیپال حضرت مولانا محبوب رضا اور حضرت مولانا محمد یوسف صاحب را عین بیلاوی اور جلسہ کی نظامت اور اناؤنسری کی ذمہ داری حضرت مولانا مفتی عبدالواجد صاحب قبلہ خطیب و امام کشمیری جامع مسجد کا ٹھمنڈ و نے لی پوسٹر کی طباعت کے لئے مجھے پٹنہ روانہ کر دیا گیا ساتھ ہی فاضل توریٹ و انجیل حضرت علامہ سید شاہ محمد قائم قنیل دانا پوری، حضرت علامہ

ارشاد القادری اور ڈاکٹر حسن رضا خاں ادارہ شرعیہ پٹنہ کے دعوت نامے بھی میرے سپرد ہوئے بہت کم وقت میں جلسہ کی تیاری کی گئی سکریٹری محمد انیس قریشی صاحب کو حکومتی اجازت کی ذمہ داری دی گئی حکومت نے کانفرنس کی اجازت تو نہیں دی بلکہ جلسہ سرکار مدینہ ﷺ کے سہ روزہ اجلاس کی اجازت دی جلسہ گاہ کے لئے ترہت باغ جو موجودہ ضلع عدالت سے جانب جنوب اور ایس پی آفس سے مشرق کی جانب وسیع و عریض باغ ہے اس وقت پورا باغ خالی تھا کچھ درخت لگے تھے تالاب کے مغربی کنارہ پر اسٹیج کی تعمیر کا کام شروع ہوا حضرت محبوب العلماء اور سکریٹری محمد انیس قریشی کی نگرانی میں تقریباً دو سو علمائے کرام کی نشست کے مطابق خوبصورت اسٹیج تعمیر ہوئی اور دفتر معلومات عامہ اور ایک دفتر عوام کی سہولت کے لئے قائم کیا گیا۔ ۸، ۱۰ اہل پانی کی فراہمی کے لئے لگائے گئے خورد و نوش کا انتظام صوفی عطاء الرحمن صاحب برکاتی، عبدالغفار، حبیب احمد صدیقی لہنوی کے ذمہ تھا جلسہ پر امن اور خوش گوار ماحول میں اختتام پذیر ہوا۔

اس کے لئے نوجوانوں کی ایک جماعت رضا کارانہ خدمات انجام دینے کے لئے تشکیل دی گئی رضا کار کمیٹی کے نگران محمد انیس قریشی صاحب مقرر ہوئے دیکھتے ہی دیکھتے جلسہ کی مقررہ تاریخ آگئی علمائے اہل سنت کا ورود مسعود ہونے لگا محبوب العلماء حضرت مولانا محبوب رضا صاحب حضور سید العلماء عظمت خاندان برکات کو مظفر پور اسٹیشن سے بذریعہ کار لے کر آئے جیسے ہی حضرت کی آمد کی خبر ہوئی حضرت شیر نیپال خود سارے اساتذہ، علمائے کرام و طلبہ عظام کے ساتھ حضور سید العلماء کے استقبال کے لئے سڑک پر نکل آئے نعرہ تکبیر و رسالت نعرہ غوثیت کی صدا بلند ہونے لگی علمائے کرام کی جھرمٹ میں سید العلماء جامعہ حنفیہ تشریف لائے حضرت کے شاہانہ مزاج کے مطابق شیر نیپال نے اپنے کمرہ میں حضور سید العلماء کے قیام کا انتظام فرمایا تھائی پلنگ، نیا گدا، نیا تکیہ، نئی چادر، نیا پردہ سب دیدہ زیب اور خوبصورت لمبے سفر طے کرنے کے باوجود

بھی حضور سید العلماء ہشاش بشاش نظر آ رہے تھے چہرا کھلا ہوا تھا نورانیت پھوٹ رہی تھی ایسا لگ رہا تھا کہ اپنے وقت کا شہنشاہ جلوہ فرما ہے مجاہد دوراں حضرت علامہ سید مظفر حسین قبلہ کچھو چھوی کی بھی تشریف آوری ہوگئی۔ صوفی دوراں علامہ مفتی عبدالواجد صاحب قبلہ دور و قبل تشریف لائے چکے تھے، حضرت علامہ مفتی محمد اسلم صاحب شیر بہار کی تشریف آوری ہو چکی ہے اور پیر طریقت حافظ حمید الرحمن صاحب قبلہ کی بھی تشریف آوری ہو چکی ہے انجم کمالی شاعر اسلام تشریف لائے چکے علاقائی علمائے کرام کی تشریف آوری کا سلسلہ جاری ہے یہ حضرت مولانا حنیف ملت استاذ العلماء مفتی حنیف صاحب قبلہ تشریف لائے مولانا رحمت علی انصاری بہر خلیفہ مفتی اعظم نیپال شمس العلماء حضرت مولانا مفتی شمس الحق رضوی تشریف لائے حضرت علامہ مولانا کلیم الدین انصاری علی پیٹی سے تشریف لائے ہیں۔ ساتھ میں حضرت عبدالشکور انصاری اور طلبہ کی ایک جماعت بھی ہے پیکر انکساری حضرت علامہ مولانا عبدالحمید انصاری نوری، حضرت مولانا صغیر احمد انصاری کہنواں اور حضرت مولانا ابراہیم شہبازی منصور، حافظ محمد داؤد سرسٹھ سے تشریف لائے چکے۔ حضرت مولانا محمد یوسف راہین قادری بیلاوی جلسہ کے کنوینر تھے ایک ہفتہ سے ان کا قیام مدرسہ حنفیہ میں تھا بوقت شب گھر تشریف لے جاتے اور صبح مدرسہ آجاتے اور انتظامات کی نگرانی کرتے حضرت حافظ خلیل صدیقی برکاتی علیہ الرحمۃ چند روز سے مدرسہ میں تشریف فرما تھے اور جلسہ سے متعلق اپنے مشورے سے نوازتے تھے آج بارہ ۱۲ مارچ ۱۹۷۳ء ہے جلسہ کی کاروائی بعد نماز عشاء شروع ہوئی ہے مگر عوام کا ازدحام اس قدر ہے کہ جلسہ گاہ سے لے کر مارکیٹ تک پورے جنگپور میں مسلمانوں کا سیلاب نظر آ رہا ہے بعد نماز عشاء تلاوت قرآن کریم سے جلسہ کا آغاز ہوا حضور سید العلماء نے صدارت فرمائی اور نظامت کی ذمہ داری حضرت علامہ مفتی عبدالواجد نیر القادری نے خطبہ استقبالیہ حضرت شیر نیپال قبلہ نے پیش فرمائے خطبہ کے جو الفاظ تھے وہ آب

زر سے لکھنے کے لائق تھے کاش کہ کوئی خطبہ کے الفاظ نوٹ کر کے محفوظ کیے ہوتا جس میں آل رسول کے فضائل، عظمت و کرامت سادات کا احترام اور امام احمد رضا رضی اللہ عنہ کا سادات سے عشق و محبت کا ذکر اس انداز میں پیش فرمایا کہ بہت ساری آنکھیں آپ دیدہ ہو گئیں آپ نے فرمایا رسول اللہ کے آل کے آل کی آمد ہی جلسہ کی کامیابی ہے اخیر میں آپ نے سارے علمائے اہل سنت کا شکریہ ادا کیا کہ آپ حضرات تشریف لا کر جلسہ کو کامیاب کیا اور عوام و سامعین سے اپیل کی کہ پر امن ماحول میں سکون سے علمائے کرام کی تقایر سماعت کریں انتظام میں کسی قسم کی کوئی کمی محسوس ہو تو اسے درگزر کریں جلسہ کمیٹی نے علمائے کرام سے لے کر عوام تک کی، سہولت کے پورے انتظامات کیے ہیں پھر بھی کمی ہو سکتی ہے اسے نظر انداز کر دیں اخیر میں میری دعاء ہے کہ اللہ تعالیٰ ہمیں اور آپ تمامی حضرات کو مذہب اہل سنت و جماعت اور مسلک اعلیٰ حضرت پر قائم رکھے اور ایمان کی حفاظت فرمائے آمین ثم آمین اور ان علمائے کرام کا سایہ ہم سبھوں کے سروں پر تادیر قائم رکھے پہلی شب کا جلسہ بعد نماز عشا شروع ہوا اور اذان فجر تک جاری رہا۔ حضرت صوفی دوران حضرت علامہ عبدالواجد قادری کی اناؤنسری اور ڈاکٹر انجم کمالی کی مدحت سرائی مجمع میں روح پھونکتی رہی حضرت صوفی دوران کی اناؤنسری تو مجمع کو عشق و محبت کا جام پلا رہی تھی، سامعین ہمہ تن گوش تھے کہ حضرت مجاہد دوران حضرت علامہ سید مظفر حسین قبلہ کچھوچھوی کی خطابت شروع ہوئی حضرت کی تقریر اس قدر پر جوش تھی کہ لگ رہا تھا درحقیقت مجاہد دوران امیر کارواں ہیں یا لشکر اسلام کا سپہ سالار خطاب کر رہا ہے اور قافلہ کو پر جوش کر رہا ہے اور تقریباً ڈیڑھ دو گھنٹہ تک آپ اپنے مخصوص انداز میں خطاب فرماتے رہے رات کے بارہ بجے جب رات شباب پر تھی اور سامعین کا مجمع بھی شباب پر تھا حضرت اناؤنسر صاحب قبلہ نے خانقاہ برکاتیہ اور حضور سید العلماء علیہ الرحمۃ کا اپنے صوفیانہ انداز میں تعارف کراتے ہوئے حضرت کی خطابت کا اعلان فرما دیا حضرت اپنی

کرتی صدارت سے خطبہ مسنونہ کے بعد اپنی تقریر شروع کی حضرت کی نورانی صورت سے ایسا محسوس ہو رہا تھا کہ نور و عرفان کی موسلا دھار بارش ہو رہی ہے اور اسٹیج سے لے کر سامعین سب باران انوار و برکات میں نہا رہے ہیں اپنے تو اپنے غیروں پر بھی سکتے طاری تھا دو ڈھائی گھنٹہ حضرت نے خطاب فرمایا بوقت فجر صلاۃ و سلام کی پر نور صداؤں کے ساتھ حضور سید العلماء کی دعاؤں پر پہلی شب کا جلسہ بحسن و خوبی اختتام پذیر ہوا اور نماز فجر کی ادائیگی کا اعلان کر دیا گیا بعد نماز فجر چائے نوشی اور ناشتہ سے فراغت کے بعد علمائے کرام آرام فرمانے لگے حضرت مجاہد دوران علامہ سید مظفر حسین صاحب قبلہ کی روانگی ہو رہی تھی محبوب العلماء نے مجاہد دوران کو بذریعہ جیپ بھٹ موٹر ہندوستان کی سرحد تک پہنچایا اور انڈین بس میں سوار کر دیا حسن اتفاق اتنی ہی میں استاذ الاساتذہ جلالۃ العلم حضور حافظ ملت حضرت علامہ شاہ عبدالعزیز صاحب قبلہ مدظلہ العالی دوسری محبوب العلماء حضور حافظ ملت کو اسی جیپ سے لے کر جامعہ حنفیہ پنہجے حضرت کی آمد کی خبر سن کر حضرت شیر نیپال اور علمائے کرام حضرت کے استقبال کے لئے مدرسہ سے باہر آئے نعرہ تکبیر و رسالت کی صدائیں بلند ہونے لگیں اور نعروں کے گونج میں انہیں قیام گاہ پہنچا یا گیا مدرسہ میں ہی حضرت کے لئے انتظام تھا عوام کا ازدحام دیکھ کر حضرت شیر نیپال نے صوفی دوران حضرت مفتی عبدالواجد سے فرمایا کہ دن میں بھی اجلاس کی کاروائی شروع کی جائے تاکہ عوام کو افراتفری سے بچایا جاسکے اور ان کے آنے کا مقصد پورا ہو اور مقامی علمائے کرام کو خطابت کا موقع ملے شیر نیپال کی رائے سے اتفاق کرتے ہوئے دن میں بھی اجلاس ہوا اور دن کے ڈھائی تین بجے کے قریب صلاۃ و سلام پر اختتام پذیر ہوا بعد نماز ظہر جامعہ حنفیہ کی جدید عمارت کی بنیاد حضور سید العلماء اور حضور حافظ ملت کے دست اقدس سے رکھی گئی اور حضور سید العلماء اور حضور حافظ ملت نے برکتوں کی دعائیں کیے حضور سید العلماء کے متعلق میں کیا بیان کروں بس میں یہی کہوں گا کہ حضرت کی

شرافت و کرامت کے لئے یہی کافی ہے کہ آپ آل نبی اولاد رسول ہیں اور اکابر اہل سنت کی زبان و قلم سے آپ سید العلماء ہیں حضور حافظ ملت کی زیارت سے میں پہلی بار مشرف ہو رہا تھا وہ ایک دبلا پتلا انسان تواضع و انکساری کا مجسمہ سنت کے مطابق لباس سر پر صاف نورانی صورت و سیرت کا پیکر۔ میں تو دیکھتا ہی رہ گیا میرے دل نے کہا میری عقیدت پکار اٹھی روئے زمین پر حضور حافظ ملت اللہ کا زندہ ولی ہے اور بس

جس نے پیدا کئے کتنے لعل و گوہر

حافظ دین و ملت پہ لاکھوں سلام

آج ۱۳ مارچ ۱۹۷۳ء ہے حضور سید العلماء نے غسل کا ارادہ فرمایا فوراً غسل خانہ کی صفائی کی گئی پانی کا انتظام کیا گیا غسل خانہ میں دروازہ نہیں تھا پردہ لگا دیا گیا حضرت تشریف لائے عمدہ انتظام دیکھ کر فرمایا غسل خانہ تو یوپی کے جیسا ہے حضرت شیر نیپال سن کر مسکرا دیئے غسل سے فراغت کے بعد بیعت کا سلسلہ شروع ہوا حضرت شیر نیپال حافظ خلیل صاحب بردا ہا صوفی عطاء الرحمن لہنہ، حافظ انوار الحق اور راقم الحروف عبد الجبار منظری نے حضور سید العلماء کے دست اقدس پر بیعت کی اور سلسلہ قادریہ برکاتیہ میں داخل ہوئے پھر عوام کا ہجوم سلسلہ میں داخل ہونے کے لئے آنے لگا حضرت سب کو سلسلہ میں داخل فرماتے رہے آپ آرام کرنا چاہتے تھے مگر عوام کا حال یہ تھا کہ ایک جماعت جاتی تو دوسری جماعت آجاتی جب بھیڑ زیادہ ہوئی تو شیر نیپال نے مجھ سے فرمایا کہ حضرت سے عرض کیجئے کہ بہت سے لوگ مرید ہونے کی تمنا لے کر حاضر آئے ہیں حضرت سے میں نے عرض کر دیا حضرت نے فرمایا مفتی حبیب صاحب کو بلائے اور ان سے کہئے کہ وہ ہماری طرف سے سلسلہ قادریہ برکاتیہ میں لوگوں کو داخل کریں ہماری طرف سے ان کو اجازت و خلافت ہے میں نے شیر نیپال سے کہا حضور سید العلماء آپ کو یاد فرما رہے ہیں شیر نیپال حضرت کے حجرہ میں داخل ہوئے حضرت نے پھر وہی

بات شیر نیپال سے کہی اور مسکراتے ہوئے فرمایا آپ نے مجھ کو تقریر کے لیے بلایا ہے پیری مریدی کے لئے تو نہیں بلایا ہے اور شجرہ لے کر تیاری کے ساتھ میں آیا بھی نہیں ہوں کچھ ہیں وہ لیجئے باقی لوگوں کو بعد میں منگوا کے دے دیجئے گا پھر حضرت شیر نیپال سلسلہ میں داخل فرمانے لگے اس وضاحت کے ساتھ کہ آپ حضور سید العلماء کے ہاتھ میں ہاتھ دے رہے ہیں آپ حضرت کے مرید ہیں ان کی اجازت سے آپ حضرات کو سلسلہ قادریہ برکاتیہ میں داخل کر رہا ہوں سرکار غوث اعظم سیدنا شیخ عبدالقادر جیلانی رضی اللہ عنہ آپ سمجھیں کہ اپنی غلامی میں قبول فرما رہے ہیں ۱۳ مارچ کی شب آئی بعد نماز عشاء علمائے کرام جلسہ گاہ کی طرف جانے لگے مقامی علمائے کرام کے کھانے کا انتظام جلسہ گاہ میں ہی تھا پھر مدرسہ میں اتنی جگہ بھی نہیں تھی آج جو عمارت نظر آرہی ہے حضرت کی مرہون منت ہے اس دن نہیں تھی، صوفی دوراں حضرت علامہ عبدالوہاب قادری صاحب اسٹیج پر تشریف لائے مانک اپنے ہاتھوں میں لیا اور انا و نسری کا حق ادا کرنے لگے آپ کا انداز صوفیانہ رنگ ہی کچھ اور تھا سارا مجمع خاموش ہمہ تن گوش حضرت صوفی دوراں نے تلاوت قرآن حکیم سے جلسہ نور و سرور کا آغاز کر لیا بعدہ انجم کمالی نے حمد باری تعالیٰ اور نعت نبی ﷺ کے گل دستہ پیش کیا اور سامعین محفوظ ہوتے رہے اور خوش ہو کر حضرت انجم کمالی کی طرف وقفہ وقفہ سے نوٹوں کی برسات بھی کرتے رہے علمائے کرام سے اسٹیج کھچا کھچ بھرا ہوا تھا، پہلی رات جلسہ کی صدارت حضور سید العلماء نے فرمائی اور دوسری شب پیر طریقت حضرت حافظ حمید الرحمن پوکھر یروی نے کم و بیش دو ڈھائی لاکھ کا مجمع تھا تقریباً رات کے ۱۰ بجے حضور حافظ ملت پر و انوں کی جھرمٹ میں اسٹیج پر جلوہ فرما ہوئے نعرہ تکبیر و رسالت کی صداؤں سے فضا گونج اٹھی حضرت انا و نسری نے حضرت کا تعارف کراتے ہوئے حافظ ملت کی تقریر کا اعلان کیا آپ کرسی خطابت پر تشریف لائے اور ابھی خطبہ سے فارغ بھی نہ ہوئے تھے کہ حضور سید العلماء

علیہ الرحمۃ والرضوان، حضرت شیر نیپال اور محبوب العلماء کے ہمراہ گاڑی سے اتر کر اسٹیج پر جلوہ فرما ہوئے نعرہ تکبیر و رسالت کی صداؤں سے فضا گونج اٹھی ایسا محسوس ہو رہا تھا کہ بت خانوں کے بتوں نے بھی کلمہ پڑھ لیا ہے اور بادۂ توحید کے متوالوں کے ساتھ وہ بھی اللہ اکبر کی صدا بلند کر رہے ہیں اور دین اسلام کے حق ہونے کی شہادت دے رہے ہیں حضور سید العلماء علیہ الرحمۃ نے حضور حافظ ملت سے مخاطب ہو کر فرمایا حضور آپ ہمارے بڑے ہیں پہلے میری تقریر ہو جائے پھر آپ تقریر فرمائیں آخر تک میں آپ کی تقریر پر تنویر سے فیضیاب ہونا چاہتا ہوں حضور سید العلماء کی باتیں سن کر حضور حافظ ملت نے یہ کہتے ہوئے کہ ”آب آمد تیمم برخواست“ خطبہ موقوف فرما دیا اور سید العلماء کی طرف مخاطب ہو کر فرمایا آقا کا حکم سر آنکھوں پر آئیں تشریف لائیں اور اپنی تقریر منیر سے نوازیں اور کرسی خالی کر دیا حضرت شیر نیپال اور مولانا محبوب رضانا نے سہارا دے کر حضور سید العلماء کو کرسی خطابت پر بٹھایا حضور حافظ ملت کرسی کے پایہ سے لگ کر اسی طرح مؤدب بیٹھے جیسے کوئی باوفا شاگرد استاذ کے سامنے دوزانوں بیٹھا ہو اور حضور سید العلماء کی ہر بات پر جی حضور جی حضور فرماتے رہے اس وقت اسٹیج کا منظر قابل دید تھا علمائے کرام حیرت میں ڈوبے مشاہدہ کر رہے تھے کہ ہمارے بزرگوں کے مابین کیسی اخوت و محبت ہے ہر ایک کو دوسرے کی عزت و احترام کا کتنا پاس و لحاظ ہے یہ واقعہ آج کے علما کے لئے نصیحت آموز ہے۔

حضور سید العلماء اور حضور حافظ ملت کا ایک دوسرے کے ساتھ تواضع و انکساری، حسن سلوک مودت و محبت دیکھ کر کہنا پڑتا ہے کہ ولی رامی شناسد حضور سید العلماء علیہ الرحمۃ نے تقریباً دو گھنٹے تقریر فرمائی اور ایسا نبھایا کہ کسی کو چوں تک بولنے نہ دیا تقریر کیا تھی؟ معلوم ہو رہا تھا وقت کا شہنشاہ اپنی خطابت سے سامعین کو نواز رہے ہیں اور حاضرین رحمت و نور کی بارش سے سیراب ہو رہے ہیں حضرت کی تقریر کے بعد اناؤنسر

نے اپنے مخصوص انداز میں حضور حافظ ملت کو دعوت سخن دیا حضرت نعرہ تکبیر و رسالت کی گونج میں کرسی پر جلوہ فرما ہوئے اور سامعین حضور حافظ ملت کی شیریں مقالی سے محظوظ ہوتے رہے اور حضور سید العلماء حضور حافظ ملت کی پوری تقریر سماعت فرمائی اور شدید حرارت کے باوجود اخیر تک اسٹیج پر جلوہ فرما رہے اخیر شب صدر جلسہ پیر طریقت حضرت حافظ حمید الرحمن پوکھریوی کی تقریر ہوئی اور صلاۃ و سلام اور دعا پر بحسن و خوبی جلسہ اختتام پزیر ہوا علمائے کرام اپنی قیام گاہ پر تشریف لائے اسٹیج کے مائک سے اذان فجر ہوئی تالاب سے وضو کر کے لوگوں نے نماز فجر جلسہ گاہ میں ادا کی جلسہ کی ایک خوبی یہ بھی رہی کہ ہجوم کے باوجود ایک سوئی تک کسی کی گم نہیں ہوئی صوفی عطاء الرحمن برکاتی نے بتایا کہ ایک صاحب کی چپل نہیں مل رہی تھی بعد میں تالاب کے کنارے مل گئی علمائے کرام چائے ناشتہ کے بعد رخصت ہونے لگے حضرت شیر نیپال نے انتظام کے مطابق علمائے کرام کو نذرانہ پیش فرمایا کر اپنے خلوص کا اظہار فرمایا حضور سید العلماء بخار سے تپ رہے تھے غالباً ایک سو چار ڈگری حرارت تھی حضور حافظ ملت بعد ظہر بذریعہ جیب مرغیا چک سیتا مڑھی جلسہ کے لئے روانہ ہو گئے مرغیا چک کے جلسہ میں شہزادہ اعلیٰ حضرت حضور مفتی اعظم ہند کی کرم فرمائی تھی جلسہ بڑا کامیاب رہا مقررین نے پھلوری صلح کلی کی بخیر ادھیڑ دیا جنکپور جلسہ سے لے کر مرغیا چک کے جلسہ تک بڑی تعداد میں پھلوری کے مریدوں نے بیعت توڑ کر سرکار مفتی اعظم ہند اور حضور سید العلماء رحمہما اللہ کے ہاتھوں پر بیعت کی جس سے ایوان پھلوریت میں زلزلہ آ گیا اور ایک نیپالی پھلوری مرید نے تو اپنا حواس ہی کھو دیا اور بوکھلا ہٹ میں اپنے پیرخانہ کو ایک نہیں دو خط لکھ ڈالا۔

**پہلا خط:** شاہ عماد الدین پھلوری کے نام لکھا جس میں یہ تحریر کیا جنکپور کا جلسہ

بہت دھوم دھام سے ہوا۔

اور سیتا مڑھی دیوبندیوں کے جلسہ کی شرکت کی گئی تھی اس کا اثر لے کر خوب لعن

طعن کر کے خوب محبیبی مریدوں کو آل مصطفیٰ بمبئی کے ہاتھ پر مرید کرایا گیا۔ بریلوی لوگوں کی تقریریں عوام و خواص کو گرویدہ کر کے اپنائیتی ہیں اور دوسرے پیروں کے مریدوں کی بیعت توڑا کر بیعت لیتے ہیں۔ اور آپ کے مریدوں کی بیعت توڑا کر وہ لیتے ہیں۔ تو بتایا جائے کچھ زمانہ کے بعد اس کا کیا ثمرہ نکلے گا؟ ایک طرف تنفر دلانا۔ بیعت توڑانے کا پیشہ اختیار کیا جا رہا ہے۔

اور جن کے مرید چھینے جاتے ہیں وہ اس کے برعکس برتاؤ کرتے ہیں۔ چند دنوں بعد ان کا کیا حال رہے گا۔ آپ سے چند بار عرض کیا کہ وہ رسالہ جن میں علمائے محطاطین انہیں کافر کہنے وغیرہ سے پرہیز کرتے ہیں وہ رسالہ یا اس کا پتہ مانگا یہ بھی نہ بتلا سکے تو کیا کیا جائے؟

**دوسرا خط:** شاہ رضوان اللہ پھلواری کے نام، اس خط میں زاہد حسین مجیبی پھلواری نے لکھا:

ایک رقعہ جناب کے حضور میں لکھا ہے۔ جن میں مولانا شاہ عون احمد صاحب مدظلہ العالی سیتا مڑھی دیوبندیوں کے جلسے میں شرکت کی تھی اور اہل حدیث وہابی کے مسجد میں وہابی کی اقتدا میں نماز ادا کی تھی اس کے بعد بریلوی کے دو جلسے ہوئے ان جلسوں میں مولانا موصوف (عون احمد) کی بہت کچھ مذمت کی گئی، اور بتایا گیا، چشمہ لگا کر امامہ لپیٹ کر اور جب لگا کر سنیوں کی ناک کاٹنے آتے ہیں اور دشمن نبی کے پیچھے نماز پڑھتے ہیں۔ اور محبیبی مریدوں کی بیعت توڑا کر آل مصطفیٰ و مفتی اعظم کے ہاتھ پر (مرید کرایا گیا)

میری عرضی ہے کہ پھلواری شریف کے خواص میں کوئی بھی تبلیغ و اشاعت کے لئے لب کشائی فرماتے۔ پھلواری کے اکابر بزرگاں کے فضائل و محاسن بیان کر کے پھلواری کی شخصیت بتلائے۔ لوگ پھلواری مشائخ کو بے حس و خوابیدہ شمار کر کے حملہ پر حملہ کرتے ہیں۔ اور فتح پر فتح کے طبل بجاتے ہیں۔

کاش کہ حلقہ بگوشاں علمائے پھلواری، مثلاً مولانا سید الزماں پوکھریری و جمال الدین کلکتوی، جمال الدین چھپراوی شبنم کمالی وغیرہ ایک وفد کی صورت میں جا بجا تقریریں کرتے پھلواری کی شخصیت کو بتلاتے۔ ان کے سوالوں کے جواب دیتے تو ان (بریلویوں) کے پاؤں اکھڑ جاتے اور حملہ کرنے سے رک جاتے۔ انتہی ملاحظاً

(از: استفتاء عبد الحمید قادری علی پٹی

۲۷ صفر ۱۴۰۸ھ

نوٹ: اصل خط میں امامہ ”محطاطین، توڑا توڑا کر، ہی لکھا ہوا ہے۔ ناظرین خط بغور پڑھیں اور فیصلہ کریں کہ خلاف تکفیر رسالہ طلب کرنا، بریلویوں کا پاؤں اکھاڑنا اور ان پر حملہ کا پلان سٹ کرنے والا بھی سنی، بریلوی ہو سکتا ہے؟

مقتدائے خود اے زاہدی از ما پیرس

خط غلط، معنی غلط، املا غلط، انشا غلط

پھلواری خانقاہ کے نام جو خط لکھا گیا تھا اگر مجھے وہ خط دستیاب ہوا تو اس کا فوٹو شائع کر کے عوام اہل سنت و جماعت کی عدالت میں انصاف کے لئے پیش کروں گا تاکہ عوام خود ذات برادری کی عصبیت سے دور رہ کر فیصلہ کرے کہ بریلویت کا پاؤں اکھاڑنے والا کیسا سنی ہے؟ اور بعد مردن برادری کا کیسا تھ قطب؟

جلسہ کی رپورٹ انا و نسر صاحب قبلہ نے جو تیار کیا تھا اور پریس ریلیز کے لئے روز نامہ سنگم پٹنہ کو بھیجا تھا، کاش کہ اس کی کوئی کاپی میرے پاس موجود ہوتی تو اسے پیش کر دیتا نصف صدی پہلے کی بات ہے میرے ذہن میں اب تک جو باتیں محفوظ تھیں انہیں صفحہ قرطاس پر پیش کر دیا ہے میرا مقصد کسی کی دل آزاری نہیں بلکہ اظہار حقیقت اور احوال واقعی کا بیان ہے اللہ تعالیٰ ہم سبھوں کو حق سمجھنے اور حق کا ساتھ دینے کی توفیق عطا فرمائے آمین

جلسہ سرکار مدینہ کے بعد تو پھر الجامعۃ الحنفیۃ الغوثیہ کی جانب سے سالانہ جلسے ہونے لگے اور جب جلسہ گاہ کے لئے شہر کی زمین تنگ ہو گئی تو ایئر پورٹ کے راستے پر مچھلی پالن کے قریب کوا کے ایک بزرگ باغ میں دستار فضیلت کا جلسہ ہوا اور ختم بخاری کے لئے پیر طریقت حضرت علامہ مولانا مفتی سید محمد عارف میاں قبلہ بریلی شریف سے تشریف لائے اس جلسہ کے لئے حضور احسن العلماء سید مصطفیٰ حیدر حسن میاں علیہ الرحمہ کی تشریف آوری یقینی تھی اور حضرت مظفر پور تک آئے بھی اور حضرت کو لینے کے لئے حضرت شیر نیپال نے مجھے بھیجا تھا اسٹیشن پر چند علمائے کرام سے ملاقات ہوئی ان لوگوں نے مجھے بتایا حضور سید حسن میاں اس تاریخ میں دوسری جگہ مدعو ہیں جنک پور جلسہ میں حضرت تشریف نہیں لائیں گے ان لوگوں کے بیان سے میں شک میں پڑ گیا صوفی نصر الدین مظفر پوری ساتھ تھے وہ ضد کر کے مجھے اسٹیشن سے واپس لے آئے اور پھر میں سو گیا حضرت تشریف لائے چند گھنٹے ویٹنگ روم میں قیام فرمایا دیکھا کوئی لینے نہیں آیا ہے تو حضرت مظفر پور سے واپس ہو گئے حضرت کے خادم مولانا بشیر برکاتی ساتھ تھے ان کا خط جب حضرت شیر نیپال کو ملا کہ حضور احسن العلماء علیہ الرحمہ مظفر پور سے واپس ہو گئے میں حضرت کے ساتھ تھا آپ کا کوئی نمائندہ اسٹیشن پر نہیں تھا حضرت شیر نیپال کو خط پڑھ کر بڑا افسوس ہوا اور ایک ملاقات میں حضور سید حسن میاں نے حضرت شیر نیپال سے فرمایا کہ آپ کا معتمد سو گیا تھا اور مجھے مظفر پور سے واپس ہونا پڑا آگے کا راستہ معلوم نہیں تھا!

چوں کہ اس جلسہ میں حضور حسن میاں علیہ الرحمہ کی عدم شرکت مری وجہ سے ہوئی اس لئے فارغین علماء و حفاظ سے بالخصوص اور عوام و خواص سے بالعموم میں معذرت خواہ ہوں کہ میری اس کوتاہی کو معاف فرمائیں میں نے بالقصد ایسا نہیں کیا تھا بلکہ کسی کے کہنے سے ایسا ہو گیا جس کا حضرت شیر نیپال کو ہمیشہ افسوس رہا اور اس کا تذکرہ بارہا

حضرت شیر نیپال کیا کرتے تھے۔ اور جب شہر جنک پور کی آبادی زیادہ بڑھی اور جلسہ گاہ کے لئے کوئی مناسب جگہ نہیں رہی تو پھر الجامعۃ الحنفیۃ کا جلسہ لہنہ شریف میں ہونے لگا اور اب وہ جلسہ ”جلسہ برکات النبی ﷺ“ کے نام سے خانقاہ برکات زیر اہتمام ہوتا ہے اور فارغین علماء، حفاظ، قراء کی دستار بندی بھی ہوتی ہے اور اس موقع پر سلسلہ برکاتیہ کو فروغ کے لئے بہت سارے علمائے کرام کو حضرت شیر نیپال اپنی حیات میں خلافت سے بھی نوازتے رہے مگر اس شرط کے ساتھ کہ ۷

یہ بزم عشق ہے یہاں ظرف دل کی جانچ ہوتی ہے

یہاں پوشاک سے اندازہ انساں نہیں ہوتا

اور اب جلسہ برکات النبی ﷺ کے ساتھ عرس مفتی اعظم نیپال کو بھی شامل کر دیا گیا ہے۔

## مدرسہ اصلاح المسلمین سے الجامعۃ الحنفیۃ الغوثیہ تک

میں عرض کر چکا ہوں کہ حضرت شیر نیپال فراغت کے بعد بہار کی مشہور دینی درسگاہ ”دارالعلوم علیمہ انوار العلوم“ دامودر پور، ضلع مظفر پور میں اراکین کی درخواست پر ایک سال تک درس و تدریس کا نمایا کام انجام دیتے رہے۔ تعطیل کلاں میں گھر تشریف لائے تو جنکپور کے سربرآوردہ مسلمانوں کی درخواست پر مدرسہ اصلاح المسلمین تشریف لائے۔ اور پہلا کام یہ کیا کہ غیر مقلدیت کی تردید کے لئے اصلاح المسلمین سے پہلے لفظ ”حنفیہ“ کا اضافہ کر دیا اب ادارہ کا پورا نام ”مدرسہ حنفیۃ اصلاح المسلمین“ ہو گیا پھر آپ نے مطبخ کا انتظام فرمایا اور چند بیرونی طلبہ کا داخلہ مطبخ میں ہوا۔

آپ کی درس و تدریس کی شہرت اس قدر ہوئی کہ طلبہ ہر چہار جانب سے آنے لگے اور صرف چند سالوں میں آپ کی ذات سے مدرسہ حنفیہ کو کافی مقبولیت حاصل ہو گئی۔

### صدر گیٹ کی تعمیر

انہیں دنوں پورب پچھم شاہ راہ کی تعمیر کا کام ہو رہا تھا حکومت ہند کی جانب سے تعمیری کام کا نگران انجینئر جناب عبدالحمید صدیقی مدراسی تھے۔ جمعہ کی نماز کے لئے آیا کرتے تھے۔ اور حضرت کے دینی خدمات سے بے حد متاثر تھے انھوں نے درخواست کی کہ حضرت! میں مدرسہ کی کچھ خدمت کرنا چاہتا ہوں۔ حضرت نے فرمایا آپ مدرسہ حنفیہ کے صدر گیٹ اپنے خرچ سے تعمیر کرادیں۔ انھوں نے بخوشی منظور کر لیا۔ اور تعمیر کا کام شروع ہوا جب گیٹ تیار ہوا تو اس پر مدرسہ کا نام لکھنے کے لئے حضرت اپنے ہمراہ مجھے لے کر گیٹ تک تشریف لائے۔ حضرت نے مدرسہ حنفیہ لکھنے کا ارادہ فرمایا: میں نے

عرض کیا حضرت ”دارالعلوم حنفیہ“ لکھا جائے۔ حضرت کی شخصیت بہت محتاط تھی۔ آپ نے فرمایا منظری صاحب آپ کا خیال بلند ہے۔ مگر حنفیہ ابھی دارالعلوم کے مقام کو نہیں پہنچا ہے۔ میں عرض کیا حضرت! حنفیہ کا مستقبل روشن ہے۔ ان شاء اللہ اس ادارہ سے علما کی جماعت تیار ہوگی۔ طلبہ فارغ التحصیل ہوں گے۔ حضرت نے دیکھا کہ میری دلی خواہش ہے کہ ”دارالعلوم حنفیہ“ کندہ ہو، تو حضرت نے بدست خود ”دارالعلوم حنفیہ“ لکھ دیا اور ساتھ ہی تعمیر کرانے والے کا نام بھی آپ نے لکھا جو آج بھی موجود ہے جب ۲۰، ۲۱، ۲۲ ربیع النور شریف ۱۳۹۲ھ۔ جلسہ سرکار مدینہ میں حضور سید العلماء علیہ الرحمہ تشریف لائے اور معائنہ رجسٹر پر حضور سید العلماء نے الجامعۃ الحنفیۃ الغوثیہ تحریر فرمایا اور ساتھ ہی تحریر فرمایا کہ عنقریب اس کی روشنی برصغیر تک پہنچے گی حضرت شیر نیپال کو اس جملہ پر کچھ دنوں تک حیرت رہی مگر دیکھتے ہی دیکھتے صرف چند سالوں میں ادارہ مدرسہ سے دارالعلوم اور پھر جامعہ ہو گیا اور پہلی بار نیپال میں درس حدیث کی تعلیم کا آغاز ہوا اور ختم بخاری شریف کے لئے مرکز اہل سنت بریلی شریف جامعہ رضویہ منظر اسلام کے شیخ الحدیث حضرت علامہ سید محمد عارف میاں قبلہ مدظلہ العالی تشریف لائے اور دوسرے سال افتتاح بخاری شریف کے لئے حضور تاج الشریعہ حضرت علامہ اختر رضا خان ازہری علیہ الرحمہ نے شرف بخشا اور اس سال ختم بخاری کے لئے امام المنطق والفلسفہ حضرت علامہ خواجہ مظفر حسن علیہ الرحمہ کی تشریف آوری ہوئی۔ پھر یکے بعد دیگرہ کا بر علماء سے کوئی ایک ضرورت تشریف لاتے رہے اور جامعہ حنفیہ غوثیہ کے فارغین علمائے کرام و حفاظ تادم تحریر ملک و بیرون ملک خدمت دین متین انجام دے رہے ہیں اور حضرت شیر نیپال نے ایک ملاقات میں مجھ سے فرمایا تھا کہ منظری صاحب حضور سید العلماء کی تحریر سے مجھے حیرت ہوئی تھی لیکن آج بے حد خوشی ہو رہی ہے کہ فارغین جامعہ ملک و بیرون ملک دینی خدمات انجام دے رہے ہیں جامعہ حنفیہ غوثیہ کی روشنی بیرون ملک پہنچ چکی ہے یہ

مرشد برحق آل رسول حضور سید العلماء کی بصیرت و کرامت ہے۔ حضرت شیر نیپال کے چشمہ علم و دانش سے فیضیاب علمائے کرام و حفاظ قرآن کریم کی ایک

## تلامذہ کی نا تمام فہرست

نا تمام فہرست اپنے علم و یاد کے مطابق پیش کرنے کی سعادت حاصل کر رہا ہوں ملاحظہ فرمائیں۔ حضرت علامہ عبدالحفیظ صاحب چتری ضلع سرہا۔ نیپال قاضی ضلع مدھوبنی بہار، خطیب البراہین، حافظ احادیث کثیرہ حضرت مولانا محمد حسین ابوالحقانی صاحب لوکھا، ضلع مدھوبنی بہار

حضرت مولانا الحاج مفتی احمد حسین برکاتی، سابق نائب شیخ الحدیث جامعہ حنفیہ غوشیہ جنکپور۔ نیپال

حضرت مولانا مفتی مجیب الرحمن برکاتی، برداہا، ضلع مہوتری، نیپال  
حضرت علامہ علامہ محمد ضیاء المصطفیٰ برکاتی از ہری، سجادہ نشین خانقاہ برکات، لہنہ

شریف

حضرت مولانا محمد شمیم برکاتی صدیقی	لہنہ شریف نیپال
حضرت مولانا محمد نعیم الدین برکاتی صدیقی	//
حضرت مولانا محمد اخلاق برکاتی صدیقی	//
حضرت قاری محمد بدیع الزماں صدیقی برکاتی	//
حضرت مولانا مستقیم برکاتی را عین	جنکپور
حضرت مولانا محمد نجیب احمد انصاری	//
حضرت مولانا محمد حبیب اللہ را عین	بیلا
حضرت مولانا محمد شمس الدین را عین	//

مفتی محمد اظہار عالم صدیقی	بھیواں، ضلع سیتا مڑھی (بہار)
حافظ عبدالودود برکاتی برکاتی صدیقی	نانپور // //
حافظ محمد حسین برکاتی	راج نگر بلہا، ضلع مدھوبنی (بہار)
حافظ وقاری محمد عارف خان برکاتی	نیپال گنج، (نیپال)
حافظ زاہد حسین برکاتی خان	بھتہتی، دھنوشا (نیپال)
حافظ وقاری محمد ظہیر احمد صافی	سوٹھگاؤں، مدھوبنی (بہار)
مولانا زبیر احمد رضوی صافی	// // //
مولانا نذیر احمد برکاتی صافی	دھبوی، مہوتری (نیپال)
مولانا سراج احمد برکاتی صافی	پوکھریا، روتھٹ (نیپال)
مولانا محمد عقیل احمد برکاتی صدیقی	ساہرگھاٹ، مدھوبنی (بہار)
حافظ محمد یوسف برکاتی را عین	اورنگ، سرہا (نیپال)
حافظ محمد حسین برکاتی صدیقی	لہنہ شریف، دھنوشا (نیپال)
حافظ محمد عارف رضا برکاتی صدیقی	// // //
حافظ محمد ساجد رضا برکاتی صدیقی	// // //
حافظ محمد رضاء المصطفیٰ برکاتی	// // //
حافظ محمد فداء المصطفیٰ برکاتی میاں	// // //
مولانا نور مصطفیٰ برکاتی مصباحی	بکھری، ضلع سیتا مڑھی (بہار)
مولانا محمد ذاکر حسین برکاتی انصاری	// // //
مولانا نور الہدی	بیرت، ضلع مدھوبنی (بہار)
مولانا محمد نظام الدین برکاتی صدیقی	لہنہ شریف
مولانا عبدالوکیل را عین	// // //

مولانا عبدالستار برکاتی راعین	اٹھروا، ضلع مدھوبنی (بہار)
مولانا عبدالجبار برکاتی انصاری	ہرنے
مولانا محمد اسلام راعین	ٹلہی، ضلع دھنوشا
مولانا محمد قمر الہدیٰ برکاتی صدیقی	ادھیانپور، مہوتری
مولانا محمد علاء الدین برکاتی صدیقی	// // //
مولانا محمد امیر الدین صدیقی	موتی گیر پرسا، مہوتری
مولانا محمد بدر عالم صدیقی	// // //
مولانا محمد رئیس صدیقی	// // //
حافظ محمد نظام الدین صدیقی	// // //
مولانا محمد تسلیم الدین شاہ	کھونٹہ، ضلع دھنوشا
مولانا محمد تسلیم الدین شاہ	دیوپورا، ضلع دھنوشا
مولانا محمد ذاکر حسین برکاتی منصور	تارا پٹی، ضلع دھنوشا (نیپال)
مولانا عبدالغفار برکاتی صدیقی	بھنگا واں، ضلع دھنوشا (نیپال)
مولانا محمد عزرائیل برکاتی راعین	کھونٹہ، ضلع دھنوشا (نیپال)
مولانا محمد اسلام الدین انصاری	کدیلا سہ، ضلع مہوتری (نیپال)
مولانا محمد تسلیم الدین انصاری	// // //
حافظ عطاء الرحمن برکاتی منصور	// // //
مولانا محمد انور علی برکاتی منصور	ہنسپور، ضلع دھنوشا (نیپال)
مولانا زاہد حسین منصور	نرہیا، ضلع دھنوشا (نیپال)
مولانا عبدالقیوم انصاری	ڈامو، ضلع مدھوبنی (بہار)
مولانا محمد سلیم الدین راعین	مہتر پتی، ضلع مدھوبنی (بہار)

مولانا عبدالرؤف راعین	// // //
مولانا صابر القادری صدیقی	سی راہی، ضلع مدھوبنی (بہار)
مولانا محمد مصلح الدین برکاتی صدیقی	بیرا، ضلع مدھوبنی (بہار)
مولانا محمد داؤد برکاتی صدیقی	بیرا، ضلع مدھوبنی (بہار)
مولانا محمد مظہر برکاتی	// // //
مولانا عبدالمنان برکاتی انصاری	دیودھا، ضلع مدھوبنی (بہار)
مولانا محمد مطیع الرحمن انصاری	// // //
مولانا غلام محمد منصور	اورنگ، ضلع سرہا (نیپال)
مولانا محمد ابراہیم منصور	مجاو، ضلع سرہا (نیپال)
مولانا محمد سلیمان برکاتی منصور	سوبھا پور، ضلع سرہا (نیپال)
مولانا محمد منظور احمد منصور	راجڈولہ، لہرنیا (بہار)
مولانا محمد اسماعیل صدیقی	// // //
مولانا غلام یسین صدیقی	// // //
مولانا مظہر القادری انصاری	مجاویا، ضلع سیتا مڑھی (بہار)
مولانا محمد شکیل برکاتی صافی	پرساہی، ضلع دھنوشا
مولانا محمد تقیم برکاتی صافی	// // //
مولانا محمد یوسف برکاتی صافی	// // //
مولانا عبدالسلام برکاتی منصور	تارا پٹی، ضلع دھنوشا
مولانا محمد عثمان برکاتی منصور	کپٹوں
مولانا محمد عیسیٰ برکاتی منصور	// // //
مولانا محمد منظر علی برکاتی	پوکھریا

مولانا محمد شفیق راعین  
مولانا محمد شوکت راعین  
مولانا محمد علیم الدین  
اٹھروا  
اورنگ  
سہپور

## سیپ کا چونا کھانا حرام ہے

حضور شیر نیپال جب جنکپور تشریف لائے اس زمانہ میں سیپ کا چونا کھانے کا عام رواج تھا مسلم وغیرہ سب سیپ کا چونا کھاتے تھے آپ کو پان کھانے میں دشواری ہوئی اور مدرسہ کا خزانچی جناب محمد مسلم ادریسی سے فرمایا کہ پتھر کے چونا کا انتظام کیجئے اور آپ بھی سیپ کا چونا مت کھائیے خزانچی صاحب نے پتھر کا چونا انتظام کیا حضرت نے محمد طیب انصاری پان والے کو بلایا اور چونا دیا کہ میرے پان پر یہ چونا لگانا اور اس کے لئے علاحدہ برتن اور پان لگانے کے لئے جو کٹری استعمال کرتے ہو وہ سب الگ رکھنا کتھا بھی الگ رکھنا جس سے سیپ کا چونا استعمال کرتے ہو وہ سیرے چونا اور کتھا میں نہیں لگنا چاہیے اور سمجھایا کہ سیپ کا چونا کھانا حرام ہے تو کسی کو کھلانا بھی حرام ہے اس لئے پتھر کا چونا استعمال کرو اور آپ نے جمعہ کی خطابت میں اس مسئلہ پر روشنی ڈالی اور مسلمانوں نے حضرت کی بات پر عمل کرتے ہوئے سیپ کا چونا کھانا ترک کر دیا غیر مسلم پان دوکاندار پریشان ہونے لگے مسلمان پان دوکان پر جاتا تو پہلا سوال کرتا کہ چونا کون سا ہے سیپ کا ہے یا پتھر کا؟ جب دوکانداروں کو معلوم کرایا گیا کہ سیپ کا چونا کھانا حرام ہے حضرت شیر نیپال نے اعلان کیا ہے اور مسئلہ کی وضاحت کی ہے تو غیر مسلم دوکاندار بھی پتھر کا چونا استعمال کرنے لگے اور عوام میں مسئلہ پھیل گیا سکر میٹری عبدالوہاب راعین بھم پورہ تشریف لائے سکر میٹری صاحب دونوں بھائی پان کے عادی تھے اس لئے وہ پان لوازمات کے ساتھ اپنے پاس رکھتے تھے حضرت کے مسئلہ بیان

کرنے سے ان لوگوں نے بھی سیپ کا چونا کھانا بند کر دیا اور اس مسئلہ کو سکر میٹری عبدالوہاب صاحب نے اپنے مدرسہ کے مدرسین کے سامنے بیان کیا تو مدرسین سکر میٹری صاحب کی بات ماننے کو تیار نہیں ہوئے اور شیر نیپال پر طنز کرنے لگے کہ نئی نئی بات نکال کر لائے ہیں سکر میٹری عبدالوہاب صاحب نے حضرت کے پاس آکر اپنے مدرسہ کے مدرسین کا حال بیان کیا تو حضرت نے جواباً فرمایا یہ نئی بات نہیں کسی مسئلہ پر علماء اور عوام عمل کرنا چھوڑ دے یا ان کو مسئلہ معلوم نہ ہو اور کوئی عالم بیان کرے کہ مسئلہ یہ ہے اور مسلمانوں کا یا علماء کا عمل مسئلہ کے خلاف ہے تو کیا یہ نئی بات ہو جائے گی حضرت نے اپنے عالمانہ وقار کے ساتھ فرمایا سکر میٹری صاحب سنئے اس مسئلہ کو سرکار اعلیٰ حضرت نے فتاویٰ رضویہ جلد اول باب تیمم میں ص ۷۰ پر بیان فرمایا ہے اور حاشیہ پر مرقوم ہے کہ جس پان پر وہ چونا لگا ہو اس کا کھانا حرام ہے۔ میں اپنی طرف سے مسئلہ نہیں بیان کر رہا ہوں یہ اعلیٰ حضرت کی تحقیق ہے سکر میٹری عبدالوہاب صاحب پھر جب اپنے مدرسہ گئے اور بیان کیا کہ اعلیٰ حضرت نے فتاویٰ رضویہ میں اس مسئلہ کو بیان فرمایا ہے حضرت شیر نیپال نے کوئی نئی بات اپنی طرف سے نہیں بیان کیا ہے اس بات پر مدرسہ کے صدر مدرس کہنے لگے اگر اعلیٰ حضرت نے ایسا لکھا ہے تو میں مانتا ہوں مگر اس مسئلہ کو بیان کرنے اور عمل کرانے میں عموم بلوئی ہے اس لئے ایسا مسئلہ بیان نہیں کرنا چاہیے سکر میٹری صاحب کی بات سن کر حضرت نے فرمایا۔ لاجول ولا قوۃ الا باللہ۔

## بریں عقل و دانش بہ باید گرسنت

ہمارے اہل علم علما کو سمجھنا چاہیے کہ عموم بلوئی کا فارمولہ کہاں لاگو ہوگا اور کہاں نہیں؟ اور کن حالات میں اس اصول پر عمل کیا جائے گا سمجھنے کی بات ہے کچھ دنوں تک تو ان کے مدرسین شیر نیپال کی ضد میں سیپ کا چونا کھاتے رہے مگر جب دیکھا کہ عوام اس

مسئلہ پر عمل کر رہی ہے اور دوکانداروں نے سیپ کا چونا رکھنا بند کر دیا ہے یہاں تک کہ سیپ کا چونا بازار سے ہی ناپید ہو گیا تو مجبوراً انہیں بھی اس مسئلہ پر عمل کرنا پڑو ورنہ عموم بلوئی کا سہارا لے کر اور حضرت شیر نیپال کی ضد میں وہ حضرات سیپ کا چونا کھاتے رہتے اس تحریر سے میرا مقصد کسی کی دل آزاری یا ہتک عزت نہیں ہے بلکہ حضرت شیر نیپال کے خدمات دینی کو بیان کرنا مقصود ہے۔

## عورتیں فرض نماز بھی بیٹھ کر پڑھتی تھیں

حضرت کی آمد سے پہلے جنکپور کے علاقہ میں بے عذر شرعی عورتیں فرض نماز بیٹھ کر ہی پڑھتی تھیں، وہ سمجھتی تھیں کہ نماز میں قیام مردوں پر فرض ہے عورتوں پر نہیں بیلا میں اپنے قیام کے زمانہ میں نے دیکھا خواتین کو بیٹھ کر نماز پڑھتی ہیں تو حضرت مولانا محمد یوسف صاحب قادری سے دریافت کیا کہ یہاں کی عورتوں کو بیٹھ کر نماز پڑھتے دیکھا ہے کیا آپ کے یہاں کی عورتیں فرض نماز بھی بیٹھ کر ہی ادا کرتی ہیں؟ مولانا موصوف نے تائید کی کہ ہاں عورتیں فرض نماز بیٹھ کر ہی ادا کرتی ہیں میں نے کہا فرض نماز کا قیام مرد و عورت سب کے لئے فرض ہے۔ بغیر عذر شرعی بیٹھ کر فرض نماز پڑھنے والوں کی نماز نہیں ہوتی ہے خواہ مرد ہو یا عورت مولانا یوسف صاحب اس مسئلہ کو لے کر حضرت شیر نیپال کی خدمت میں آئے حضرت نے مسئلہ کی وضاحت فرمائی اور فرمایا کہ عورتوں پر بھی مردوں کی طرح قیام نماز فرض ہے اور جمعہ میں تقریر فرمائی اور فرمایا کہ آپ حضرات اپنے گھر کی عورتوں کو یہ مسئلہ بتادیں کہ عورت بھی کھڑا ہو کر نماز پڑھے۔ جن نمازوں میں یعنی فرض واجب اور سنت مؤکدہ میں مردوں پر قیام فرض ہے۔ ان نمازوں میں عورتوں پر بھی قیام فرض ہے بلا عذر شرعی ان نمازوں کو بیٹھ کر پڑھی گئی تو نماز نہ ہوگی اور ان نمازوں کو دوبارہ پڑھنا لازم ہوگا۔

## مساجد و مدارس اور مکاتب کا قیام

حضرت جب جنکپور تشریف لائے تو آپ نے مسلمانوں کے دینی و تعلیمی حالات کا جائزہ لیا علاقہ کے گاؤں دیہات کا دورہ شروع کیا اور مسلم آبادی والے گاؤں جہاں کی مسلم آبادی قدیم ہونے کے باوجود نہ مسجد تھی نہ مکتب آپ نے ان گاؤں کے مسلمانوں کو مسجد و مدرسہ اور مکتب قائم کرنے کے لئے بیدار کیا تاکہ مسلم آبادی میں دینی و تعلیمی بیداری آئے معاشرہ سے جہالت کا خاتمہ ہو اور مسلمان اپنے اسلامی عقائد پر قائم رہیں اسلامی احکام کی پابندی کریں خود دیندار بنیں اور اپنے بچوں کو دیندار بنائیں تعلیم کے لئے بچوں کو مکتب و مدرسہ میں بھیجیں۔ ابتدائی دور میں آپ نے نیپال کی سنگ لانگ زمین کو گلشن بنانے میں پوری توجہ دی اور آپ کی کوششیں و عطا و تبلیغ سے بہت سے گاؤں میں مساجد و مدارس اور مکاتب قائم ہوئے کنہر پٹی گاؤں، مٹی پٹی، سارسر، ہارسر، گودار کی مسلم آبادی میں مساجد نہیں تھے ان گاؤں کے مسلمانوں کا رابطہ جب حضرت سے ہوا تو آپ نے وہاں کے مسلمانوں کو مساجد و مکاتب قائم کرنے کا مشورہ دیا امام و مدرس ان جگہوں میں بھیجا بعض مساجد کی سنگ بنیاد میں تو میں بھی حضرت کے ساتھ تھا ہارسر گاؤں کے مسلمان جب مسجد و مکتب کے لئے تیار ہوئے تو آپ نے امامت اور بچوں کی تعلیم کے لئے صوفی محمد حنیف صاحب جلیشور کو ہارسر بھیجا صوفی صاحب امامت و بچوں کی تعلیم اور اصلاح معاشرہ کا کام بحسن و خوبی انجام دیتے رہے یہاں تک کہ تعمیر مسجد کا منصوبہ بنایا اور سنگ بنیاد کا جلسہ منعقد کیا اور حضرت شیر نیپال و حافظ زاہد حسین محبتی اور راقم الحروف (عبدالجبار منظری کو مدعو کیا سب مدعو حضرات شریک جلسہ ہوئے بوقت تین بجے شب جلسہ صلاۃ و سلام اور حضرت کی دعاؤں پر ختم ہوا کل بعد نماز ظہر مسجد کی سنگ بنیاد ہے بعد فجر ناشتہ پڑھا گاؤں کے کچھ لوگوں نے بیان کیا کہ فلاں کباری بت پوجتا ہے

اپنے گھر کے ایک گوشہ میں ترشول میں کپڑا لگا کر مٹی کے ڈھیڑ (پیری) کے پاس گاڑ رکھا ہے وہاں دھوپ اگر بتی اور چراغ جلاتا ہے عوام کی باتوں کی تصدیق صوفی محمد حنیف انصاری نے بھی کی اور کہا کہ میں نے بہت سمجھا یا مگروہ ماننے کو تیار نہیں حضرت ان باتوں کو سن کر استغفر اللہ لا الہ الا اللہ پڑھنا شروع کر دیا اور حافظ زاہد حسین سے فرمایا آج تک آپ لوگ کیا کر رہے تھے برادری کے نام پر چند وصولی اور بس، حضرت بہت ناراض ہوئے اور فرمایا بلائیے ان کو گاؤں والے بلا کر لائے اور حضرت نے ان کو نصیحت کی اور خوب سمجھایا وہ اٹھ کر چلا گیا حضرت نے حافظ زاہد حسین سے کہا کہ آپ جائیے اور بتوں سے اس گھر کو پاک کیجئے حافظ زاہد حسین مجبی جانے کو تیار نہیں ہوئے حضرت نے مجھ سے کہا کہ آپ جائیے اور اس کام کو انجام دیجئے میں جانے کو تیار ہو گیا تو حضرت نے زاہد مذکور سے کہا اب تو منظری صاحب کے ساتھ چلے جائیے ہم دونوں اس کے گھر کے آگن میں پہنچے میں نے پوچھا ترشول اور مٹی کا ڈھیر کہاں ہے؟ ایک نے بتایا اس روم کے ایک گوشہ میں ہے میں نے مکان مالک سے کہا اندر چلئے اس نے انکار کیا مجھے لگا کہ یہ ڈر رہا ہے میں نے کہا آپ کو ڈر لگتا ہے میں اکھاڑ دوں وہ راضی ہو گیا اور میں کچھ جوانوں کو ساتھ لے کر اس مکان میں داخل ہوا تو ویسا ہی پایا جیسا لوگوں نے بیان کیا تھا گھر کے مغربی جنوبی گوشہ میں ترشول مٹی کا تودہ (پیری) مٹی کا کٹورہ، سرخ کپڑا، میں نے بلند آواز سے پڑھلا لا الہ الا اللہ۔ اللہ اکبر اور سارے خرافات کو ایک بوری میں رکھا اور لے کر حضرت کے پاس آ گیا حضرت نے دیکھا اور فرمایا اسے کہیں پھینک دو میں نے عرض کیا حضرت غیر مسلم دیکھیں گے تو فساد پیدا کریں گے مناسب یہ ہے کہ اس بوری کو ہردی نہر میں ڈال کر بہا دیتا ہوں اور غسل بھی کر لوں گا بت کو ہاتھ لگانے سے دل میں کراہت محسوس ہو رہی ہے اور میں نے ایسا ہی کیا حضرت نے ان لوگوں کو توبہ اور تجبید ایمان و نکاح کر دیا اور اسلام پر ثابت رہنے کی تلقین کی اور دعائیں دیں۔

## رشتہ کے لئے عقائد کی تحقیق

رشتہ داری کے سلسلہ میں حضرت کا دستور العمل یہ تھا کہ آپ کے خاندان یا متعلقین میں کوئی رشتہ داری کے لئے آتا تو آپ سب سے پہلے عقائد کی تحقیق فرماتے کہ آنے والا صحیح العقیدہ سنی مسلمان ہے یا نہیں؟ تحقیق سے ثابت ہو جاتا کہ آنے والا رشتہ صحیح العقیدہ سنی مسلمان کی جانب سے ہے اور خاندانی شرافت بھی ہے پھر آپ رشتہ کی اجازت دیتے مجھے اچھی طرح یاد ہے کہ شہید حق و صداقت حضرت حافظ خلیل برکاتی کے صاحبزادہ ماسٹر محمد معین الدین برکاتی کے لئے جناب عباس صاحب سمری مقصود پور اورائی ضلع مظفر پور سے اپنی صاحبزادی کا رشتہ لے کر آئے تو شہید موصوف اور ماسٹر محمد شعیب نے اس سلسلہ میں حضرت شیر نیپال سے مشاورت کی حضرت نے فرمایا میں ابھی اثبات و نفی میں کوئی جواب نہ دوں گا پہلے میں اس علاقہ کے علمائے اہل سنت سے تحقیق کروں گا پھر جواب دوں گا ایک جلسہ میں شیر نیپال کی ملاقات حضرت شیر بہار مفتی محمد اسلم قادری رضوی علیہ الرحمہ سے ہوئی تو آپ نے جناب عباس سمری کے متعلق دریافت فرمایا کہ آپ ان کو جانتے ہیں ان کا عقیدہ کیسا ہے حضرت شیر بہار نے فرمایا عباس صاحب جامعہ قادریہ مقصود پور سے تعلق رکھتے ہیں مدرسہ آتے جاتے ہیں ان کے صحیح العقیدہ سنی مسلمان ہونے میں کوئی شبہ نہیں ہے اور خاندانی شرافت بھی پائی جاتی ہے حضرت نے درمیان سفر مجھ سے دریافت فرمایا کہ اس رشتہ سے متعلق آپ کی کیا رائے ہے؟ میں نے عرض کیا حضرت میری رائے میں یہ رشتہ اس اعتبار سے با برکت اور خوب ثابت ہوگا کہ پوکھریرا اور مقصود پور کے علاقہ کے علمائے اہل سنت سے رابطہ مضبوط ہو جائے گا اور آمد و رفت کا سلسلہ جاری رہے گا اس سے سنیت کا بڑا فائدہ ہوگا مسلک و مشرب اور دین کے کاموں میں اس علاقہ کے علمائے اہل سنت سے تقویت ملے گی

انشاء اللہ تعالیٰ حضرت نے میری رائے کو سراہا اور جب مدرسہ تشریف لائے تو ایک ملاقات میں حضرت نے حافظ خلیل برکاتی علیہ الرحمہ اور ماسٹر محمد شعیب صاحب سے فرمایا کہ میں نے عباس سمیری سے متعلق معلومات حاصل کر لی ہے کہ وہ سنی صحیح العقیدہ ہیں رشتہ کرنے میں کوئی حرج نہیں ہے اور منظری صاحب کی بھی رائے ہے کہ یہ رشتہ کیا جائے اس سے دین کا مسلک و مشرب کا بڑا فائدہ ہوگا علاقہ کے علمائے اہل سنت سے رابطہ مضبوط ہوگا الحمد للہ ثم الحمد للہ کہ مفتی محمد اسلم قادری رضوی صاحب قبلہ جناب عباس صاحب کی طرف سے شریک نکاح ہوئے حضرت شیر نیپال نے نکاح اور ازدواجی زندگی سے متعلق مختصر تقریر فرمائی صلاۃ و سلام اور خطبہ نکاح پڑھا گیا پھر ایجاب و قبول اور دعا پر مجلس کا اختتام ہوا اسی طرح آپ کے برادر عزیز ڈاکٹر حمید الرحمن کے لئے گھور بنکی نزد باسو پٹی بازار ضلع مدھوبنی سے ماسٹر طیب صدیقی کی صاحبزادی کے لئے ماسٹر حبیب اللہ صاحب پیغام لائے تو حضرت نے پہلا سوال عقیدہ سے متعلق کیا کیوں کہ گھور بنکی والے، وہابی بستی بلکھو اسے قریب ہونے کی وجہ سے اس سے متاثر تو نہیں ہے؟

تحقیق سے معلوم ہوا کہ صحیح العقیدہ سنی حنفی مسلمان ہے وہابیت غیر مقلدیت کا کچھ بھی اثر ان لوگوں پر نہیں ہے حضرت نے اس رشتہ سے متعلق بھی مجھ ناچیز سے مشورہ فرمایا یہ حضرت کی خوردہ نوازی تھی کہ دینی معاملات کے ساتھ اپنے گھریلو اور ذاتی معاملات میں بھی اس راقم حقیر سے مشورہ فرماتے اور میری اچھی رائے کی تحسین فرماتے بقول حضرت علامہ قاری محمد ظہیر حسن اعظمی (استاذ حضرت شیر نیپال) مفتی جمیش صاحب ہر بڑے اور چھوٹے کاموں میں منظری صاحب سے مشاورت فرماتے ہیں حضرت نے جب مجھ سے دریافت فرمایا تو میں عرض کیا حضرت باسو پٹی کے مناظرہ میں وہابیت کی جو شکست آپ کی ذات اور علمائے اہل سنت کے ورود و مسعود سے ہوئی وہابی اسے کبھی نہ بھولے گا اور ہر طرح سے آپ کو نقصان پہنچانے کے درپے رہے گا باسو پٹی کے علاقہ میں

جمعیت حنفیت تحفظ سنیت کے لئے یہ رشتہ مبارک ثابت ہوگا ان شاء اللہ تعالیٰ بعدہ حضرت نے رشتہ کے لئے اجازت دے دی اور رشتہ ہوا میں بھی اس نکاح میں شریک تھا الحمد للہ کہ اس رشتہ سے باسو پٹی کے علاقہ میں دینی کام ہوا مذہب و مسلک کو تقویت پہنچی۔

مذہب اہل سنت و جماعت اور مسلک اعلیٰ حضرت کا خوب کام ہوا وہابیت اپنے بن میں سمٹ کر رہ گئی اور حضرت کے نام سے ہی وہابیت کا پنے لگتی اور وہابی مولویوں کی پیشانی عرق ریز ہو جاتی پھر کبھی حضرت کی زندگی میں وہابیوں کو مقابلہ مناظرہ مجادلہ میں آنے کی ہمت و جرأت نہیں ہوئی۔

الحمد للہ کہ آج تو باسو پٹی کے علاقہ میں علمائے اہل سنت و جماعت اور مدارس اہل سنت کی کثیر تعداد ہے اور خوب کام ہو رہا ہے۔

در بھنگہ، سمتی پور، مدھوبنی، باسو پٹی، جئے نگر، لوکھا کہ علاقہ جات میں حضرت کے تلامذہ، علما، خلفا، مریدین، معتقدین اور متوسلین آپ کے مشن کو آگے بڑھانے میں مصروف عمل ہیں بالخصوص حضرت مولانا زبیر احمد صاحب قبلہ حضرت مولانا مصلح الدین برکاتی حضرت مولانا عبدالقیوم انصاری ڈامو، حضرت مفتی ذاکر حسین حضرت مولانا صابر القادری برکاتی سراہی حضرت مولانا زبیر احمد حواری قادری، ظہیر حواری سوٹھگاؤں خاص کر حضرت مولانا عبدالحفیظ صدیقی و حضرت مولانا الحاج محمد حسین ابوالحقانی رحمہما اللہ علیہما کے صاحبزادگان مسلک اعلیٰ حضرت اور برکاتی افکار کی اشاعت کے لئے بحسن و خوبی کام انجام دے رہے ہیں۔ حضرت مولانا منظور احمد منصور لہرنیا، حضرت مولانا عبدالجبار انصاری ہرنے، مولانا محمد سلیم راعین برکاتی، مولانا عبدالرؤف راعین مہتر پتی، مولانا محمد یونس ہرنے، مولانا محمد مکرم منصور درساگاہ حضرت شیر نیپال سے فیض یافتہ ہیں مذہب حنفیت اور مسلک اعلیٰ حضرت کے لئے ان کے کام قابل تحسین ہیں اگر ذات و برادری

کی عصبیت کا سیاہ چشمہ اتار کر حق میں شفاف عینک لگا کر دیکھے تو یہ عیاں ہو جائے گا کہ حضرت شیر نیپال نے باطل عقائد و نظریات اور بد مذہبیت کے خلاف اپنے قول و عمل و تقریر و تحریر، تدریس و افتاء کے ذریعہ ملک نیپال اور بیرون ملک میں ایسی شمع حق روشن کی ہے جس کی روشنی میں علمائے حق اہل سنت و جماعت اور سنی جمعیۃ العوام کا قافلہ آگے بڑھتا رہے گا۔ انشاء اللہ تعالیٰ!

دوسرے مولانا مولویوں کی طرح حضرت کا قول و فعل تقریر و تحریر نہیں یوں تو کہنے کے لئے کوئی اپنے ہی قلم سے مفتی ہے تو کوئی قاضی اور کوئی سنی جمعیت کا صدر ہے تو کوئی صدر الصدور مگر آپ تحقیق میں جائیں تو بہت سارے چہرے بے نقاب اور روسیہ نظر آنے لگیں گے ان میں کسی کا نہال و ہابی کے یہاں ہے تو کسی کی پھوپھی و ہابی کی جو رو ہے تو کسی کی بہن تو کسی کی بیٹی اور بھتیجی و ہابی کے گھر ہے آپ تھوڑی زحمت کریں اور بلہا، ٹھلا، بھٹین، مار، بھدور، سبیلہ، چلے جائیں اور تحقیق کریں تو آپ حقیقت سے آگاہ ہو جائیں گے کہ یہ وہ نقاب پوش ہیں جو اسٹیج پر مسلک اعلیٰ حضرت کا نعرہ لگاتے نہیں تھکتے۔

مگر عمل کے میدان عمامہ اہل سنت علماء کے موقف اور فیصلہ سے انحراف کرتے نظر آتے ہیں حضرت تاج الشریعہ علامہ اختر رضا خان ازہری علیہ الرحمہ امیر المؤمنین فی الحدیث ہند و نیپال فی هذا الزمان محدث کبیر علامہ ضیاء المصطفیٰ قادری قبلہ مدظلہ علیہنا، حضرت علامہ محمد احمد مصباحی مدظلہ العالی شیخ الجامعۃ الاثریہ ممبران فیصل بورڈ کا فیصلہ متعصبین کی نظر میں کوئی معنی نہیں رکھتا ہے براہِ و ذات و برادری کی عصبیت کا جس نے اہل سنت و جماعت کے مابین عظیم خلا پیدا کر دیا ہے جس سے اہل سنت و جماعت کا اتحاد پارہ پارہ ہو کر رہ گیا ہے، فیصل بورڈ کا فیصلہ قول فیصل ہے، وَمَا هُوَ بِالْهَزْلِ. کوئی ہنسی مذاق کی بات نہیں۔ فاعتبروا یا ولی الابصار۔

چشم بصیرت والو عبرت حاصل کرو!

یہ عبرت کی جا ہے کوئی تماشہ نہیں ہے۔ جسے کچھ لوگوں نے تماشہ بنا رکھا ہے۔

نہ کفر کرتے نہ تکفیر ہوتی  
رضا کی خطا اس میں سرکار کیا ہے  
نہ تم صدمہ ہمیں دیتے نہ ہم فریاد یوں کرتے  
نہ کھلتا راز سر بستہ نہ یوں رسوائیاں ہوتی

## حضرت صدیق کی سیرت مشعل راہ ہے

اس مسئلہ میں عمل کے لئے خلیفہ اول افضل البشر بعد الانبیاء بالتحقیق سیدنا ابوبکر صدیق رضی اللہ تعالیٰ عنہ کی سیرت مشعل راہ ہے جب آپ کا صاحبزادہ حضرت عبدالرحمن نے آپ سے کہا کہ ابوجان میدان بدر میں آپ میری تلوار کی زد میں آگئے تھے مگر رشید پداری کی وجہ سے میں نے اپنی تلوار روک لی، حضرت ابوبکر نے پر جلال لہجہ میں جواب دیا قسم خدا کی اگر تو میری تلوار کی زد میں آیا ہوتا تو دشمن رسول سمجھ کر میں تیری گردن مار دیتا اور ذاتی و خونی رشتہ درمیان میں نہیں آنے دیتا۔ حضرات گرامی ایمان و اسلام کا رشتہ ذات و برادری اور خونی رشتوں سے بالاتر ہے۔ اگر اس میں کمی ہے تو آپ اپنے ایمان کا جائزہ لیجئے اور فیصلہ کیجئے۔

محمد کی محبت خون کے رشتوں سے اعلیٰ ہے

یہ رشتہ دنیوی قانون کے رشتوں سے بالا ہے

اہل علم حضرات کو خوب معلوم ہے کہ کفر کلامی، کفر فقہی، متہم و مشتبہ کسے کہتے ہیں اور اس کے مرتکب پر کیا حکم ہے؟ اگر کوئی صاحب علم دانستہ جہل مرکب کا شکار بنے تو اس کی کورچشمی کا کیا علاج خدا را انصاف کرو! اور اپنے ایمان کو بچاؤ کسی کے دجل و فریب میں نہ آؤ اپنے ایمان و عقیدہ کی حفاظت جان عزیز سے عظیم تر سمجھو حشر قائم ہونا ہے اور وہاں

سب کو جواب دہ ہونا ہے اس دن حق و باطل کا فیصلہ ہو جائے گا کہ کون ناموس رسالت کی حفاظت میں لگا تھا اور کون ذات و برادری میں

محمد کی محبت دین حق کی شرط اول ہے  
اسی میں ہوا اگر خامی تو سب کچھ نامکمل ہے

## ایک استفتاء اور اس کا جواب

حضرت شیر نیپال علیہ الرحمہ کی ہمیشہ یہ کوشش رہی کہ مسلمانوں میں اتحاد، اسلامی بھائی چارہ اور آپسی محبت قائم رہے نا اتفاقی اور انتشار سے قوم مسلم کو بچایا جائے۔ جس زمانہ میں مولانا اسرائیل، بھمر پورہ مسجد کے امام تھے مدرسہ کمیٹی کی طرف سے ایک استفتاء آیا جسے مدرسہ کے ایک مدرس نے تیار کیا تھا۔ اور جواب حاصل کرنے کا مقصد مسجد کے امام کو برطرف کر کے بھمر پورہ مدرسہ کے ایک مدرس کو ان کی جگہ منصب امامت پر بحال کرنا تھا تا کہ مدرسہ کے ساتھ مسجد پر بھی کمیٹی کا قبضہ رہے۔ اس کے لئے کمیٹی کو فتویٰ کا سہارا چاہیے تھا۔ کمیٹی کا سوال اور حضرت کا جواب ملاحظہ کیجئے۔

**سوال:** بر بنائے وجہ شرعی امام مسجد کو عوام برطرف کرنا چاہتی ہے کہ کر سکتی ہے یا نہیں؟ جب حضرت کو سوال موصول ہوا پڑھنے کے بعد سائل سے فرمایا ۳ روز بعد آکر جواب لے جائے دریں اثنا حضرت نے مجھے سوال دیکھا یا اور جواب کے سلسلہ میں مجھ سے مشورہ طلب کیا اور یہ بھی فرمایا کہ خواہ مخواہ کمیٹی والے مولانا اسرائیل کے پیچھے پڑے ہیں ان کو امامت سے برطرف کر کے مسلمانوں کے درمیان خلفشار پیدا کرنا چاہتے ہیں۔

حالاں کہ مولانا اسرائیل کے دادا حاجی برکت اللہ صاحب مسجد کی حفاظت میں مسجد ہی میں شہید کر دیئے گئے۔ کچھ لوگ اپنی انا کے لئے ان کے پوتا کو امامت سے معزول کرنا چاہتے ہیں۔ یہ نہ دانش مندی ہے اور نہ ہی یہ کوئی دینی کام بلکہ اس میں

مسلمانوں کا نقصان ہے، مسلمان دو گروپ میں بٹ جائیں گے۔ منظری صاحب! آپ بتائیں کیا جواب لکھا جائے؟

میں نے حضرت سے عرض کیا۔ سوال کا یہ جملہ ”بر بنائے وجہ شرعی“ مجمل ہے سائل اپنے مفاد کے پیش نظر جس کو وجہ شرعی سمجھتا ہے۔ حقیقت میں وجہ شرعی ہے کہ نہیں؟ حضرت نے میری گرفت کی تحسین فرمائی اور قلم برداشتہ یہ جواب تحریر فرمایا۔

**جواب:** سوال میں درج یہ جملہ ”بر بنائے وجہ شرعی“ تشریح طلب ہے وضاحت کیجئے۔ والسلام

اور دستخط فرما کر سائل کے حوالہ کر دیا۔

پھر بھمر پورہ سے برطرنی سے متعلق کوئی سوال حضرت کے پاس نہ آیا۔ حالاں کہ اس سوال کا ایک جواب اور بھی تھا وہ یہ کہ ”وجہ شرعی سے امام کو برطرف کیا جا سکتا ہے“ مگر حضرت نے ایسا حکیمانہ جواب دیا کہ کمیٹی کو شور مچانے کے لئے کچھ ملا ہی نہیں اور مسلمانوں کا اتحاد بھی باقی رہا۔ سبحان اللہ یہ ہے ایک دوران دیش، دانشمند، اہل بصیرت، مفتی کا حکیمانہ جواب

اللہ تبارک و تعالیٰ حضرت شیر نیپال کی تربت پر شب و روز باران رحمت و نور برساتا رہے۔ آمین۔

## پریس کے قیام کے لئے جدوجہد

آپ پریس کی اہمیت کو سمجھتے تھے کہ تبلیغ دین کے لئے پریس کی کتنی اہمیت ہے جمعیت کی بات عوام تک پہنچانے کے لئے رسائل و جرائد اخبارات دینی کتابوں کی طباعت کا اہم کردار ہوتا ہے بقول حضرت علامہ ارشد القادری علیہ الرحمہ کہ آج فتنہ صبح کو جنم لیتا ہے دوپہر کو جوان ہو جاتا ہے اور شام ہوتے ہوتے پوری آبادی کو پریس اور

میڈیا کے سہارے اپنی گرفت میں لے لیتا ہے۔ حضرت شیرنیپال کی کوشش رہی کہ ایک اردو پریس قائم ہو جائے حکومت نیپال سے منظوری حاصل کرنے کے لئے حضرت نے اپنے برادر عزیز جناب ماسٹر محمد شعیب برکاتی کو لگایا ماسٹر صاحب نے کوشش بسیار کے بعد چاند پریس کے نام سے سی۔ ڈی۔ یو آفس سے اجازت نامہ بھی حاصل کر لیا پھر حضرت نے پریس کی بجٹ کے لئے مجھ سے فرمایا کہ رقم کا انتظام کیجئے میں بجٹ کے انتظام میں مصروف ہو گیا۔ اور الحمد للہ رب العلمین سعی بلیغ کے بعد ایک خیر خواہ ادارہ نے میری بات مان لی اور پریس کے لئے رقم منظور ہو گئی اور مرکزی ادارہ کی طرف سے کٹھمنڈو دفتر میں رقم آ بھی گئی مگر وہابیوں کی سازش کی وجہ سے بہت سی باطل جماعتیں اس رقم کی حصول یابی میں دفتر کا چکر لگانے لگیں آخر کار اختلاف کی بنا پر رقم واپس ہو گئی اور نیپال میں مسلمانوں کا اپنا پریس قائم نہ ہو سکا۔ کاش کہ آج بھائی سید مخدوم شاہ علیہ الرحمہ چھترپائی کا کٹھمنڈو باحیات ہوتے تو تفصیل سے پریس سے متعلق تخریب کاروں کی نقاب کشائی کرتے انھوں نے ہی کچھ وہابیوں کا نام لے کر مجھے بتایا تھا کہ اب آپ کو پریس کی رقم نہیں ملے گی فلاں فلاں تخریب کاری کر رہے ہیں اور اپنے لئے رقم حاصل کرنا چاہتے ہیں اب یہ رقم کسی کو نہیں ملے گی۔

## حضرت کی روشن ضمیری اور کرامت

دو طالب علم کا سبق آموز واقعہ: جن دنوں الجامعۃ الحنفیہ اور حنفی جامع مسجد کی توسیع کے لئے زمین کی خریداری کی مہم چل رہی تھی رقم کی حصول یابی کے لئے مولانا بشیر صاحب کے نام ایک خط اور کچھ تعمیری ٹوکن حضرت نے مجھے دے کر فرمایا کہ آپ سر اہی جائیں نماز عصر کی جماعت ہو چکی تھی میں نے عرض کیا کہ شام ہونے والی ہے سائیکل سے جانا ہے راستہ خراب ہے کل چلا جاؤں گا آپ نے فرمایا ہم کہتے ہیں آپ جائیے

آپ کے ذریعہ دین کا بہت بڑا کام ہونے والا ہے میں بادل نخواستہ حضرت کے حکم کی تعمیل کرتے ہوئے سراہی کے لئے روانہ ہو گیا نا دیدہ راہ کی وجہ سے میں مہتر پیٹی پہنچ گیا آفتاب غروب ہو چکا تھارات کی سیاہی چھا چکی تھی راستہ میں جمشید صاحب را عین سے ملاقات ہوئی انھوں نے مجھے روک لیا ان سے میری ملاقات بیلا کے قیام کے زمانہ میں ہوئی تھی مغرب کی نماز میں تاخیر ہو رہی تھی میں نے کہا کہ وضو کے لئے پانی کا انتظام کیجئے مجھے مغرب کی نماز ادا کرنی ہے جمشید صاحب فوراً پانی لائے میں نے وضو کیا نماز ادا کی ایک صاحب چائے لے کر آئے چائے کے درمیان جمشید صاحب سے گفتگو ہونے لگی درمیان گفتگو مجھے بتایا کہ کل صبح دوڑ کے مہتر پیٹی گاؤں سے بھوادہ مدھو بنی غیر مقلد وہابی کے مدرسہ میں پڑھنے جائیں گے اس خاندان کا ایک لڑکا وہیں پڑھتا ہے اسی نے ورغلا یا ہے اور وہی اپنے ساتھ لیجا رہا ہے اسی وقت میں مہتر پیٹی جانے کے لئے تیار ہو گیا میری رہنمائی کے لئے جمشید صاحب نے ایک نوجوان کو ساتھ کر دیا اس نوجوان سے بھی میری ملاقات تھی ہم دونوں مہتر پیٹی پہنچے اور ان دونوں طالب علم کے والد کو بلایا انہیں کے دالاں میں میں ٹھہرا تھا دونوں طالب علم محمد سلیم را عین اور عبدالرؤف را عی کے والد آئے پھر گاؤں کے اور مسلمانوں کو میرے ہمراہی نے جمع کیا اور حمد و نعت کے بعد میں نے تقریر شروع کی اچھا خاصہ مجمع ہو گیا تقریر ایسی دل گیر و دل پذیر ہوئی کہ لگ رہا تھا کہ شیرنیپال کا فیضان جاری ہے اور مجمع بہت متاثر ہو رہا تھا وہابیت غیر مقلدیت کے باطل عقائد سے میں عوام کو آگاہ کر رہا تھا درمیان تقریر نعرہ تکبیر و رسالت کی صدا بلند ہو رہی تھی درمیان تقریر عبدالرؤف کے والد اٹھے اور چیخ چیخ کر کہنے لگے میں اپنے دین و مذہب کے لئے آگ میں جلنا پسند کروں گا مگر اپنے لڑکے کو وہابی کے مدرسہ میں نہیں بھیجوں گا بار بار آواز بلند اسی کی تکرار ہو رہی تھی اسی عالم جذب میں محمد سلیم کے والد صاحب اٹھے اور وہ بھی یہی صدا بلند کرنے لگے کہ ہم دونوں بھائی کسی بھی قیمت پر وہابی

مدرسہ میں اپنے لڑکے کو پڑھنے کے لئے نہیں بھیجیں گے حضرت شیر نیپال کا فیضان کام کر گیا اور مہتر پٹی کی سنیت میں جان آگئی ہے۔

اور وہاں سنیت پختہ ہوگئی اور آج تک فیضان بریلی شریف بواسطہ منظری برکاتی جاری و ساری ہے۔ صلاۃ و سلام اور دعاء پر مجلس کا اختتام ہوا محمد سلیم اور عبدالرؤف کے والد نے مجھ سے وعدہ کیا کہ دو تین روز کے اندر ان دونوں بھائیوں کو دارالعلوم حنفیہ لے کر آؤں گا اور دونوں بھائی بڑے جذبات میں تھے اور دونوں زبان حال سے یہ کہتے نظر آ رہے تھے کہ حق والے رہیں گے حق کی صدا ماریں گے حق پہ مریں گے ہم جیسے مجاہد کا ایمان نہ بدلا جائے گا رات میری مہتر پٹی میں گزری صبح میں سراہی کے لئے روانہ ہو گیا ایک شب قیام کے بعد میں جامعہ حنفیہ آیا حضرت اپنی درس گاہ میں مسند نشین تھے میں نے سلام عرض کیا مسکراہٹ کے ساتھ جواب دیتے ہوئے فرمایا میدان فتح کرائے آپ تو اس روز جانا نہیں چاہتے تھے دیکھا آپ کے ذریعہ سنیت کا کتنا بڑا کام ہوا کسی مصلحت کی تحت میں نے کہا تھا کہ آج ہی جائیے اور اسی وقت جائیے پھر حضرت میری زبانی پورے حالات و واقعات سن کر بہت خوش ہوئے اور اس ناچیز کو دعاؤں سے نوازا۔ میں نے عرض کیا حضرت میں تو ابھی تک آپ کو علم ظاہر کا عالم سمجھتا تھا مگر آج مجھ پر منکشف ہو گیا کہ صاحب کشف و کرامت اور روشن ضمیر عالم دین ہیں اور میں خوش نصیب ہوں کہ آپ جیسی آپ صاحب کشف و کرامت روشن ضمیر ہستی کی صحبت سے فیضیاب ہونے کا موقع اللہ تعالیٰ نے مجھے عطا فرمایا ہے۔

قارئین! وہی دونوں بھائی محمد سلیم راعین اور عبدالرؤف راعین اپنے والد کے ساتھ جامعہ حنفیہ آئے داخلہ لیا حضرت شیر نیپال کے درس گاہ فیض سے فیضیاب ہوئے میری شفقت بھی ان دونوں کے ساتھ کچھ زیادہ ہی رہی دونوں فارغ شدہ سند یافتہ مولانا بنے۔ والحمد للہ علی ذالک

ناظرین! حضرت شیر نیپال کی ایک اور کرامت ملاحظہ فرمائیں: یہ بات اظہر من الشمس ہے کہ حضرت رشتہ داری کے معاملہ میں پہلے عقائد کی تحقیق فرماتے اور کوئی آپ کے متعلقین میں رشتہ کے لئے آپ سے مشورہ لیتا تو آپ سب سے پہلے اس کے عقائد کے بارے میں دریافت فرماتے کہ آنے والے کا عقیدہ کیا ہے؟ جب تحقیق سے معلوم ہو جاتا کہ رشتہ کے لئے آنے والا سنی صحیح العقیدہ ہے تو آپ رشتہ کی اجازت فرماتے مجھے اچھی طرح یاد ہے کہ جناب محمد اسلام منصور ی لوہار پٹی اپنی صاحبزادی کے رشتہ کے لئے بہت پریشان تھے اچھے سنی خاندان میں کہیں رشتہ نہ مل رہا تھا ضلع مدھوبنی بہار کے علاقہ میں ایک منصور ی برادری کے وکیل صاحب کے گھر جانا ہوا وکیل صاحب سنی صحیح العقیدہ تھے اور ان کے گھر لڑکا بھی تھا مگر زیر تعلیم تھا وکیل صاحب بڑے ہی خلیق تھے ہم لوگوں کی خوب ضیافت کی ایک شب قیام کیا صبح کو مقصد بیان کیا تو وکیل صاحب نے معذرت ظاہر کی کہ لڑکا ابھی زیر تعلیم ہے تکمیل کے بعد ہی رشتہ کریں گے ہم لوگ جامعہ حنفیہ واپس آگئے کرامت اسلام صاحب بہت پریشان تھے حضرت نے تسلی دی اور فرمایا اللہ تعالیٰ ورسولہ الاعلیٰ (جل جلالہ و صلی اللہ علیہ وسلم) نے چاہا تو آپ کی صاحبزادی کے لئے اچھا رشتہ ملے گا مولانا عبدالجبار انصاری ہرنے جوان دنوں حنفیہ میں زیر تعلیم تھے ان کی زبانی معلوم ہوا کہ ایک لڑکا ماسٹر محمد بشیر منصور ی ہمارے گاؤں میں ہے کسی سرکاری اسکول کا ماسٹر ہے مگر وہابیوں کے ساتھ ان کا میل ملاپ زیادہ رہتا ہے ایک ماسٹر قاسم غیر مقلد وہابی ہر لاکھی والے نے ان کو پڑھایا ہے ان کے ساتھ ان کے مراسم ہیں اسلام صاحب جب کچھ دنوں بعد حضرت کے پاس آئے تو حضرت نے فرمایا آپ منظری صاحب کے ساتھ ہرنے جائیں وہاں ایک لڑکا ماسٹر بشیر نام کا ہے مجھے یقین ہے کہ ان شاء اللہ یہ رشتہ ہو جائے گا سنا ہے کہ ماسٹر کے سنی ہونے میں کچھ شبہ ہے، منظری صاحب جارہے ہیں اور جو شبہ ہے ان شاء اللہ تعالیٰ وہ بھی دور ہو جائے گا۔

اسلام صاحب منصور میرے (منظری) کے ساتھ ہرنے کے لئے تیار ہو گئے حضرت نے مجھے اپنے کمرہ میں بلایا اور فرمایا کہ ماسٹر بشیر آپ سے کچھ سوالات کریں گے بغیر جھنجھلاہٹ کے اطمینان سے ان کے سوالات کا جواب دیجئے گا جب وہ مطمئن ہو جائیں تو آپ اپنے اور اسلام صاحب کے آنے کا مقصد بیان کیجئے گا انشاء اللہ تعالیٰ رشتہ طے پا جائے گا جب رشتہ طے پا جائے تو آپ ان کو خوشخبری دیجئے گا کہ حضرت نے فرمایا ہے کہ آپ کے تین صاحبزادے ہوں گے ان کے نام اس طرح رکھے گا ایک (۱) مکرم رضا (۲) مشرف رضا (۳) معظم رضا ایک نام میں مجھے شبہ ہے کہ حضرت نے محمد رضا فرمایا تھا یا وہی نام جو مذکور ہوئے خیر ہم لوگ ہرنے پہنچے ماسٹر بشیر صاحب کے گھر قیام کیا بوقت شب بعد نماز عشاء کھانے سے فراغت کے بعد اسلام صاحب جلد ہی سو گئے۔ ان کی نیند بہت مشہور ہے۔ حضرت شیر نیپال کے پاس بھی بات کرتے کرتے وہ سو جاتے تھے وہ سو گئے اور میری بات ماسٹر صاحب سے ہونے لگی اب ماسٹر صاحب مجھ سے کھل کر بات کرنے لگے نبی اکرم ﷺ کے علم غیب اور محفل میلاد شریف میں قیام بوقت سلام وغیرہ کے تعلق سوالات تھے جن کے جوابات میں دیتا رہا المختصر یہ کہ میرے جوابات سے ماسٹر صاحب خوب مطمئن ہو گئے غیر مقلد وہابی کے عقائد بھی میں نے انہیں بتایا وہابیوں کے باطل عقائد ان پر واضح ہو گئے اور انہیں قلبی سکون حاصل ہوا صبح بعد نماز فجر ہم لوگ چائے کے لئے جناب محمد صدیق راعین کی دکان پر گئے وہاں ماسٹر قاسم غیر مقلد وہابی سے ملاقات ہوئی ماسٹر بشیر صاحب آج اپنے معمول کے خلاف ماسٹر قاسم کو سلام نہیں کیا ماسٹر قاسم نے ماسٹر بشیر صاحب سے مخاطب ہو کر کہا کہ بشیر اب تو سلام کرنا بھی تم نے چھوڑ دیا ہے پہلے تو جب بھی ملاقات ہوتی تو سلام سے گفتگو کا آغاز کرتے آج تم نے اپنے معمول کے خلاف کیا ہے کہ گفتگو کرنے لگے خیریت پوچھی مگر سلام نہیں کیا ماسٹر بشیر صاحب نے جواب دیا کہ ماسٹر قاسم صاحب

آپ نے ہم کو پڑھایا ضرور ہے مگر ایمان کا رشتہ تمام رشتوں سے اہم ہے ہمارے علمائے اہل سنت وہابیوں کو سلام کرنے وہابیوں کے یہاں رشتہ کرنے سے منع کرتے ہیں پہلے مجھے معلوم نہ تھا تو میں سلام کر لیا کرتا تھا اب مجھے وہابیوں کے عقائد معلوم ہو گئے ہیں اور مسئلہ بھی معلوم ہو گیا ہے اس لئے اب کبھی میں کسی وہابی دیوبندی کو سلام نہیں کروں گا دوپہر کے کھانے کے بعد تنہائی میں ماسٹر بشیر صاحب سے میں نے اپنے اور اسلام صاحب کے آنے کا مقصد بیان کیا ماسٹر صاحب بخوشی راضی ہو گئے میں نے کہا یہ رشتہ اتنا مبارک ہو گا کہ حضرت شیر نیپال نے آپ کو تین صاحبزادے کی خوش خبری دی ہے اور ان تینوں کا نام بھی رکھ دیا ہے ان ناموں کو نوٹ کر لیجئے ماسٹر صاحب نے اپنی ڈائری میں تینوں ناموں کو لکھ لیا تاریخ طے پا گئی شادی میں خود بھی شریک تھا ماسٹر بشیر صاحب رشتہ طے ہو جانے کے بعد حضرت کی خدمت میں آنے جانے لگے حضرت کے معتقد ہو گئے اور عقائد میں پختگی آگئی اس شادی کے کچھ ہی دنوں بعد حضرت شیر نیپال نے مجھے سنیت کے مشن پر عقائد اہل سنت و جماعت کی تبلیغ و اشاعت اور تحفظ کے لئے مغربی نیپال کا مشہور شہر نیپال گنج بھیج دیا اور میں یہیں کا ہو کر رہ گیا سنا ہے کہ حضرت کی بشارت کے مطابق ماسٹر صاحب کے تین لڑکے ہوئے اور حضرت کے منتخب ناموں سے ہی موسوم ہوئے۔ وہ تینوں بھائی حضرت کے درس گاہ سے فیض یافتہ ہیں مگر میری ملاقات ان لڑکوں سے نہیں ہے۔ اگر ملاقات ہوتی تو کچھ اور باتیں، میں قلمبند کرتا میری دعا ہے کہ اللہ تعالیٰ ان لڑکوں کو عقائد اہل سنت پر قائم رکھے۔ (آمین)

عمر میں اور حسن عمل میں برکتیں عطا فرمائے۔ آمین

سنا ہے کہ ماسٹر بشیر صاحب کا انتقال ہو چکا ہے اللہ تعالیٰ انہیں اپنی جو رحمت و مغفرت میں جگہ عطا فرمائے۔ آمین

کاش کہ آج ماسٹر بشیر باحیات ہوتے تو اپنی زبانی حضرت شیر نیپال کی اس

کرامت کو عوام و خواص کے سامنے بیان کرتے ماسٹر صاحب اپنی اہلیہ اسلام صاحب کی صاحبزادی سے حضرت کی یہ کرامت بیان کیا ہوگا تو انہیں حضرت شیر نیپال کی یہ کرامت ظاہرہ و باہرہ بخوبی معلوم ہوگی حضرت کے یہ وہ نقوش حیات ہیں جو دس سالہ جامعہ حنفیہ کے خدمات کے ایام میں اپنی آنکھوں سے میں نے دیکھا ہے حضرت کے پچاس سالہ دینی خدمات کو صفحہ قرطاس پر لانے اور کرامت بیان کرنے کے لئے کسی اسکالر کی ضرورت ہے جو حضرت کے ملکی و غیر ملکی تبلیغی دورہ، درس و تدریس و افتاء، مدارس و مساجد کا قیام، مسلک اعلیٰ حضرت اور سلسلہ برکاتیہ کے فروغ کے لئے عمر عزیز کے آخری ایام تک کام کرتے رہنا ان سبھوں کی تحقیق تدوین ان کا کوئی شاگرد رشید ہی کر سکتا ہے۔ اور الحمد للہ! کہ حضرت کے شاگردوں میں ایسے بہت سے لائق و فائق افراد اور اسکالر موجود ہیں جو اس کام کو بحسن خوبی انجام کو پہنچا سکتے ہیں۔ و ماتو فیقی الا باللہ تعالیٰ

قارئین اگر بارگراں نہ ہو تو کئی دہائی پہلے کی ایک اور کرامت سنا دوں:

## کرامت:

سالوں پہلے کی بات ہے کہ حضرت کے ہمراہ عرس ماہرہ شریف میں شرکت کے بعد واپسی پر مہسول چوک سیتا مڑھی پہنچا۔ صبح کا وقت تھا۔ ایک آدمی حضرت سے آکر ملا اور چائے نوشی کی گزارش کی تو حضرت نے قبول فرمائی، وہ آدمی مسجد کے شمالی جانب گلی میں ایک چائے کی دکان پر لے کر آیا میں بھی ساتھ تھا کچھ پھل بھی تراش کر لایا چائے نوشی سے فارغ ہو کر وہ حضرت کو فوراً اپنی جائے قیام پر لے کر آ گیا کہ آپ کو ضرورت سے زیادہ دکان پر بیٹھنا پسند نہ تھا۔ کچھ دیر میں وہ واپس ہوئے اور ہم دونوں چائے دکان پر ہی گفتگو کرنے لگے انھوں نے اپنا حال بیان کیا کہ مجھے میرے مخالفین نے ایک جھوٹے سنگین مقدمہ میں پھنسا دیا تھا پولیس میری تلاش میں تھی اور میں گرفتاری کے خوف سے

اپنی دکان بند کر کے ادھر ادھر چھپا پھرتا تھا مجھے معلوم ہوا کہ حضرت شیر نیپال ضلع روٹھٹ نیپال کے جلسہ سے آج کسی ٹرین سے واپس ہو رہے ہیں میں ریلوے اسٹیشن چلا گیا اور حضرت کا انتظار کرنے لگا ٹرین آئی حضرت ٹرین کی بوگی سے باہر تشریف لائے میں نے سلام پیش کیا اور دست بوتی کی میں آبدیدہ تھا صحیح سے میں بات بھی نہیں کر پارہا تھا حضرت نے تسلی دیتے ہوئے فرمایا ماجرہ کیا ہے بتائیے تو میں نے اپنا حال بیان کیا کہ میں سنی صحیح العقیدہ ہوں مہسول چوک پر میری دکان ہے کاروبار اچھا چل رہا تھا دشمنوں کی نظر لگ گئی اور ایک سنگین جھوٹے کیس میں میرا نام تھا نہ میں درج کروا دیا ہے پولس گرفتاری کے لئے مجھے تلاش رہی ہے اور میں ہفتوں سے دکان بند کر کے گرفتاری کے ڈر سے چھپا پھر رہا ہوں حضرت نے فرمایا آپ گھبرائیں نہیں سب ٹھیک ہو جائے گا آئیے آپ کی دکان چلتے ہیں میں خوف زدہ تھا کہ میری دکان تو چوڑا ہے پر ہے پولس کی نظر پڑے گی تو مجھے گرفتار کر لے گا مگر اسی خوف کی حالت میں حضرت کے ہمراہ میں اپنی دکان آیا دکان کھولا حضرت کچھ کلمات پڑھتے ہوئے دکان میں داخل ہوئے میں نے چائے کا حکم دیا چائے آئی ابھی حضرت چائے سے فارغ بھی نہ ہوئے تھے کہ داروغہ کی جیب پہنچ گئی پولس والے نے مجھے اشارہ کیا داروغہ صاحب آپ کو بلا رہے ہیں میں ڈر رہا تھا مگر حضرت نے فرمایا آپ جائیے دیکھئے کیا کہتا ہے میں دکان سے اٹھ کر داروغہ کے پاس آیا انہوں نے پوچھا دکان میں بیٹھے ہوئے کون بزرگ ہیں میں نے کہا وہ حضرت شیر نیپال ہیں میرے گرو (پیر و مرشد) ہیں داروغہ حضرت کا نام سن رکھا تھا کبھی دیکھا نہیں تھا داروغہ گاڑی سے اترا یہ کہتے ہوئے کہ نام تو شیر نیپال کا بہت سنا ہے ہماری ڈائری میں بھی ہے آج ان کی زیارت کر لوں حضرت کے پاس آکر سلام کیا اور اپنی ترقی کے لئے دعا کی درخواست کی اور مجھ سے کہا کہ تم تھانہ آنا میں تمہارا نام مقدمہ کے لسٹ سے نکال دوں گا اور فائل بند کر دوں گا تم کو بے گناہ ہو دشمنوں نے پھنسا یا ہے تم ڈرنا نہیں

میں نے کہا کہ آج میرے یہاں میرے گرو جی (پیرو مرشد ہیں) میں کل آؤں گا داروغہ نے کہا ٹھیک ہے کل دس بجے آ جانا اور ضرور آنا اور دیر نہ کرنا ورنہ میں باہر نکل جاؤں گا تو ملاقات نہیں ہو پائے گی داروغہ جی چلے گئے حضرت نے میرے لئے دعا کی اور کچھ کلمات طیبات پڑھ کر مجھ پر دم کر دیا اور فرمایا ٹھیک ٹائم پر تم داروغہ کے پاس کل جانا ڈرنا نہیں سب ٹھیک ہو جائے گا انشاء اللہ تعالیٰ کل ہو کر صبح دس بجے میں تھانہ گیا داروغہ صاحب سے ملاقات کی انھوں نے فائل نکالا اور کچھ تحریر کیا اور مجھ سے دستخط کر لیا اور کہا کہ جاؤ اپنی دکان کھولو جھوٹے مقدمہ میں تم کو لوگوں نے پھنسانا چاہا تھا میں نے نوٹ لکھ کر ہمیشہ کے لئے فائل بند کر دیا ہے تاکہ میرے بعد تمہیں کوئی پریشان نہ کرے اور ہاں حضرت سے جب ملاقات ہو تو میرا سلام کہنا اور میرے لئے دعا کرانا صاحب حال اپنی سرگزشت بیان کرتے کرتے آب دیدہ ہو گیا اور کہنے لگا کہ منظری صاحب اس روز سے میں حضرت کا عقیدت مند ہو گیا حضرت کی محبت میرے دل میں رچ بس گئی اور پھر ایک ملاقات میں حضرت کا میں مرید ہو گیا اور حضرت کے مریدوں کی فہرست میں میرا نام درج ہو گیا اور برکاتی ہونے پر فخر کرتا ہوں اور عرس ماہرہ کی آج حاضری نصیب ہو رہی ہے جو میں بیان کیا ہے یہ میری آپ بیتی اور حضرت شیر نیپال کی کرامت ہے ورنہ اس مقدمہ سے رہائی کی کوئی صورت نہیں تھی۔

## کرامت:

اسی طرح حضرت شیر نیپال کے ایک عقیدت مند مجھے کاٹھمنڈو باغ بازار پان دکان پر ملے جو بھانڈو سر ضلع سرلاہی کے رہنے والے مکرانی برادری سے تعلق رکھتے ہیں نول پور میں بھی ان کی زمین جائداد ہے مکان ہے اور برکاتی پیٹرول پمپ کا مالک بھی ہے مجھے سلام کیا اور پوچھا آپ منظری صاحب ہیں میں نے کہا ہاں میں منظری صاحب

ہوں پھر وہ نزدیک کی چائے دکان پر چائے نوشی کے لئے لے گئے اور کہنے لگے کہ آپ سے میری ملاقات بھانڈو سر اور نیل بانس میں ہو چکی ہے اور ہریون جلسہ میں بھی آپ سے ملاقات ہوئی تھی اور حضرت شیر نیپال آپ کا تذکرہ کرتے رہتے ہیں پھر وہ چائے کے ٹیبل پر ہی اپنا حال اور حضرت شیر نیپال کی کرامت اور اپنی سرگزشت بیان کرنے لگے ان کا نام ذکی احمد مکرانی ابن شفیع احمد مکرانی ہے ذکی صاحب نے بیان کیا کہ میں پیٹرول پمپ کے لئے بہت دنوں سے کوشش کر رہا تھا مگر جس زمین پر مجھے پیٹرول پمپ لگانا تھا اس سے متصل ایک غیر مسلم کی زمین تھی اس نے تنازع پیدا کر دیا تھا کسی طرح وہ صلح کے لئے راضی نہیں تھا میں کافی پریشان تھا لانسنس کا ڈیٹ ختم ہو رہا تھا کوئی صورت بظاہر نظر نہیں آرہی تھی میں پریشانی کے عالم حضرت کی خدمت میں حاضر ہوا اور اپنا حال زار سنایا حضرت نے مسکراتے ہوئے فرمایا آپ نے حضور صاحب البرکات کی نسبت سے پیٹرول پمپ کا نام رکھا ہے جائے ان شاء اللہ سب ٹھیک ہو جائے گا حضرت نے دعا کی اور میں حضرت سے اجازت لے کر نول پور، آ گیا ایک روز میں ٹہل رہا تھا اور پیٹرول پمپ کے بارے میں سوچ رہا تھا کہ اس غیر مسلم نے خود ہی مجھے بلایا اور میں جیسا چاہتا تھا اس طرح صلح کرنے کے لئے راضی ہو گیا اور صلح کر لیا اور پیٹرول پمپ میرا لگ گیا یہ ہے فیضان حضور صاحب البرکات اور حضرت شیر نیپال کی کرامت ہے:

بات حضرت شیر نیپال کے کشف و کرامت کی ہو رہی ہے تو ایک واقعہ اور ملاحظہ فرمائیں حالاں کہ اس کا تعلق مجھ سے ہے اگر حضرت کے کشف و کرامت کی بات نہ ہوتی تو میں اس کو تحریر نہ کرتا میں بتوفیق الہی دینی کام سے دلچسپی رکھتا ہوں القاب و آداب اور خطاب کا خواہاں نہیں ہوں جنکپور سے نیپال گنج، دھنگڑہ ہی، مہندرنگر، کنچن پور، ضلع تک تبلیغ دین متین اور تحفظ عقائد اہل سنت اور مساجد و مدارس کا قیام حکومت نیپال سے مدارس اسلامیہ کی منظوری اور بد مذہبوں کے غاصبانہ قبضہ سے اہل سنت و جماعت

کے مساجد و مدارس و عید گاہ کی بازیابی جیسے کام ہوئے اور اب تک ہو رہے ہیں وہ اظہر من الشمس ہے۔ اور یہ عوام و خواص سے پوشیدہ نہیں ہے مگر کسی متعصب کو چشم مورخ کو نظر نہ آئے تو اسے اپنا علاج کرانا چاہیے آفتاب آمد دلیل آفتاب است۔

گر نہ بیند بروز شپہ چشم

چشمہ آفتاب را چہ گناہ

بات ان دنوں کی ہے جب حضرت نے مجھے نیپال گنج کے محاذ پر بھیجا تھا پہلی بار تو حضرت ۲۲ دن کے بعد مجھے واپس الجامعۃ الحنفیہ لے آئے، حضرت اپنے ساتھ مولانا محمد ادریس نوری موتی گپیر سا ضلع مہوتری نیپال کو لے کر آئے تھے انہیں میری جگہ امام مقرر فرمادیا۔ حضرت شیر نیپال نے گنج میں سات راتیں مختلف محلوں میں خطاب فرمایا جس سے اہل سنت و جماعت میں دینی بیداری پیدا ہوئی ۳۰ مئی ۱۳۹۷ھ کی تاریخ تھی یا چہارم محرم الحرام ۹۸ھ حضرت کو نیپال گنج کے سنی مسلمانوں نے بڑے اعزاز و اکرام کے ساتھ رخصت کیا جلوس کی شکل میں پھولوں کے ہار کے ساتھ روپیڈ بیہا ضلع بہرائچ ریلوے اسٹیشن نیپال گنج روڈ ٹرین میں سوار کر کے الوداع کہا الجامعۃ الحنفیہ آئے کچھ ہی ماہ ہوئے تھے کہ نیپال گنج کے مسلمانوں کی جانب سے حضرت کی خدمت میں خطوط اور ٹیلی گرام آنے لگے کہ ہم لوگوں کو منظری صاحب کی ضرورت ہے انہیں بھیج دیجئے حضرت نے ۳ ماہ کے لئے دوبارہ مجھے نیپال گنج بھیجا اور چند باتوں کی مجھے نصیحت کی کہ ان باتوں پر عمل کیجئے گا اور عرس مارہرہ شریف کے موقع سے فلاں تاریخ کو لکھنؤ چارباغ ریلوے اسٹیشن پر اتنے وقت ملیں گے میں ویشالی ٹرین سے آؤں گا حسب حکم میں الجامعۃ الحنفیہ سے دوبارہ نیپال گنج آ گیا اپنے ساتھ حافظ الہی بخش کو لے کر آیا تھا میں پھر مسجد کا امام مقرر ہو گیا اور مولانا ادریس نوری کی بحالی دارالعلوم غوثیہ میں ہو گئی اور میں اپنے مشن کے کام میں لگ گیا شہر اور مضافات کی سنیت جو دبی ہوئی تھی ابھر کر سامنے

آنے لگی ہر طرف اہل سنت و جماعت کا بول بالا اور نعرہ تکبیر و رسالت کی صدا میں جلسوں اور محفلوں میں گونجنے لگی دیکھتے ہی دیکھتے مارہرہ شریف کی تاریخ آگئی اور مقررہ تاریخ اور وقت پر حضرت سے لکھنؤ میں ملاقات ہوئی اور ہم لوگ مارہرہ عرس کی حاضری کے لئے روانہ ہو گئے اختتام عرس کے بعد ہم لوگ بریلی شریف حاضر ہوئے ایک شب آستانہ اعلیٰ حضرت کے مہمان خانہ میں قیام رہا صبح حضور مفتی اعظم ہند کی زیارت سے مشرف ہوئے حضرت نے دعاؤں سے نوازا پھر ہم لوگ بزرگان مارہرہ و بریلی کے فیوض و برکات لئے حضور مفتی اعظم ہند کی دعاؤں کے سائے میں نیپال گنج آ گئے حضرت کا قیام ماسٹر محمد اسحاق صدیقی کے دولت کدہ پر رہا لوگوں کا ہجوم حضرت کی زیارت اور ملاقات کے لئے لگا رہا اس مرتبہ حضرت نے صرف دو شب قیام فرمایا حالات کا آپ نے جائزہ لیا لوگوں میں دینی امنگ دیکھ کر عمائدین شہر کی درخواست پر حضرت نے مجھے کچھ شرائط کے ساتھ نیپال گنج میں قیام کی اجازت دے دی میں نے عرض کیا حضرت آپ دعاؤں سے نوازتے رہئے گا آپ کا مشن کامیاب ہوگا ان شاء اللہ تعالیٰ اور میں پوری کوشش کروں گا کہ اہل سنت و جماعت کی عبادت گاہ اور درس گاہ پر بد مذہبوں کا جو غاصبانہ قبضہ ہے اسے بے دخل کر کے حاصل کیا جائے اور حق حقدار کو پہنچایا جائے حضرت کو پھر یہاں کے مسلمانوں نے پہلے ہی کی طرح ادب و احترام اور والہانہ محبت کے ساتھ جلوس کی شکل میں ریلوے اسٹیشن پر الوداع کیا اور حضرت ٹرین سے جیکپور کے لئے روانہ ہو گئے اور میں نیپال گنج آ کر اپنے کام میں لگ گیا بجمہ تعالیٰ و بکرم حبیبہ ﷺ و بفیضان بزرگان مارہرہ و بریلی و بدعائے حضور مفتی اعظم ہند مجھے کامیابی کی منزل نظر آنے لگی اور کچھ ہی دنوں میں جامع مسجد مدرسہ عید گاہ، چھوٹی مسجد اہل سنت و جماعت مسلک اعلیٰ حضرت کے فدائیوں کے زیر انتظام و انصرام آ گئے اس جہادی کام نے کافی شہرت حاصل کی اکابرین و عمائدین علمائے اہل سنت کی جانب سے تہنیت و مبارکبادی

کے پیغام آنے لگے القاب و خطابات سے اس ناچیز ذرہ کمتر کونوا ز نے لگے ہر طرف سے خطابات و القاب کی بارش ہونے لگی ان میں سے صرف ایک کا ذکر کر رہا جس سے حضرت شیر نیپال کے کشف و کرامت کا یقین ہوتا ہے۔ ہوا یوں کہ اسی زمانہ میں حضرت علامہ الحاج محمد حسین ابوالحقتانی نے محلہ دودھ کٹورہ آرہ بہار میں اپنی صدارت میں ایک جلسہ کیا بحر العلوم حضرت علامہ مفتی عبدالمنان صاحب قبلہ (علیہ الرحمۃ) الجامعۃ الاثریہ مبارک پورا عظیم گڈھ سے تشریف لائے تھے میری بھی دعوت تھی میں بھی شریک تھا علامہ ابوالحقتانی نے حضرت بحر العلوم سے میرا تعارف کرایا اور نیپال گنج کے دینی خدمات پر روشنی ڈالی حضرت بہت خوش ہوئے اور دعائیں دی بعد نماز عشا جلسہ کی کاروائی دودھ کٹورہ مسجد میں تلاوت قرآن کریم حمد باری تعالیٰ و نعت رسول ﷺ سے شروع ہوئی بعدہ تقریباً ایک گھنٹہ میری تقریر ہوئی میری تقریر کے بعد ایک نعت خواں کو دعوت دی گئی اسی درمیان بارش شروع ہو گئی مجمع منتشر ہو گیا ابھی مقرر خصوصی حضرت بحر العلوم کی تقریر ہونی تھی کچھ دیر بعد بارش رُک کی مجمع منتشر تھا حضرت ابوالحقتانی مجھ سے فرمایا کہ تھوڑی دیر کے لئے آپ منبر پر جائیں اور اپنی تقریر سے جمع کر دیجئے تاکہ حضرت بحر العلوم کی تقریر ہو سکے ابوالحقتانی صاحب کی بات میں ٹال نہ سکا اور اسٹیج پر آ گیا اور اپنی تقریر شروع کر دی الحمد للہ کہ پھر شاندار مجمع ہو گیا اور حضرت بحر العلوم کو دعوت خطابت دی گئی حضرت مجمع دیکھ کر کافی خوش ہوئے اور دوران خطابت آپ نے فرمایا میں تو سمجھتا تھا کہ میری تقریر نہ ہو سکے گی مگر مولانا عبدالجبار منظری جو ملک نیپال میں حضرت شیر نیپال کے نائب کہے جاتے ہیں بہت سارے فخریہ دینی اور مسلکی کام نیپال میں یہ کر رہے ہیں ابوالحقتانی کی زبانی سن کر میں بہت خوش ہوا اور اس وقت منظری صاحب نے اپنی تقریر سے میرے لئے مجمع بنا دیا ان کے فخریہ کاموں نے تو انہیں فخر نیپال بنا دیا اور درحقیقت یہ فخر نیپال ہیں اللہ تعالیٰ ان کی عمر میں برکتیں عطا فرمائے اور مزید دین

کا کام ان سے لے آئیں: اسی سال کچھ ہی دنوں بعد حضرت علامہ ابوالحقتانی (علیہ الرحمۃ) کی صدارت میں دوسرا جلسہ میلاد النبی ﷺ آرہ شہر سے متصل مغرب کی جانب ایک گاؤں میں ہوا اس جلسہ میں بھی حضرت بحر العلوم مفتی عبدالمنان قبلہ اعظمی اور میں مدعو تھا اراکین جلسہ نے جو پوسٹر شائع کیا تھا اس میں میرے نام کی زینت لفظ فخر نیپال کو بنایا تھا جو چند ماہ قبل حضرت بحر العلوم نے اسی شہر آرہ شاہ آباد کی سرزمین پر اس ناچیز منظری کو عطا فرمایا تھا جلسہ کی صبح حضرت بحر العلوم کو رخصت کیا گیا بعدہ ہم دونوں ابوالحقتانی اور میں با سو پٹی بازار ضلع مدھوبنی کے لئے روانہ ہو گئے با سو پٹی آ کر ہم دونوں اپنی اپنی رشتہ داری میں چلے گئے دوسرے یا تیسرے روز میں حضرت شیر نیپال کی بارگاہ میں حاضر ہوا آرہ کے دونوں جلسوں کی روداد سناتے ہوئے جلسہ کا پوسٹر میں نے حضرت کو دیکھا یا اور عرض کیا کہ پہلا جلسہ آرہ کا جس میں شریک تھا حضرت بحر العلوم نے مولانا ابوالحقتانی کی زبانی میری دینی خدمات کو سن کر مجھے فخر نیپال کا خطاب عطا فرمایا تھا اب جب دوسرا جلسہ ہوا ہے تو اراکین جلسہ نے حضرت کا عطیہ خطاب لفظ فخر نیپال کو میرے نام کی زینت بنا کر پوسٹر شائع کیا ہے حضرت شیر نیپال اشتہار دیکھ کر بہت خوش ہوئے اور مجھ سے فرمایا اس اشتہار کو محفوظ رکھئے گا وقت پر کام آئے گا میں سوچنے لگا یہ اشتہار اب کیا کام آئے گا آج کل جو جلسہ کا پوسٹر شائع ہوتا ہے اس کے ایک چوتھائی سائز کا سادہ ایک ہی رنگ کا ہے آج کل تو جلسہ کا پوسٹر بڑے سائز کا حسین و خوبصورت دیدہ زیب ہوتا ہے جلسہ کامیاب ہو یا نہ ہو پوسٹر ضرور کامیاب ہوتا ہے مقامی علماء کا نام خود ساختہ القاب اور خطابات سے مزین ہوتا ہے۔ لیکن اس اشتہار میں کون سی ایسی خوبی ہے کہ حضرت شیر نیپال نے فرمایا ہے کہ اس پوسٹر کو محفوظ رکھئے گا بہر حال حضرت کا حکم تھا اس لئے میں نے اپنی اہلیہ انیسہ منظری کو پوسٹر حوالہ کرتے ہوئے کہا اس پوسٹر کو حفاظت سے رکھئے گا میری اہلیہ نے اس پوسٹر کو اپنے بکس میں محفوظ کر لیا کچھ مہینوں بعد

مدرسہ قادریہ مصباح المسلمین علی پٹی کا جلسہ ہوا میں بھی شریک جلسہ تھا آندھی طوفان سے دوچار ہونا پڑا تھا اسی جلسہ کے موقع پر ایک صاحب جو حضرت علامہ ارشد القادری علیہ الرحمۃ کے زیادہ قریب تھے علامہ سے سفارش کر کے فخر نیپال کا لقب کسی دوسرے کو دیدیا حالانکہ علامہ انکار کرتے رہے اور پوچھتے رہے کہ جن کے لئے آپ سفارش کر رہے ہیں ان کا کوئی اہم دینی کام تو بتائیں وہ بس یہی جواب دیتے رہے حضور انہوں نے نیپال کی سرزمین پر اتنا بڑا جلسہ کیا ہے کچھ دے دیجئے علامہ نے فخر نیپال کا لفظ کہا حضرت علامہ کو یہ معلوم نہیں تھا کہ حضرت بحر العلوم مفتی عبدالمنان صاحب قبلہ فخر نیپال کا خطاب منظری صاحب کو نیپال گنج کی خدمات دینی کی بنا پر دے چکے ہیں جلسہ کے بعد فخر نیپال فخر نیپال کا ڈنکا کچھ مولوی حضرات بجانے لگے اور مجھے اس سے کوئی غرض بھی نہیں ہے بات صرف حضرت شیر نیپال کے کشف و کرامت کی ہے کہ حضرت نے علی پٹی کے جلسہ سے چند ماہ قبل یہ فرمایا تھا کہ اس اشتہار کو حفاظت سے رکھئے گا وقت پر کام آئے گا یہ حضرت شیر نیپال کی روشنی ضمیری اور کھلی کرامت نہیں تو اور کیا ہے اور میں ان القاب و آداب اور خطابات سے بالکل لاپرواہی آدمی ہوں مجھے ان باتوں سے کوئی غرض نہیں ہے بس دعاء یہ ہے کہ اللہ کریم میری دینی خدمات اور قومی کاموں کو قبول فرمائے اللہ کریم رؤف و رحیم جل جلالہ اور اس کے محبوب رسول کریم ﷺ مجھ سے راضی ہو جائیں اور ان کاموں کے صدقے میں میرے والدین کریمین اور میری اہلیہ مرحومہ امیہ منظری کی مغفرت فرمادے۔ آمین

یوں تو اکابر علمائے کرام اہل سنت و جماعت نے نیپال گنج کی سرزمین و مضافات میں میری دینی خدمات کی وجہ سے مجھے کافی سراہاد عاؤں اور القاب و خطابات سے نوازا کچھ کا ذکر تحدیث نعمت کے طور پر کرنا مناسب سمجھتا ہوں کس نے کیا کہا؟ بطور تحدیث نعمت عرض ہے۔

رب تعالیٰ کا ارشاد ہے:

واما بنعمت ربك فحدث.

(۱) حضور امین شریعت مفتی اعظم کانپور علامہ شاہ مفتی رفاقت حسین صاحب قبلہ کانپور معرفت حضرت مولانا محمد مشتاق احمد مصباحی سابق صدر المدرس دارالعلوم فیض النبی نیپال گنج مولانا عبدالجبار منظری میں اس کے نام کی تاثیر ہے انہوں نے مجاہدانہ کام کیا ہے نیپال میں مجاہد اہل سنت ہیں؟

(۲) بلبل ہند مفتی اعظم نانپارہ حضرت علامہ شاہ مفتی رجب علی علیہ الرحمۃ نے ”مجاہد اسلام“ کا خطاب عطا فرمایا اور اپنے مدرسے کے جلسہ کے پوسٹر میں شائع کر دیا۔ شیخ الاسلام حضرت علامہ سید محمد مدنی میاں قبلہ جب بہرائچ الجامعۃ الاثریہ مسعود العلوم چھوٹی تکیہ کے جلسہ میں تشریف لائے اور حضرت علامہ خادم رسول علیہ الرحمہ سابق شیخ الحدیث جامعہ اور حضرت مولانا مفتی محمد شمس الدین قبلہ موجودہ شیخ الحدیث جامعہ اور حضرت مولانا صدیق حسن صاحب قبلہ قادری رضوی نے علامہ مدنی میاں سے نیپال گنج کی روداد سنایا اور میرے خدمات کو بیان کیا تو حضرت نے فرمایا سرکار سید سالار مسعود غازی کے پڑوسی ملک نیپال میں اللہ تعالیٰ نے منظر کو ”غازی اہل سنت“ پیدا کیا ہے اس غازی کو بلائے میں اس کی زیارت کرنا چاہتا ہوں علمائے کرام نے فرمایا ان کی بھی دعوت ہے وہ جلسہ میں آئیں گے اور پھر جب حضرت علامہ مدنی میاں کی زیارت سے میں مشرف ہوا تو آپ نے فرمایا آپ ہیں ”غازی اہل سنت“ آپ کے خدمات کے بارے میں ان علمائے کرام کی زبانی سن کر بے حد خوشی ہوئی اور آپ سے ملنے کی خواہش ظاہر کی تھی اور پھر دعاؤں سے نوازا (۳) حضرت علامہ سید شاہ اصغر میاں صاحب قبلہ (علیہ الرحمہ) سجادہ نشین خانقاہ صمدیہ پھونڈ شریف ضلع اٹاوا، یوپی نوری پورہ مدھوبنی متصل نانپارہ کے جلسہ میں ”نائب شیر نیپال“ کے خطاب سے نوازا (۴) حضور شیر نیپال نے

”فاتح نیپال گنج، کا خطاب دیا۔

سابق چیف جسٹس سپریم کورٹ نیپال (عدالت عظمیٰ)

(۵) اور ادارہ حقوق انسانی نیپال کا موجودہ چیئرمین مسٹرانوپ راج شرمانے عالمی ادارہ انسیک کی جانب سے ”پرکاش کافلے ایوارڈ“ ۲۰۲۲ بکرمی اور پچاس ہزار روپے کا نقد انعام سدھارتھ ہوٹل کے ہال میں ایک بڑا پروگرام منعقد کر کے مجھے عنایت کیا تھا اسی موقع پر اپنی تقریر میں میرے متعلق کہا تھا کہ آپ لوگ صرف مولانا عبدالجبار منظری کو جانتے ہیں (۶) اور میں تو انہیں ان کے کاموں کی وجہ سے انہیں جبر بھی کہتا ہوں اور نیپال کا شیر بر بھی کہتا ہوں اس موقع پر انسیک ادارہ نے ہائیکورٹ کے ججوں اور وکلاء صحافی الیکٹرانک میڈیا اور سیاسی لیڈروں اور اعلیٰ افسران کو مدعو کیا تھا اور کہا کہ آپ حضرات خلوص سے کام کریں کام کا موازنہ ہوگا اور اپنے کام کی وجہ سے آپ بھی اس ایوارڈ کے حقدار ہو سکتے ہیں کسی نے آپ میں سے سوچا بھی نہ ہوگا کہ اتنا بڑا ایوارڈ ایک مولانا کو ملے گا جو پورے ملک سے منتخب کر کے سال میں صرف ایک شخص کو دیا جاتا ہے بورڈ فیصلہ کرتا ہے کہ اس سال کا ایوارڈ کس کو دیا جائے گا اور خدمات کی بنا پر منتخب کرتا ہے: آپ لوگ کام کیجئے اور منظری صاحب کا مقام حاصل کیجئے:

قارئین! آج میں دارالعلوم برکاتیہ ہائی اسکول کے آفس گیانگنی کی تو دیکھا کہ حکومت نیپال کی وزارت تعلیم سے لے کر ملکی وغیر ملکی مختلف اداروں نے ۷۱ کروڑ روپے کی رقم اور ایوارڈ سے اس ناچیز کو نوازا ہے: فالحمد لله على ذلك ولا فخر۔

مسلمانوں؟ اس واقعہ کو بیان کرنے کا مقصد خود کی تعریف و توصیف اور خود ستائی نہیں ہے گرچہ خود ستائی کا اظہار ہوتا ہے اس کے لئے میں معذرت خواہ ہوں میرا مقصد تو حضور شیر نیپال کی روشن ضمیری اور کشف و کرامت بیان کرنا ہے فخر نیپال کا لقب حضرت بحر العلوم مفتی عبدالمنان صاحب قبلہ علیہ الرحمہ نے علی پٹی کے جلسہ سے چند ماہ قبل عطا

فرما دیا تھا اور حضرت شیر نیپال کی روشن ضمیری اور کرامت دیکھئے کہ اس پوسٹر کو حفاظت سے رکھئے تاکہ سندر ہے اور مدعی پر بھاری پڑے؟ میں علمائے اہل سنت و جماعت سے گزارش کرتا ہوں کہ آپ حضرات یہ سارے القاب و آداب خطاب و توصیفی اسناد مجھ سے لے لیں بشرطیکہ دین و ملت مذہب و مسلک اور مشرب کا کام کر کے دیکھائیں میں نے تو ابھی کچھ ہی مہینہ قبل ایک مسجد جس پر غیروں کا تسلط ہو گیا تھا اہل سنت و جماعت کو دلا یا ہے اب سنی امام ہے اور اہل سنت و جماعت انتظامیہ کمیٹی ہے! بمقام ہائیکورٹ دین و مذہب و مسلک کا جو بھی کام آج تک میں نے کیا ہے اور کر رہا ہوں یہ سب حضرت شیر نیپال کا فیضان اور ان کی صحیح گائیڈ لائن کا ثمرہ اور ان کی صحبت کی برکت ہے اور یہ سب کام شیر نیپال کا ہی ہے آپ حضرات بھی دین و مذہب اور مسلک اعلیٰ حضرت کے لئے کچھ کیجئے خلوص سے دین کا کام کریں گے تو نام خود ہی بلند ہوگا برادری کے چند مولویوں کو جمع کر کے آپس میں القاب اور خطابات بانٹنے سے کچھ نہیں ہوگا کہ تم امیر علمائے اہل سنت کا عہدہ لے لو اور تم قاضی نیپال ہو جاؤ اور میں قاضی القضاہ ہو جاتا ہوں تم مفتی نیپال اور تم مفتی اعظم نیپال اور تم یہ لے لو اور تم وہ لے لو اس فرضی تقسیم عہدہ اور القاب و خطابات سے کچھ نہیں ہوتا ہے خدارا انصاف کرو غور و فکر کرو!

ہر گھڑی محشر کی ہے اور تو عرصہ محشر میں ہے

پیش کر کوئی عمل گر تیرے دفتر میں ہے

بات کچھ تلخ ہو گئی ہے جس کے لئے معذرت خواہ ہوں اور حق بات تو تلخ ہوتی ہی

ہے اور عداوت کی نظر سے تو اس کی تلخی اور بڑھ جاتی ہے۔ شعر

ہنر بچشم عداوت بزرگ ترعیب است

گل است سعدی و در چشم دشمنان خارا است

## افتراق بین المسلمین کا مجرم کون؟

پھول کی پتی سے کٹ سکتا ہے ہیرے کا جگر

مرد ناداں پر کلام نرم و نازک بے اثر

اس سال ۱۴۴۲ھ ماہ ربیع النور شریف میں عرس شیر نیپال کی حاضری کا شرف حاصل ہوا ایک مولانا صاحب مجھ سے ملے میری خیریت دریافت کی درمیان گفتگو مولانا نے ایک بات کہی جس نے مجھے حیرت میں ڈال دیا سنا ہے کہ حضرت شیر نیپال نے مسلمانوں کے مابین ذات و برادری کے نام پر اتحاد مسلم کو پارہ پارہ کر دیا شیخ و کباری انصاری و منصور کا نعرہ دیا مولانا کی یہ بات سن کر میں حیران ہو گیا کہ یہ کیا جرم ہے کہ ایسی اعلیٰ و ارفع شخصیت کی طرف غلط باتوں کو منسوب کیا جاتا ہے جن کے قول و فعل تحریر و تقریر میں اس قسم کے خرافات کی بوتک نہیں ہے میں نے کہا مولانا آپ کی عمر کتنی ہے کہا ۲۴ یا ۲۵ سال میں نے کہا آپ کس برادری سے تعلق رکھتے ہیں انھوں نے کہا میں انصاری ہوں میں نے کہا آپ اس وقت پیدا ہی نہیں ہوئے تھے جب ذات و برادری کے نام پر مسلمانوں کے اتحاد کو نقصان پہنچانے کے لئے شجر قوم لگایا گیا تھا اور میں بھی ان دنوں طالب علم تھا خانقاہ مجیبہ پھلواری میں پڑھ رہا تھا مدرسہ قادریہ مصباح المسلمین کا صدر جناب اسماعیل انصاری مرحوم سابق ایم، پی تھے جناب حافظ عبدالشکور انصاری صاحب مدرسہ کے مدرس تھے عوام میں حافظ صاحب کی بڑی مقبولیت تھی دعا تعویذ گندہ اور آسیب زدہ کے علاج میں آپ مشہور تھے جناب اسماعیل انصاری سے قبل ان کے والد گرامی حاجی رحمت اللہ انصاری مرحوم علی پٹی مدرسہ کے صدر ہوا کرتے تھے۔ حاجی صاحب کا بڑا بدبہ تھا غیر مسلم سے لے کر حکومت کے اعلیٰ حکام تک آپ سے گھبراتے تھے حق گوئی و بے باکی کے آپ مجسمہ تھے پھر پورہ فساد میں حاجی برکت اللہ صاحب کی

شہادت اور مسجد کی شہادت پر جو بیان آپ نے بڑا حاکم کے سامنے دیا تھا آپ کی بات اور حق گوئی سن کر وہ حیران ہو گیا تھا اس قسم کی بہت سے واقعات آپ کی زندگی کے ہیں اس وقت اس کو بیان کرنا مقصود نہیں ہے دراصل بات یہ ہے کہ حاجی رحمت اللہ صاحب کے انتقال کے بعد جناب محمد اسماعیل انصاری صاحب ابن حاجی رحمت اللہ صاحب مرحوم کو کمیٹی نے صدر بنا دیا اور جناب عبدالوہاب صاحب بھمر پورہ کے سکریٹری منتخب ہوئے مدرسہ اپنی منزل کی طرف رواں دواں تھا جناب حافظ عبدالشکور صاحب کی ذات سے مدرسہ کی شہرت بھی تھی اور مالی تعاون بھی کچھ باتوں کی وجہ سے جناب حافظ صاحب مذکور سے متہم و مشتبہ حافظ زاہد حسین سے ناچاقی رہتی تھی بقول حافظ عبدالشکور صاحب حافظ زاہد حسین میلاد شریف کی دعوت میں جاتے ہیں تو مدرسہ آ کر اپنی خوراک چاول، دال، آٹا، سالن سب مدرسہ سے لے کر اپنے گھر بھیج دیتے ہیں جو کسی طرح مناسب نہیں ہے جتنے دن باہر رہتے ہیں اتنے دنوں کی خوراک لے لیتے ہیں اس وجہ سے دوسرے مدرسین ظن تھے اس لئے حافظ زاہد حسین کو کوئی مدرس عزت کی نظر سے نہیں دیکھتا تھا حضرت مولانا محمد یوسف صاحب بیلاوی جو عہدہ صدارت کے خواہاں تھے حافظ زاہد حسین نے مولانا کو درغلا یا اور آپ کے کاندھے پر بندوق رکھی کہ حاجی رحمت اللہ صاحب حاجی برکت اللہ صاحب حاجی نعمت اللہ صاحب حاجی لوٹن میاں راعین نے جب مدرسہ قائم کیا تھا اس وقت چاروں حاجیوں نے آپس میں طے کیا تھا کہ سالانہ ہم لوگ اپنی طرف سے دس، دس من دھان مدرسہ کو دیں گے جس سے مدرسہ چلے گا اور کچھ علاقہ سے چندہ وصول ہو جائے گا مدرسہ کے قیام کے بعد چاروں حاجی صاحبان وعدہ کے مطابق دھان دیتے رہے حاجی رحمت اللہ صاحب کے انتقال کے بعد جناب اسماعیل انصاری صاحب نے غلہ دینا بند کر دیا مدرسہ کے سالانہ اجلاس (میٹنگ) میں اسماعیل کی صدارت کو لے کر اختلاف کی بنیاد پڑ گئی تھی مگر اراکین و ممبران کی اکثریت

انصاری صاحب کے ساتھ تھی اس لئے ان کو صدارت سے نہیں ہٹا سکے حافظ زاہد حسین صاحب بیلا آکر مولانا محمد یوسف صاحب سے مل کر منصوبہ سازی کی کہ اکثریت راعین برادری کی ہے چندہ راعین لوگ دیتے ہیں اور حکومت انصاری کی ہے چوں کہ عبدالوہاب راعین سے قبل جناب محمد عیسیٰ انصاری نینبی علی پٹی مدرسہ کے سکریٹری تھے سالانہ کمیٹی میں انھوں نے اپنی مصروفیات کی وجہ سے استعفیٰ دے دیا تھا تو کمیٹی نے جناب عبدالوہاب صاحب ابن حاجی برکت اللہ شہید کو سکریٹری منتخب کیا تھا عہدہ صدارت کے لئے حافظ زاہد حسین نے مولانا محمد یوسف صاحب کو تیار کیا اور ایک وقت مقررہ پر راعین برادری کے سربراہ اور وہ بااثر لوگوں کی ایک میٹنگ بیلا میں بلائی گئی اس میٹنگ میں عبدالوہاب راعین بھمر پورہ، حاجی عبدالرحیم، حاجی زین الحق صاحب، سکھ محمد صاحب راعین بھمر پورہ، صبول میاں راعین، ریاست راعین جلیشو رسندر میاں راعین آگے پور وغیرہم اشخاص برادری کے جمع تھے اچھا خاصہ مجمع راعین برادری کے نام پر ہو گیا تھا اسی مجمع میں مدرسہ مصباح المسلمین علی پٹی اور اس کے اراکین کے خلاف زہر افشانی کی گئی اور مجمع سے مخاطب ہو کر نعرہ دیا کہ ترازو کے ایک پلہ میں سوت ہے اور ایک پلہ میں بیگن بولو کبارو! سوت میں جاؤ گے یا بیگن میں؟ نعوذ باللہ من ذالک

قارئین! برادری کی عصبيت سے ذہن صاف کر کے حق و صداقت کے علمبردار کی حیثیت سے انصاف کی رو سے فیصلہ کر کے بتائیے کہ ذات و برادری کے نام پر جنک پور کے علاقہ میں انصاری و کباری کے مابین نفاق کا بیج کس نے ڈالا، اور شجرہ ملعونہ کی تخم ریزی کس نے کی؟ عصبيت کے شجر زقوم کی سچائی اپنی پوری زندگی کون کرتا رہا؟ جنک پور کے علاقہ جات میں ذات و برادری کے نام پر اتحاد مسلم کو پارہ پارہ کرنے کا مجرم کون؟ آپ کا ضمیر جواب دے گا تمہم و مشتبه حافظ زاہد حسین مجیبی خاص برادری کی میٹنگ میں سوت اور بیگن کی بات اٹھی تو جناب سکریٹری عبدالوہاب راعین حاجی زین الحق

راعین، حاجی عبدالرحیم راعین، انور علی اور مدرسہ کا خازن جناب الہی بخش راعین وغیرہم یہ کہتے ہوئے وہاں سے اٹھ کر چل دیئے کہ ہم لوگ سوت کے ساتھ رہیں گے ذات و برادری کے نام پر قومی ملی اتحاد کو پارہ پارہ نہیں ہونے دیں گے سنی مسلمان کے اندر اس سے بہت بڑا خلیج پیدا ہو جائے گا جو کسی طرح مناسب نہیں ہے۔ المختصر یہ کہ حضرت مولانا محمد یوسف صاحب کی صدارت میں راعین برادری پر مشتمل ایک کمیٹی تشکیل عمل میں آ گئی سکریٹری محمد ادریس راعین صاحب علی پٹی کو بنایا گیا اور طے پایا کہ مدرسہ قادر یہ مصباح المسلمین سے الگ ہو کر علی پٹی میں راعین برادری کا دوسرا مدرسہ قائم کیا جائے اس کے لئے کوشش ہونے لگی ایک بیوہ برہمن کی زمین مکاں سمیت خطیر رقم کے عوض خریدی گئی یہاں سے راعین برادری کے لوگ دو خیموں میں تقسیم ہو گئے ایک پرانے مدرسہ کے حامی تو دوسرے کچھ لوگ برادری کے نام پر حافظ زاہد حسین صاحب کے حمایتی ہو گئے دوسرے مدرسہ کی سنگ بنیاد کے لئے اپنے پیر خانہ خانقاہ مجیبیہ پھلواری پٹنہ سے شاہ عماد الدین صاحب کو مدعو کیا ان کے ہمراہ میں بھی آیا تھا چوں کہ ان دنوں میں خانقاہ مجیبیہ ہی میں زیر تعلیم تھا سنگ بنیاد سے پہلے مدرسہ کے نام پر غور و فکر ہوا پھلواری پیر صاحب نے خانقاہ مجیبیہ کے سجادہ نشین شاہ امان اللہ کی نسبت سے مدرسہ کا نام مدرسہ امانیہ امان الخائفین رکھا یعنی خائب و خاسر لوگوں کی پناہ گاہ اسم با مسمیٰ انصاری برادری اور ان کے حمایتی راعین برادری کے اشخاص سے خوف زدہ لوگوں کو سر چھپانے کی جگہ لاجول ولاقوة الابالہ۔

مسلمانو! ذرا سوچو تو صحیح مسجد و مدرسہ مسلمان اس لیے بناتا ہے کہ خدا کی عبادت ہو نبی کریم ﷺ کے دین کی تعلیم و تبلیغ اور اشاعت ہو مسلمانوں میں اتحاد قائم رہے عقائد اہل سنت و جماعت اور مسلک اعلیٰ حضرت کا تحفظ ہو جس مسجد و مدرسہ کی بنیاد خلوص و تقویٰ پر نہ ہو بلکہ اسلام و سنت اور اتحاد مسلم پارہ پارہ کرنے کے لئے ہو اس کا نام تو کچھ

ایسا ہی ہونا چاہیے۔ جناب محمد ادریس راعین صاحب کچھ ہی دنوں بعد مدرسہ امان الخائفین کے سکریٹری رہے حافظ زاہد حسین مجیبی کے زوجہ سے تنگ آکر مدرسہ سے علاحدگی اختیار کر لی اور سکریٹری کے عہدہ سے مستعفی ہو گئے ناظرین بتایا جائے کہ اتحاد مسلم کو ذات و برادری کے نام پر قوم کو پارہ پارہ کرنے کا مجرم کون ہے؟ متہم و مشتبه حافظ زاہد یا حضرت شیر نیپال یوں تو مجھ سے زیادہ سکریٹری محمد ادریس صاحب کے صاحبزادگان محمد منصور احمد راعین، محمد منظور احمد راعین، ماسٹر محمود احمد راعین ان کے مدرسہ امان الخائفین علی پٹی سے استعفیٰ دینے اور علاحدگی اختیار کرنے کی وجہ جانتے ہیں! میں حاسدین شیر نیپال سے یہی کہوں گا کہ بتاؤ اتحاد مسلم کو ذات و برادری کے نام پر پارہ پارہ کرنے کا مجرم کون ہے؟ متہم و مشتبه حافظ زاہد یا حضرت شیر نیپال!

## اتنا بڑھا پائی دامال کی حکایت

رہی بات حضرت شیر نیپال کی تو ان کا ذہن و فکر ذات و برادری کی عصیبت سے پاک تھا اس کی روشن دلیل وہ حضرات ہیں جو مختلف ذات و برادری سے ہونے کے باوجود جنہیں حضرت شیر نیپال کی قربت و صحبت اور شاگردی کا شرف حاصل ہے۔

عام مسلمانوں کی معلومات اور ذہنی کدورت و پراگندگی کو دور کرنے کے لئے چند حضرات کا نام پیش کر رہا ہوں جناب سکریٹری عبدالوہاب راعین صاحب، جناب محمد اسلام منصور صاحب لوہار پٹی، جناب زمیندار صہدل راعین صاحب، جناب حضرت صوفی یار محمد خان صاحب، جناب مولانا رحمت علی انصاری صاحب، جناب مولوی عبدالرحمن منصور صاحب مجھاو، جناب مولوی عبداللطیف راعین ہرنے، جناب انور علی صاحب راعین لگما سابق ممبر ضلع پنجایت دھنوشا ضلع کمیٹی، جناب وکیل توقیر احمد مکرانی بھانسر، جناب مستان عبدالرحمن شاہ کپشورہ جناب محمد سلیمان بڑی کمپنی بیتی پٹی، جناب

پہلوان سلیمان شاہ دیو پورا، جناب اسماعیل انصاری جلیشور، حافظ عثمان ادریسی صاحب حاجی مسلم ادریسی جنکپور، منشی عین الحق صاحب منصور، حمید راعین صاحب نوسو بنگھہ دھنوشا، محمد یوسف صانی جنکپور، نجیب خان جنکپور، محمد یوسف صانی دھبولی، محمد ادریس راعین جنکپور وغیرہم اس طرح مختلف ذات و برادری اور قبیلہ سے تعلق رکھنے والے حضرات کی کثیر تعداد ملے گی جو حضور شیر نیپال سے دلی عقیدت و محبت رکھتے تھے اور حضرت کو اپنا سچا دینی مقتدا تسلیم کرتے تھے اور اپنے دینی معاملات میں حضرت کی طرف رجوع کرتے تھے عبدالوہاب راعین سکریٹری مدرسہ قادریہ مصباح المسلمین علی پٹی نے تو وصیت ہی کر ڈالی تھی کہ میرے جنازہ کی نماز حضرت شیر نیپال پڑھائیں گے مگر برا ہو ذات و برادری کی عصیبت و کوتاہ نظری کا کہ ان کے خاندان و برادری کے مولویوں نے مرحوم کی وصیت پوری نہیں ہونے دی کہ شیخ صدیقی عالم جنازہ کی نماز پڑھائے گا تو برادری کی ناک کٹ جائے گی والد کی وصیت پوری نہ کرنے کا غم و افسوس مرحوم سکریٹری صاحب کے صاحبزادگان کو اب تک ہے جس کا اظہار مرحوم کا ایک صاحبزادہ کٹھمنڈو کی ملاقات میں مجھ سے کیا تھا!

لہذا مسلمانوں انصاف کرو! اگر حضرت شیر نیپال میں ذات و برادری کی عصیبت اور تنگ نظری ہوتی تو آج ہر ذات و برادری میں حضرت کی درسگاہ اور چشمہ فیض سے فیضیاب مفتی خطیب، مدرس ائمہ مساجد، حفاظ، قراء، مصنف، مؤلف، اور مضمون نگار جو کثیر تعداد میں موجود ہیں نظر نہیں آتے صداقت خود بخود ذکر دیتی ہے شہرت زمانہ میں قوم و ملت کے دردمند و سنو! حسد وہ بری آگ ہے کہ حاسد خود ہی اس آگ میں جلتا رہتا ہے بجز مرگ کے اس کو اس جلن سے رستگاری نصیب نہیں ہوتی ہے حسد ایک ایسا گھٹنا گناہ اور پہلا گناہ ہے جو آسمان میں ابلیس لعین سے سرزد ہوا اور زمین کا بھی پہلا گناہ حسد ہی ہے جو حضرت آدم علیہ السلام کے ایک بیٹا سے سرزد ہوا کسی کے علم و عمل مراتب و درجات

عظمت و جاہ و حشم اور شہرت و مقبولیت کو دیکھ کر جلنا یہ ابلیسی کام ہے حاسدین حضرت شیر نیپال! جو حضرت پر ذات و برادری کے نام پر مسلم اتحاد کو پارہ پارہ کرنے کا الزام لگاتے ہیں وہ بالکل جھوٹ ہے بے بنیاد ہے، بہتان و افتراء ہے ہذا بہتان عظیم۔

بلکہ خود وہ لوگ اس جرم عظیم کے مجرم ہیں ذات و برادری کی عصیبت اور حسد کی آگ انہیں کے در پچھو دل سے نکلی ہوئی ہے جس نے جنکپور کے مضامین میں اہل سنت و جماعت کو خیموں میں تقسیم کر دیا ہے بلکہ جیشی وزاہدی کا نام دے دیا گیا ہے اب اپنے گھونے کرتوت اور عیب پر کذب و بہتان کی سیاہ چادر چڑھا رہے ہیں پناہ بخدا۔ استغفر اللہ من ذالک۔

بل سولت لکم انفسکم امر۔ ط

شیشے کے گھر میں بیٹھ کر پتھر ہیں پھینکتے

دیوار آہنی پر حماقت تو دیکھئے

حاسدین کے لئے حضرت شیخ سعدی شیرازی نے کیا خوب مشورہ دیا ہے۔

بمیرتا برہی اے حسود کیں رنجیست

کہ از مشقت او جز بمرگ نتواں رست

فَاعْتَبِرُوا يَا أُولِيَ الْبَصَارِ . (الحشر ۲)

ترجمہ: تو عبرت لو اے نگاہ والو!

## بارگاہِ اَصْلِ اللّٰهِ ﷺ میں حضرت شیر نیپال

میرے اسلامی بھائیو اور بہنو! اگر بنظر انصاف گلستان حیات حضرت شیر نیپال کی سیر کی جائے تو ہر طرف غنچوں کی چٹک پھولوں کی مہک کلیوں کی مسکراہٹ مشام جان و ایمان کو معطر کرتی نظر آتی ہے کون نہیں جانتا کہ احقاق حق ابطال باطل حضرت کا طرہ

امتیاز رہا ہے، درس و تدریس، خطابت و افتاء، اصلاح معاشرہ و بد مذہبوں، تحفظ ناموس رسالت ﷺ اور مسلک اعلیٰ حضرت کی نشر و اشاعت سلسلہ برکات یہ کافروغ زندگی کے آخری ایام تک کرتے رہے، اپنے دینی خدمات جلیلہ کی وجہ سے اکابر علمائے اہل سنت و جماعت نے آپ کو ملک نیپال میں معتمد عالم دین متین قابل فخر مفتی عقائد اہل سنت و جماعت کا محافظ و مبلغ مفتی اعظم نیپال اور قاضی نیپال محدث نیپال تسلیم کیا اور اعلیٰ سے اعلیٰ خطابات سے نوازا ہے اور اکابر اہل سنت و جماعت میں آپ کا شمار ہوتا ہے آج ہمارے آپ کے درمیان وہ اکابر نہیں ہیں مگر ان کے فیوض و برکات ہمارے آپ کے ساتھ ہیں میں صمیم قلب سے دعاء گو ہوں کہ رب کریم اپنے پیارے محبوب نبی کریم ﷺ کے طفیل ان ذوات قدسیہ کی تربت پر صبح قیامت تک اپنی رحمت و انوار کرم کی بارش عطا فرمائے! آمین

خدا کی رحمتیں ہوں اے امیر کارواں تجھ پر

فنا کے بعد بھی باقی ہے شان رہبری تیری

حضرت شیر نیپال اپنے عظیم خدمات دینی کی وجہ سے ہی اکابرین اہل سنت کے آنکھوں کے تارے تھے۔ آپ درس و تدریس کے علاوہ تقریر و تحریر اور مناظرہ و مکالمہ کے ذریعہ گستاخان انبیاء و اولیاء کو جواب دیتے رہے، تحفظ شان رسالت کے لئے۔

آپ ایک باکردار عالم دین حسن عمل کا پیکر، تقویٰ، طہارت و نظافت اور اتباع سنت میں نمونہ اسلاف تھے جو عوام و خواص سب پر ظاہر ہے اور آپ کی مقبولیت کی وجہ بھی یہی ہے کہ اللہ تعالیٰ نے آپ کو علم کے ساتھ ساتھ عمل کی دولت سے بھی نوازا تھا۔

اللہ تعالیٰ نے ایسے علما کو معزز و مکرم قرار دیا ہے۔

إِنَّمَا يَخْشَى اللَّهَ مِنْ عِبَادِهِ الْعُلَمَاءُ.

ایمان کی دولت اللہ تعالیٰ کی عظیم نعمت ہے اور علم دین کی نعمت اللہ تعالیٰ کی خصوصی

نوازش ہے جو اس نعمت کی قدر کرتا ہے وہ دین و دنیا دونوں جگہ کا میابی حاصل کرتا ہے اور مقبول بارگاہ الہی اور محبوب دربار رسالت پناہی ہو جاتا ہے اور عوام و خواص دونوں کی نظروں میں عزت و احترام سے دیکھا جاتا ہے اللہ تعالیٰ اس مومن بندہ صالح کی محبت لوگوں کے دلوں میں جمادیتا ہے اور اس کی عام شہرت ہونے لگتی ہے جسے دیکھ کر حاسد حسد کی آگ میں جلتا رہتا ہے اتنی طویل تمہید کے بعد میں اپنا خواب بیان کرنا چاہتا ہوں جو حضرت شیر نیپال کے سفر آخرت غم پُر ملال کے بعد پنجشنبہ کی رات صبح صادق کے قریب میں نے دیکھا تھا۔ نماز فجر کے لئے بیدار ہونے والا تھا کہ ایک حسین خواب دیکھا کہ بارگاہ مصطفیٰ ﷺ ہے نور کی کرن پھوٹ رہی ہے دربار رسالت کے ان حسین مناظر کو جو میں نے خواب میں دیکھا میری زبان و قلم تحریر و تقریر سے عاجز ہے ہاں بیان کی بات یہ ہے کہ دربار رسالت ﷺ میں حضرت شیر نیپال کو حاضری کا شرف حاصل ہوا ہے آپ دوزانو باادب بیٹھے ہیں کچھ اوراق سامنے رکھے ہیں ایک صاحب مجھ سے مخاطب ہو کر کہنے لگے نبی کریم ﷺ کی بارگاہ میں حضرت شیر نیپال کو حاضری کا شرف حاصل ہوا ہے اور جو کا غذات آپ دیکھ رہے ہیں یہ وہی مقالات ہیں جو شیر نیپال نے عالمی میلاد النبی ﷺ کا نفرنس منعقدہ قاہرہ مصر میں پڑھا تھا اتنی گفتگو ہوئی تھی کہ اذان فجر ہونے لگی اور میں بیدار ہو گیا! صلی اللہ علی النبی الاحی والہ وسلم

خواب بیان کرنے کا مقصد حضرت شیر نیپال کی اور آپ کے خدمات کی سرکار اعظم ﷺ کی بارگاہ عظمت میں مقبولیت و پذیرائی ظاہر کرنا ہے۔ اور میرا ایمان ہے کہ خواب میں جو کچھ میں نے دیکھا وہ حق ہے اور حق دیکھا کیوں کہ رسول اعظم ﷺ سے مروی ہے، من رآنی فقد رآ الحق۔ رہی بات میری زیارت کی تو آپ لوگوں کو حسن ظن ہوگا کہ سرکار ﷺ کی زیارت منظری صاحب کو ہوگی تو میں واضح کر دینا چاہتا ہوں کہ سرکار کی یہ کرم نوازش مجھ پر نہیں ہوئی اور میری آنکھ کھل گئی اور میں بیدار ہو گیا ہاں مجھے یقین

ہے کہ سرکار کسی دن اس عاصی پر معاصی (منظری) کو اپنی دیدار کی دولت عظمیٰ سے نوازیں گے۔ انشاء اللہ ثم انشاء اللہ جل جلالہ و الرسول ﷺ! ہاں خواب میں جو کچھ دیکھا اس کا نور و سرور آج تک دل و دماغ پر محیط ہے!

کبھی تو قسمت کھلے گی میری  
کبھی تو انکا دیدار ہوگا

مجھے اپنی کمی و کمزوری کا اعتراف ہے دعا کیجئے اللہ تعالیٰ میری اندر پائی جانے والی کمی و کمزوری کو دور فرمادے اور سرکار اعظم ﷺ کا دیدار نصیب ہو جائے آمین بجاہ سید المرسلین ﷺ۔

پنجشنبہ کی شب میں نے دیکھا خواب میں  
بارگاہ مصطفیٰ میں حضرت شیر نیپال

## ولی راوی می شناسد

حضرت شیر نیپال نے الجامعۃ الخفیفہ الغوثیہ کے مالی فراہمی کے لئے ایک خط کے ساتھ حافظ محمد تسلیم انصاری کٹیا کے پاس بھیجا حافظ موصوف خط پڑھ کر بہت خوش اور حضرت کا فرستادہ سمجھ کر میری اچھی میزبانی کی اور مدرسہ کے لئے مالی فراہمی میں میرے ساتھ ساتھ قصبہ میں گشت کیا لوگوں سے ملاقات کرائی اور مالی تعاون کے لئے اپیل کی مدرسہ کے لئے مالی فنڈ جمع کرایا ایک شبانہ روز میرا قیام مدرسہ مظہر العلوم کٹیا میں زیر سایہ عاطفت صوفی باصفا حنیف ملت حضرت علامہ مفتی محمد حنیف قادری قطب نیپال کے ساتھ رہا حضرت کو میں زمانہ طالب علمی سے جانتا تھا جب میں الجامعۃ اسلامیہ رضاء العلوم کہواں میں زیر تعلیم تھا آپ سالانہ امتحان کے لئے بحیثیت ممتحن تشریف لاتے تھے لباس میں سادگی متکسر المزاجی خوردہ نوازی مشفق و کرم گستر تقویٰ و طہارت کا پیکر متبع

سنت اور ایک خدا ترس عالم باعمل آپ کی ذات تھی آپ کے فیوض و برکات اور تعلیم و تعلم کا ثمرہ ہے کہ ایک چھوٹا سا گاؤں گلشن علم و ادب مدینۃ العلماء گلاب پور ہو گیا۔ حضرت صوفی باصفا حنیف ملت قطب نیپال نے بوقت شب درمیان گفتگو فرمایا کہ حضرت شیر نیپال علم و عمل تقویٰ و طہارت اتباع سنت میں اپنی مثال آپ ہیں ناشر مسلک اعلیٰ حضرت ہیں مذہب و مسلک کا جو کام ہمارے ہم عصر علما کو کرنا چاہیے تھا وہ نہ کر سکے ہمارے ہم عصر علما تحفظ عقائد اہل سنت و مسلک اعلیٰ حضرت کا کام کئے ہوتے تو وہاں بیت ودیو بندیت نیپال میں نہ پھیلتی اللہ کریم کا کرم اور احسان ہے کہ حضرت شیر نیپال جیسا عالم مسلمانان نیپال کو عطا فرمایا۔ جو درس و تدریس تبلیغ دین حنیف، احقاق حق ابطال باطل اور مسلک اعلیٰ حضرت پر عمل میں امتیازی شان رکھتے ہیں صرف چند سالوں میں اپنی للہیت و خلوص اور حسن عمل کی وجہ سے نیپال کی فضاء پر چھا گئے ہیں جس کا اعتراف مخالفین بھی کرتے ہیں درمیان گفتگو جذباتی لحظہ میں فرمانے لگے کوئی مانے یا نہ مانے میں کہتا ہوں حضرت مفتی جمیش محمد نیپال میں اسلام و سنت کا معجزہ ہیں اللہ تعالیٰ ان کی عمر میں برکتیں عطا فرمائے اور ان کے فیوض و برکات جاری و ساری رہے حضرت شیر نیپال نے صحرائے نیپال میں گلاب کی کھیتی کی ہے سنگلاخ زمین پر گلاب کی کھیتی کرنا سب کے بس کی بات نہیں حق تو یہ ہے کہ چنپور علاقہ کے مدارس جن میں بیرونی طلبہ مطبخ میں ہوتے تھے حضرت شیر نیپال کے الجامعۃ الحنفیہ الغوثیہ میں طلبہ کی کثرت کو دیکھ کر اپنے مدرسوں میں طلبہ کی تعداد بڑھا دیا ہے اور علاقہ کے مدارس الجامعۃ الحنفیہ کی تعمیری و تعلیمی کام کو دیکھ کر متاثر ہوئے اور اپنے مدرسہ کے تعلیمی اور تعمیری کام کو ترقی دیا ہے۔

چمن میں پھول کا کھلنا کوئی کمال نہیں

رہے وہ پھول جو گلشن بنائے صحرا کو

میں حضرت حنیف ملت حضور صوفی باصفا پیر طریقت حضرت مفتی محمد حنیف قادری

قطب نیپال کی باتوں سے کافی متاثر ہوا سچ کہا ہے کسی نے کہ

ولی را ولی می شناسد

صوفی باصفا حضرت حنیف ملت قطب نیپال کے آئینہ دل نے حضرت شیر نیپال کو پہچانا اور ایک قطب نیپال نے اپنے بعد قطب نیپال کا اعلان کر دیا کہ حضرت شیر نیپال اپنے وقت کے قطب نیپال ہیں دعاء ہے کہ اللہ تعالیٰ اولیاء کرام اور علماء حق سے محبت و احترام کی توفیق عطا فرمائے آمین۔

بجاء سیدنا و مولانا محمد النبی الکریم علیہ الصلوٰۃ والتسلیم والہ

واصحابہ اجمعین برحمتک یا ارحم الراحمین